



Kunsill
tal-Unjoni Ewropea

Brussell, 19 ta' Ottubru 2018
(OR. en)

13315/18
ADD 1

Fajl Interistituzzjonali:
2018/0358(NLE)

WTO 267
SERVICES 65
FDI 43
COASI 252

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	19 ta' Ottubru 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 693 final - ANNEX 1
Sugġett:	ANNESS tal- Proposta għal Deċiżjoni tal-Kunsill dwar il-konklużjoni tal-Ftehim dwar il-Protezzjoni tal-Investimenti bejn l-Unjoni Ewropea u l-Istati Membri tagħha, min-naħa l-waħda, u r-Repubblika Soċjalista tal-Vjetnam, min-naħa l-oħra

Id-delegazzjonijiet għandhom isibu mehmuz id-dokument COM(2018) 693 final - ANNEX 1.

Mehmuz: COM(2018) 693 final - ANNEX 1



IL-KUMMISSJONI
EWROPEA

Brussell, 17.10.2018
COM(2018) 693 final

ANNEX 1

ANNESS

tal-

Proposta għal Deċiżjoni tal-Kunsill

**dwar il-konklużjoni tal-Ftehim dwar il-Protezzjoni tal-Investimenti bejn l-Unjoni
Ewropea u l-Istati Membri tagħha, min-naħa l-waħda, u r-Repubblika Soċjalista tal-
Vjetnam, min-naħa l-oħra**

FTEHIM DWAR IL-PROTEZZJONI TAL-INVESTIMENTI
BEJN L-UNJONI EWROPEA
U L-ISTATI MEMBRI TAGHHA, MIN-NAHA L-WAHDA,
U R-REPUBBLIKA SOĊJALISTA TAL-VJETNAM,
MIN-NAHA L-Ohra

L-UNJONI EWROPEA,

minn hawn 'il quddiem imsejha “l-Unjoni”

IR-RENJU TAL-BELĠJU,

IR-REPUBBLIKA TAL-BULGARIJA,

IR-REPUBBLIKA ĊEKA,

IR-RENJU TAD-DANIMARKA,

IR-REPUBBLIKA FEDERALI TAL-ĠERMANJA,

IR-REPUBBLIKA TAL-ESTONJA,

L-IRLANDA,

IR-REPUBBLIKA TAL-KROAZJA,

IR-REPUBBLIKA ELLENIKA,

IR-RENJU TA' SPANJA,

IR-REPUBBLIKA FRANĊIŻA,

IR-REPUBBLIKA TALJANA,

IR-REPUBBLIKA TA' ĊIPRU,

IR-REPUBBLIKA TAL-LATVJA,

IR-REPUBBLIKA TAL-LITWANJA,

IL-GRAN DUKAT TAL-LUSSEMBURGU,

L-UNGERIJA,

IR-REPUBBLIKA TA' MALTA,

IR-RENU TAN-NETHERLANDS,

IR-REPUBBLIKA TAL-AWSTRIJA,

IR-REPUBBLIKA TAL-POLONJA,

IR-REPUBBLIKA PORTUGIŻA,

IR-RUMANIJA,

IR-REPUBBLIKA TAS-SLOVENJA,

IR-REPUBBLIKA SLOVAKKA,

IR-REPUBBLIKA TAL-FINLANDJA,

IR-RENJU TAL-IŻVEZJA, u

IR-RENJU UNIT TAL-GRAN BRITTANJA U L-IRLANDA TA' FUQ,

min-naħa l-waħda, minn hawn 'il quddiem imsejha konguntament "il-Parti tal-UE", u

IR-REPUBBLIKA SOĊJALISTA TAL-VJETNAM

min-naħa l-oħra, minn hawn 'il quddiem imsejha "il-Vjetnam",

minn hawn 'il quddiem imsejha konguntament "il-Partijiet",

FILWAQT LI JIRRIKONOXXU s-shubija twila u b'saħħitha bbażata fuq il-prinċipji u l-valuri riflessi fil-*Ftehim Qafas dwar Shubija Komprensiva u Kooperazzjoni bejn l-Unjoni Ewropea u l-Istati Membri tagħha, min-naħa l-waħda, u r-Repubblika Soċjalista tal-Vjetnam, min-naħa l-oħra, iffirmit fi Brussell fis-27 ta' Ġunju 2012* (minn hawn 'il quddiem imsejjaħ il-“Ftehim ta' Shubija u Kooperazzjoni”), u r-relazzjoni ekonomika, kummerċjali u ta' investiment importanti tagħhom inkluż kif rifless fil-*Ftehim ta' Kummerċ Hieles bejn l-Unjoni Ewropea u r-Repubblika tal-Vjetnam, iffirmit fi Brussell fi dd/mm/yyyy* (minn hawn 'il quddiem imsejjaħ il-“Ftehim ta' Kummerċ Hieles”);

XEWQANA li jsaħħu aktar ir-relazzjoni ekonomika ta' bejniethom bħala parti minn, u b'mod koerenti mar-relazzjonijiet generali tagħhom, u konvinti li dan il-Ftehim se jgħall-izvilupp tal-kummerċ u l-investiment bejn il-Partijiet;

FILWAQT LI JAGHRFU li dan il-Ftehim se jikkumplimenta u jippromwovi l-isforzi ta' integrazzjoni ekonomika reġjonali;

DETERMINATI li jsaħħu r-relazzjoni ekonomika, kummerċjali u ta' investiment tagħhom f'konformità mal-ghan ta' żvilupp sostenibbli, fid-dimensjonijiet ekonomiċi, soċjali u ambjentali tiegħu, u li jippromwovu l-investiment skont dan il-Ftehim b'mod li jqis il-livelli għoljin ta' ħarsien ambjentali u tax-xogħol u standards u ftehimiet internazzjonali magħrufa rilevanti;

XEWQANA li jgħollu l-istandards tal-ghajxien, jippromwovu t-tkabbir u l-istabbiltà ekonomika, joħolqu opportunitajiet godda ta' impjieg u jtejbu l-benesseri ġenerali u, għal dan il-ghan, jirriaffermaw l-impenn tagħhom li jippromwovu l-investiment;

JAFFERMAW MILL-ĠDID l-impenji tagħhom għall-prinċipji ta' żvilupp sostenibbli fil-Ftehim ta' Kummerċ Hieles;

JIRRIKONOXxu l-importanza tat-trasparenza kif riflessa fl-impenji tagħhom fil-Ftehim ta' Kummerċ Hieles;

JAFFERMAW MILL-ĠDID l-impenn tagħhom lejn il-*Karta tan-Nazzjonijiet Uniti*, magħmula f'San Francisco fis-26 ta' Ġunju 1945 u wara li kkunsidraw il-prinċipji artikolati f'*Id-Dikjarazzjoni Universali tad-Drittijiet tal-Bniedem* adottata mill-Assemblea Ġenerali tan-Nazzjonijiet Uniti fl-10 ta' Diċembru 1948;

JIBNU fuq id-drittijiet u l-obbligi rispettivi tagħhom skont il-*Ftehim ta' Marrakesh li jistabbilixxi l-Organizzazzjoni Dinjija tal-Kummerċ*, magħmul f'Marrakesh fil-15 ta' April 1994 (minn hawn 'il quddiem imsejjaħ il-"Ftehim tad-WTO") u ftehimiet u arrangamenti multilaterali, reġjonali u bilaterali oħra li huma parti fihom, b'mod partikolari, il-Ftehim ta' Kummerċ Hieles;

XEWQANA li jippromwovu l-kompetittività tal-kumpaniji tagħhom billi jipprovduhom qafas legali prevedibbli għar-relazzjonijiet ta' investiment tagħhom,

FTIEHMU KIF ĠEJ:

KAPITOLU 1

GHANIJIET U DEFINIZZJONIJIET ĠENERALI

ARTIKOLU 1.1

Objettiv

L-ghanijiet ta' dan il-Ftehim huma li jittejbu r-relazzjonijiet tal-kummerċ u l-investiment bejn il-Partijiet f'konformità mad-dispożizzjonijiet ta' dan il-Ftehim.

ARTIKOLU 1.2

Definizzjonijiet

Ghall-finijiet ta' dan il-Ftehim:

- (a) "persuna fiżika ta' Parti" tfisser, fil-każ tal-Parti tal-UE, ċittadin ta' wiehed mill-Istati Membri tal-Unjoni skont il-liġijiet u r-regolamenti domestiċi tagħha¹ u, fil-każ tal-Vjetnam, ċittadin tal-Vjetnam skont il-liġijiet u r-regolamenti domestiċi tiegħu;

¹ It-terminu “persuna fiżika” jinkludi persuni fiżiċi li jkunu jirrisjedu b’mod permanenti fil-Latvja u li ma jkunux ċittadini tal-Latvja jew kwalunkwe stat ieħor imma li jkunu intitolati, skont il-liġijiet u r-regolamenti tal-Latvja li jirċievu passaport mhux ta’-ċittadini (Passaport tal-Barranin).

- (b) "persuna ġuridika" tfisser kwalunkwe entità legali debitament ikkostitwita jew organizzata b'xi mod ieħor skont il-liġi applikabbli, kemm jekk għall-profitt jew għal fini ieħor, kif ukoll jekk tkun ta' proprjetà privata jew tal-gvern, inkluża kwalunkwe korporazzjoni, fond fiduċjarju, sħubija, intrapriża kongunta, impriża individwali jew assoċjazzjoni;
- (c) "persuna ġuridika ta' Parti" tfisser persuna ġuridika tal-Parti tal-UE jew persuna ġuridika tal-Vjetnam, stabbilita skont il-liġijiet u r-regolamenti domestiċi ta' Stat Membru tal-Unjoni, jew tal-Vjetnam, rispettivament, u impenjata f'operazzjonijiet sostantivi ta' negozju¹ fit-territorju tal-Unjoni jew tal-Vjetnam, rispettivament;

persuna ġuridika hi:

- (i) "proprjetà" ta' persuni fiżiċi jew ġuridiċi ta' waħda mill-Partijiet jekk aktar minn 50 fil-mija tal-interessi ta' ekwità fiha jkunu proprjetà ta' persuni fil-Parti tal-UE, jew tal-Vjetnam, rispettivament; jew

¹ F'konformità man-notifika tagħha tat-Trattat dwar il-Funzjonament tal-Unjoni Ewropea għall-Organizzazzjoni Dinjija tal-Kummerċ (WT/REG39/1), l-Unjoni u l-Istati Membri tagħha jifhmu li l-kunċett ta' "rabta effettiva u kontinwa" mal-ekonomija tal-Unjoni kif minqux fl-Artikolu 54 tat-Trattat dwar il-Funzjonament tal-Unjoni Ewropea huwa ekwivalenti għall-kunċett ta' "operazzjonijiet sostantivi tan-negozju". Skont dan, għal persuna ġuridika stabbilita f'konformità mal-liġijiet u r-regolamenti tal-Vjetnam u li jkollha biss l-uffiċċju registrat jew l-amministrazzjoni ċentrali tagħha fit-territorju tal-Vjetnam, l-Unjoni u l-Istati Membri tagħha għandhom japplikaw biss il-benefiċċji ta' dan il-Ftehim jekk dik il-persuna ġuridika jkollha rabta effettiva u kontinwa mal-ekonomija tal-Vjetnam.

- (ii) "ikkontrollata" minn persuni fiżiċi jew ġuridiċi ta' waħda mill-Partijiet jekk tali persuni fil-Parti tal-UE, jew tal-Vjetnam, rispettivament, ikollhom is-setgħa jaħtru l-maġġoranza tad-diretturi tagħha jew inkella li jmxexxu b'mod legali l-azzjonijiet tagħha;
- (d) "servizzi pprovduti u attivitajiet imwettqa fl-eżerċizzju tal-awtorità governattiva" tfisser servizzi pprovduti jew attivitajiet imwettqa la fuq bażi kummerċjali u lanqas f'kompetizzjoni ma' operatur ekonomiku wieħed jew iktar;
- (e) "attivitajiet ekonomiċi" tinkludi attivitajiet ta' karattru industrijali, kummerċjali u professjonali u attivitajiet ta' nies tas-sengħa, iżda ma tinkludix servizzi pprovduti jew attivitajiet imwettqa fl-eżerċizzju tal-awtorità governattiva;
- (f) "operazzjoni" tfisser, fir-rigward ta' investiment, l-imġiba, immaniġġjar, manutenzjoni, użu, tgawdija, bejgħ jew forom oħra ta' disponiment tal-investiment¹;
- (g) "miżuri adottati jew miżmuma minn Parti" tfisser miżuri mehuda minn:
 - (i) awtoritajiet u gvernijiet ċentrali, reġjonali jew lokali; u
 - (ii) entitajiet mhux governattivi fl-eżerċizzju ta' setgħat iddelegati minn gvernijiet jew awtoritajiet ċentrali, reġjonali jew lokali;

¹ Għal ċertezza akbar, dan ma jinkludix passi li jseħħu fil-ħin ta' jew qabel il-proċeduri meħtieġa biex l-investiment relatat jitlesta skont il-liġijiet u r-regolamenti applikabbli.

- (h) “investment” tfisser kull tip ta’ ass li jkun proprjetà ta’ jew ikkontrollat, direttament jew indirettament, minn investitur ta’ Parti fit-territorju¹ tal-Parti l-oħra, li għandu l-karatteristika ta’ investment, inkluż dawk il-karatteristiċi bħall-impenn tal-kapital jew riżorsi oħrajn, l-istennija ta’ qligħ jew profitt, is-suppożizzjoni ta’ riskju u ċertu tul ta’ żmien. il-forom li jista’ jieħu investment jinkludu:
- (i) proprjetà tangibbli jew intangibbli, mobbli jew immobbli kif ukoll kull dritt ieħor ta’ proprjetà bħal kirjiet, lokazzjonijiet, ipoteki u rahan;
 - (ii) intrapriża² kif ukoll ishma, stokks u forom oħra ta’ parteċipazzjoni ta’ ekwità f’intrapriża, inklużi d-drittijiet li jirriżultaw minnha;
 - (iii) bonds, obligazzjonijiet, u self u strumenti oħra ta’ dejn, inklużi d-drittijiet li jirriżultaw minnhom;
 - (iv) kuntratti turnkey, tal-kostruzzjoni, tal-ġestjoni, tal-produzzjoni, tal-konċessjoni, tal-qsim tad-dhul u oħrajn simili;

¹ Għal ċertezza akbar, it-territorju ta’ Parti jinkludi ż-żona ekonomika esklussiva u l-blata kontinentali tiegħu kif previst fil-*Konvenzjoni tan-Nazzjonijiet Uniti dwar il-Liġi tal-Baħar*, li saret f’Montego Bay fl-10 ta’ Diċembru 1982 (minn hawn ‘il quddiem imsejha “UNCLOS”).

² Għall-iskop tad-definizzjoni ta’ “investment”, “intrapriża” ma tinkludix uffiċċju rappreżentattiv. Għal ċertezza akbar, il-fatt li uffiċċju rappreżentattiv huwa stabbilit fit-territorju ta’ Parti fih innifsu mhux ikkunsidrat li hemm investment.

(v) pretensjonijiet għal flus jew għal assi oħra jew xi prestazzjoni kuntrattwali b'valur ekonomiku¹; u

(vi) drittijiet ta' proprjetà intellettuali² u avvjament;

ir-redditi li jiġu investiti jitqiesu bħala investimenti sakemm ikollhom il-karatteristiċi ta' investment u kull tibdil fil-forma, li fiha l-assi jkunu investiti jew jiġu onvestiti mill-ġdid, ma taffettwax il-kwalifikazzjoni tagħhom bħala investment sakemm iżommu l-karatteristiċi ta' investment;

¹ Għal ċertezza akbar, il-pretensjonijiet għall-flus ma jinkludux talbiet għal flus li jirriżultaw biss minn kuntratti kummerċjali għall-bejgħ ta' oġġetti jew servizzi minn persuna fiżika jew ġuridika fit-territorju ta' Parti lil persuna fiżika jew ġuridika fit-territorju tal-Parti l-oħra, jew finanzjament ta' dak il-kuntratt barra minn self kopert mis-subparagrafu (iii), jew kwalunkwe ordni, sentenza jew deċiżjoni ta' arbitraġġ relatati.

² Għall-finijiet ta' dan il-Ftehim, id-drittijiet tal-proprjetà intellettuali jirreferu għall-inqas għall-kategoriji kollha ta' proprjetà intellettuali li huma msemmija fis-Sezzjonijiet 1 sa 7 tal-Parti II tal-Ftehim TRIPS, jiġifieri:

- (a) drittijiet tal-awtur u drittijiet relatati oħra;
- (b) marki kummerċjali;
- (c) indikazzjonijiet ġeografici;
- (d) id-disinni industrijali;
- (e) id-drittijiet ibbrevettati;
- (f) id-disinji ta' taqsim (topografiji) ta' ċirkwiti integrati;
- (g) il-protezzjoni ta' informazzjoni sigrieta; u
- (h) varjetajiet ta' pjanti.

- (i) “investitur ta’ Parti” tfisser persuna fiżika ta’ Parti jew persuna ġuridika ta’ Parti li tkun għamlet investiment fit-territorju tal-Parti l-oħra;
- (j) “redditi” tfisser l-ammonti kollha li jidhlu jew li jiġu derivati minn investiment jew investiment mill-ġdid, inklużi profitti, dividendi, qligħ kapitali, royalties, imghax, pagamenti b’rabta ma’ drittijiet tal-proprjetà intellettuali, pagamenti in natura, u kull introjtu legali ieħor;
- (k) “mizura” tfisser kull mizura minn Parti, kemm jekk fil-forma ta’ ligi, regolament, regola, proċedura, deċiżjoni, azzjoni amministrattiva, kif ukoll kull forma oħra;
- (l) “persuna” tfisser persuna fiżika jew ġuridika;
- (m) "pajjiż terz" tfisser pajjiż jew territorju barra mill-kamp ta’ applikazzjoni territorjali ta’ dan il-Ftehim kif definit fl-Artikolu 4.22 (Applikazzjoni Territorjali);
- (n) “Parti tal-UE” tfisser l-Unjoni jew l-Istati Membri tagħha, jew l-Unjoni u l-Istati Membri tagħha, fl-oqsma ta’ kompetenza rispettivi tagħhom kif derivat mit-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea;
- (o) “Parti” tfisser il-Parti tal-UE jew tal-Vjetnam;

- (p) "domestiku" tfisser fir-rigward ta' leġislazzjoni, liġi jew liġijiet u regolamenti għall-Unjoni u l-Istati Membri tagħha¹ u għall-Vjetnam, rispettivament, leġislazzjoni, liġi jew liġijiet u regolamenti fil-livell ċentrali, reġjonali jew lokali; u
- (q) "investment kopert" tfisser investment minn investitur ta' Parti fit-territorju tal-Parti l-oħra, li jkun jeżisti mid-data tad-dhul fis-seħh ta' dan il-Ftehim jew magħmul jew akkwistat minn dik id-data 'l quddiem, li jkun sar skont il-liġi u regolamenti.

KAPITOLU 2

PROTEZZJONI TAL-INVESTIMENT

ARTIKOLU 2.1

Kamp ta' applikazzjoni

1. Dan il-Kapitolu japplika għal:
 - (a) investment kopert, kif ukoll
 - (b) investituri ta' Parti fir-rigward tal-operat tal-investment kopert tagħhom.

¹ Għal ċertezza akbar, il-liġijiet u r-regolamenti domestiċi tal-Istati Membri tal-Unjoni jinkludu l-liġijiet u r-regolamenti tal-Unjoni.

2. L-Artikoli 2.3 (Trattament Nazzjonali) u 2.4 (Trattament tan-Nazzjon l-Aktar Favorit) ma japplikawx għal:

- (a) is-servizzi awdjovizivi;
- (b) it-thaffir fil-minjieri, il-manifattura u l-ipproċessar¹ ta' materjali nukleari;
- (c) il-produzzjoni jew il-kummerċ fl-armi, fil-munizzjoni jew f'materjal tal-gwerra;
- (d) il-kabotaġġ marittimu nazzjonali²;
- (e) is-servizzi tat-trasport bl-ajru domestiċi u internazzjonali, kemm jekk skedati kif ukoll jekk mhux skedati, u s-servizzi direttament marbuta mal-eżerċizzju tad-drittijiet tat-traffiku, ħlief:
 - (i) is-servizzi tat-tiswija u tal-manutenzjoni tal-inġenji tal-ajru li matulhom inġenju tal-ajru jiġi rtirat mis-servizz;

¹ Għal ċertezza akbar, l-ipproċessar ta' materjali nukleari jinkludi l-attivitajiet kollha fil-*Klassifikazzjoni Industrijali Standard Internazzjonali tal-Attivitajiet Ekonomiċi kollha* kif speċifikati fl-Uffiċċju Statistiku tan-Nazzjonijiet Uniti, Karti Statistiċi, Serje M, Nru 4, ISIC REV 3.1, 2002 kodiċi 2330.

² Mingħajr preġudizzju għall-ambitu tal-attivitajiet li jikkostitwixxu kabotaġġ skont il-liġijiet u regolamenti domestiċi, il-kabotaġġ marittimu nazzjonali skont din is-Sotto-Taqsima jkopri t-trasport ta' passigġieri jew ta' prodotti bejn port jew punt li jkun jinsab fi Stat Membru tal-Unjoni jew tal-Vjetnam u port ieħor jew punt li jkun jinsab f'dak l-istess Stat Membru tal-Unjoni, inkluż fuq l-ixkaffa kontinentali tiegħu kif previst fil-Konvenzjoni tan-NU dwar il-Liġi tal-Baħar, u t-traffiku li joriġina u li jintemm fl-istess port jew punt li jkun jinsab fi Stat Membru tal-Unjoni jew Vjetnam.

(ii) il-bejgħ u l-kummerċjalizzazzjoni tas-servizzi tat-trasport bl-ajru;

(iii) is-servizzi ta' sistema ta' prenotazzjoni kompjuterizzata;

(iv) servizzi fuq l-art; u

(v) servizzi ta' operazzjoni tal-ajruport;

u

(f) servizzi pprovduti u attivitajiet imwettqa fl-eżerċitar ta' awtorità governattiva.

3. L-Artikoli 2.3 (Trattament Nazzjonali) u 2.4 (Trattament tan-Nazzjon l-Aktar Favorit) ma japplikawx għal sussidji mogħtija mill-Partijiet¹.

4. Dan il-Kapitolu ma japplikax għas-sistemi ta' sigurtà soċjali rispettivi tal-Partijiet jew għal attivitajiet fit-territorju ta' kull Parti, li huma marbuta, anki okkażjonalment, mal-eżerċizzju ta' awtorità uffiċjali.

¹ Fil-każ tal-Parti tal-UE, “sussidju” tinkludi “għajjnuna mill-Istat” kif iddefinit fil-liġi tal-Unjoni. Għall-Vjetnam, “sussidju” jinkludi inċentivi ta' investiment, u għajjnuna ta' investiment bħal assistenza ta' sit tal-produzzjoni, taħriġ fir-riżorsi umani u attivitajiet li jsaħhu l-kompetittività, bħal assistenza għal teknoloġija, riċerka u żvilupp, għajnuniet legali, informazzjoni tas-suq u promozzjoni.

5. Dan il-Kapitolu ma japplikax għal miżuri li jaffettwaw persuni fiżiċi li jkunu qed ifittxu aċċess għas-suq tal-impjiegi ta' Parti, u lanqas ma japplika għal miżuri dwar iċ-ċittadinanza, ir-residenza jew l-impjieg fuq bażi permanenti.

6. Bl-eċċezzjoni tal-Artikoli 2.1 (Kamp ta' applikazzjoni), 2.2 (Investiment u miżuri u objettivi regolatorji) u minn 2.5 (Trattament ta' Investiment) sa 2.9 (Subrogazzjoni), xejn f'dan il-Ftehim ma għandu jinftehem bħala li jillimita l-obbligi tal-Partijiet skont il-Kapitolu 9 (Akkwisti tal-Gvern) tal-Ftehim ta' Kummerċ Hieles jew li jimponi xi obbligu addizzjonali fir-rigward tal-akkwist pubbliku. Għal ċertezza akbar, miżuri fir-rigward tal-akkwist pubbliku li huma konformi mal-Kapitolu 9 (Akkwist tal-Gvern) tal-Ftehim ta' Kummerċ Hieles m'għandhomx jitqiesu bħala ksur tal-Artikoli 2.1 (Kamp ta' Applikazzjoni), 2.2 (Investiment u miżuri u objettivi regolatorji) u 2.5 (Trattament tal-Investment) għal 2.9 (Subrogazzjoni).

ARTIKOLU 2.2

Investiment u miżuri u objettivi regolatorji

1. Il-Partijiet jafferma mill-ġdid id-dritt tagħhom li jirregolaw fit-territorji tagħhom sabiex jinkisbu l-objettivi ta' politika legittimi, bħall-ħarsien tas-saħħa pubblika, tas-sikurezza, tal-ambjent jew tal-morali pubbliċi, il-protezzjoni soċjali jew tal-konsumatur jew il-promozzjoni u l-protezzjoni tad-diversità kulturali.

2. Għal ċertezza akbar, dan il-Kapitolu ma għandux jiġi interpretat bħala impenn minn Parti li mhux se tbiddel il-qafas legali u regolatorju tagħha, inkluż b'mod li jista' jaffettwa b'mod negattiv it-tħaddim tal-investimenti jew l-aspettattivi tal-profitti tal-investitur.

3. Għal ċertezza akbar u soġġetta għall-paragrafu 4, id-deċiżjoni ta' Parti li ma tohroġx, ma ġgeddidx u ma żżommx sussidju jew għotja ma għandhiex tikkostitwixxi ksur ta' dan il-Kapitolu fiċ-ċirkostanzi li ġejjin:

- (a) fl-assenza ta' kwalunkwe impenn speċifiku lejn investitur tal-Parti l-oħra jew lejn investiment kopert skont il-liġi jew kuntratt għall-hruġ, tiġdid, jew żamma ta' dak is-sussidju jew dik l-għotja; jew
- (b) skont kwalunkwe termini jew kundizzjonijiet marbutin mal-hruġ, it-tiġdid jew iż-żamma tas-sussidju jew għotja.

4. Għal ċertezza akbar, xejn f'dan il-Kapitolu ma għandu jiġi interpretat li jipprevjeni lil xi Parti milli twaqqaf l-għotja ta' sussidju¹ jew titlob ir-rimborż tagħha, jew bħala li titlob lil dik il-Parti biex tikkumpensa lill-investitur għaliha, fejn tali azzjoni tkun ġiet ordnata minn wahda mill-awtoritajiet kompetenti elenkati fl-Anness 1 (Awtoritajiet Kompetenti).

¹ Fil-każ tal-Parti tal-UE, "sussidju" tinkludi "għajjuna mill-Istat" kif iddefinit fil-liġi tal-Unjoni. Għall-Vjetnam, "sussidju" jinkludi inċentivi ta' investiment, u għajjuna ta' investiment bħal assistenza ta' sit tal-produzzjoni, taħriġ fir-rizorsi umani u attivitajiet li jsaħhu l-kompetittività, bħal assistenza għal teknoloġija, riċerka u żvilupp, għajjuniet legali, informazzjoni tas-suq u promozzjoni.

ARTIKOLU 2.3

Trattament Nazzjonali

1. Kull Parti għandha tagħti lill-investituri tal-Parti l-oħra u lill-investimenti koperti, fir-rigward tat-thaddim tal-investimenti koperti, trattament mhux inqas favorevoli minn dak li jaqbel f'sitwazzjonijiet simili għall-investituri tagħha stess u għall-investimenti tagħhom.
2. Minkejja l-paragrafu 1 u, fil-każ tal-Vjetnam sogġett għall-Anness 2 (Eżenzjoni għall-Vjetnam dwar it-Trattament Nazzjonali), Parti tista' tadotta jew iżzomm kwalunkwe miżura fir-rigward tal-operat ta' investiment kopert sakemm tali miżura ma tkunx inkonsistenti mal-impenji stabbiliti fl-Anness 8-A (L-Iskeda tal-Impenji Speċifiċi tal-Unjoni) jew l-Anness 8-B (L-Iskeda Vjetnam ta' Impenji Speċifiċi) tal-Ftehim ta' Kummerċ Fieles, fejn tali miżura hija:
 - (a) miżura li tiġi adottata dakinhar jew qabel id-data tad-dhul fis-seħh ta' dan il-Ftehim;
 - (b) miżura msemmiya fis-subparagrafu (a) li tkun qed titkompla, tiġi sostitwita jew emendata wara d-data tad-dhul fis-seħh ta' dan il-Ftehim, dejjem jekk il-miżura ma tkunx inqas konsistenti mal-paragrafu 1 wara li titkompla, tiġi sostitwita jew emendata mill-miżura kif kienet teżisti qabel it-tkomplija, is-sostituzzjoni jew l-emenda; jew

- (c) mizura li ma taqax taht is-subparagrafu (a) jew (b), sakemm din ma tigix applikata fir-rigward, jew b'mod li jikkawza telf jew hsara¹ lill-investimenti li jsiru fit-territorju tal-Parti qabel id-data tad-dhul fis-sehh ta' tali mizura.

ARTIKOLU 2.4

Trattament ta' Nazzjon l-Izjed Favorit

1. Kull Parti ghandha taghti lill-investituri tal-Parti l-oħra u lill-investimenti koperti, fir-rigward tat-thaddim tal-investimenti koperti, trattament mhux inqas favorevoli mit-trattament li taghti, f'sitwazzjonijiet simili lill-investituri ta' pajjiz terz u lill-investimenti tagħhom.
2. Il-paragrafu 1 ma japplikax għas-setturi li ġejjin:
 - (a) servizzi ta' komunikazzjoni, hlief għal servizzi postali u servizzi ta' telekomunikazzjoni;
 - (b) servizzi rikreazzjonali, kulturali u sportivi;

¹ Għall-finijiet ta' dan is-subparagrafu, il-Partijiet jifhmu li jekk Parti tkun ipprevediet ċertu perjodu ta' dhul gradwali għall-implimentazzjoni ta' mizura jew jekk dik il-Parti tkun għamlet xi tentattiv ieħor biex tindirizza l-effetti tal-mizura fuq investimenti li jkunu saru qabel id-data tad-dhul fis-sehh tagħha, dawk il-fatturi għandhom jiġu kkunsidrati sabiex jiġi ddeterminat jekk il-mizura tikkawżax telf jew hsara lill-investimenti li jkunu saru qabel id-data tad-dhul fis-sehh tal-mizura.

- (c) sajd u akkwakultura;
- (d) foresterija u kaċċa; u
- (e) minjieri, inkluż iż-żejt u l-gass.

3. Il-paragrafu 1 ma għandux jiġi interpretat li jobbliga lil xi Parti biex testendi lill-investituri tal-Parti l-oħra jew investimenti koperti l-benefiċċju ta' kwalunkwe trattament mogħti skont kwalunkwe ftehim bilaterali, reġjonali jew internazzjonali li daħal fis-seħh qabel id-data tad-dhul fis-seħh ta' dan il-Ftehim.

4. Il-paragrafu 1 ma għandux jiġi interpretat li jobbliga lil xi Parti biex testendi lill-investituri tal-Parti l-oħra jew investimenti koperti l-benefiċċju ta':

- (a) kwalunkwe trattament mogħti skont kwalunkwe ftehim bilaterali, reġjonali jew multilaterali li jinkludi impenji biex jitnehhew sostanzjalment l-ostakoli kollha għall-investment fost il-partijiet jew jeħtieġ l-approssimazzjoni tal-leġislazzjoni tal-partijiet f'settur ekonomiku wiehed jew aktar¹;
- (b) kull trattament li jirriżulta minn kull ftehim internazzjonali biex tiġi evitata taxxa doppja jew ftehim jew arrangament internazzjonali ieħor li jirrigwarda kompletament jew prinċipalment it-tassazzjoni; jew

¹ Għal ċertezza akbar, il-Komunità Ekonomika tal-ASEAN taqa' fi hdan il-kunċett ta' ftehim reġjonali skont dan is-subparagrafu.

(c) kull trattament li jirriżulta minn miżuri li jipprovdu għar-rikonoxximent ta' kwalifiki, liċenzji jew miżuri prudenzjali skont l-Artikolu VII tal-*Ftehim Ġenerali dwar il-Kummerċ ta' Servizzi*¹ jew l-Anness tiegħu dwar is-Servizzi Finanzjarji.

5. Għal ċertezza akbar, it-terminu "trattament" imsemmi fil-paragrafu 1 ma jinkludix proċeduri jew mekkaniżmi ta' riżoluzzjoni tat-tilwim, bħal dawk inklużi fit-Taqsima B (Riżoluzzjoni ta' Tilwim bejn Investituri u Partijiet) tal-Kapitolu 3 (Riżoluzzjoni ta' Tilwim) kwalunkwe ftehim bilaterali, reġjonali jew internazzjonali iehor. L-obbligi sostantivi ftali ftehim fihom infushom ma jikkostitwixxux "trattament" u għalhekk ma jistgħux jiġu kkunsidrati meta jiġi vvalutat ksur ta' dan l-Artikolu. Miżuri minn Parti skont dawk l-obbligi sostantivi għandhom jitqiesu bħala "trattament".

6. Dan l-Artikolu għandu jiġi interpretat skont il-prinċipju ta' *ejusdem generis*².

¹ Kif jinsab fl-Anness 1b tal-Ftehim ta' Marrakexx li jistabbilixxi l-Organizzazzjoni Dinjija tal-Kummerċ, magħmul f'Marrakexx fil-15 ta' April 1994.

² Għal ċertezza akbar, dan il-paragrafu ma għandux jiġi interpretat bħala li jimpedixxi l-interpretazzjoni ta' dispożizzjonijiet oħra ta' dan il-Ftehim, fejn xieraq, skont il-prinċipju ta' *ejusdem generis*.

ARTIKOLU 2.5

Trattament ta' Investiment

1. Kull Parti għandha tagħti trattament ġust u ekwu u protezzjoni u sigurtà shiha lill-investituri tal-Parti l-oħra u lil investimenti koperti skont il-paragrafi minn 2 sa 7 u l-Anness 3 (Fehim dwar it-Trattament tal-Investimenti).
2. Parti tikser l-obbligu ta' trattament ġust u ekwu msemmi fil-paragrafu 1 fejn xi miżura jew sensiela ta' miżuri jkunu jikkostitwixxu:
 - (a) ċaħda tal-ġustizzja fi proċedimenti kriminali, ċivili jew amministrattivi;
 - (b) ksur fundamentali tal-proċess dovut fil-proċedimenti ġudizzjarji u amministrattivi;
 - (c) arbitrarjetà manifesta;
 - (d) diskriminazzjoni mmirata abbażi ta' raġunijiet manifestament żbaljati, bħal sess, razza jew twemmin reliġjuż;
 - (e) trattament abbużiv bħal koerċizzjoni, abbuż ta' poter jew kondotta ta' mala fede simili; jew
 - (f) ksur ta' kwalunkwe element ieħor tal-obbligu ta' trattament ġust u ekwu adottat mill-Partijiet skont il-paragrafu 3.

3. It-trattament mhux elenkat fil-paragrafu 2 jista' jikkostitwixxi ksur ta' trattament ġust u ekwu fejn il-Partijiet qablu dwar dan skont il-proċeduri previsti fl-Artikolu 4.3 (Emendi).
4. Meta japplika l-paragrafi minn 1 sa 3, korp għas-soluzzjoni tat-tilwim skont il-Kapitolu 3 (Soluzzjoni tat-Tilwim) jista' jqis jekk Parti għamlitx rappreżentazzjoni speċifika lil investitur tal-Parti l-oħra biex jiġi indott investiment kopert li holoq aspettattiva legittima u li fuqha l-investitur ibbaża meta ddecieda li jaġhmel jew li jzomm dak l-investiment, iżda li l-Parti sussegwentement ħarbtet.
5. Għal ċertezza akbar, it-terminu "protezzjoni shiġha u sigurtà" imsemmi fil-paragrafu 1 jirreferi għall-obbligi tal-Parti li taġixxi kif jista' jkun raġonevolment meħtieġ biex tipproteġi s-sigurtà fiżika tal-investituri u l-investimenti koperti.
6. Meta Parti tkun daħlet fi ftehim bil-miktub ma' investituri tal-Parti l-oħra jew investimenti koperti li tissodisfa l-kundizzjonijiet kollha li ġejjin, dik il-Parti ma għandhiex tikser dak il-ftehim permezz tal-eżerċitar tal-awtorità governattiva. Dawn il-kundizzjonijiet huma:
- (a) il-ftehim bil-miktub huwa konkluż u jidhul fis-seħħ wara d-data tad-dhul fis-seħħ ta' dan il-Ftehim¹;

¹ Għal ċertezza akbar, ftehim bil-miktub li jiġi konkluż u li jidhul fis-seħħ wara d-data tad-dhul fis-seħħ ta' dan il-Ftehim, ma jinkludix it-tiġdid jew l-estensjoni ta' ftehim skont id-dispożizzjonijiet tal-ftehim oriġinali, u fuq l-istess jew sostanzjalment l-istess termini u kundizzjonijiet bħall-ftehim oriġinali, li jkun ġie konkluż u li jkun daħal fis-seħħ qabel id-data tad-dhul fis-seħħ ta' dan il-Ftehim.

- (b) l-investitur jibbaża fuq il-ftehim bil-miktub biex jiddeċiedi li jagħmel jew iżomm l-investment kopert apparti l-ftehim bil-miktub innifsu u l-ksur jikkawża danni reali għal dak l-investment;
- (c) il-ftehim bil-miktub¹ joħloq skambju ta' drittijiet u obbligi inkonnessjoni mal-investment imsemmi, vinkolanti fuq iż-żewġ partijiet; u
- (d) il-ftehim bil-miktub ma fihx klawnsola dwar is-soluzzjoni ta' tilwim bejn il-partijiet għal dak il-ftehim permezz ta' arbitraġġ internazzjonali.

7. Ksur ta' dispozizzjoni oħra ta' dan il-Ftehim, jew ta' ftehim internazzjonali separat, ma jistabbilixxi li jiġi konkluż li kien hemm ksar ta' dan l-Artikolu.

ARTIKOLU 2.6

Kumpens għat-Telf

1. L-investituri ta' Parti waħda li l-investimenti koperti tagħhom isofru telf minhabba gwerra jew kunflitti armati oħrajn, rivoluzzjoni, stat ta' emerġenza nazzjonali, rewwixta, insurrezzjoni, jew irvell fit-territorju tal-Parti l-oħra jingħataw minn dik il-Parti l-oħra, fir-rigward ta' restituzzjoni, indennizz, kumpens jew xi sura oħra ta' ftehim, trattament li ma jkunx inqas favorevoli minn dak li jingħata minn dik il-Parti lill-investituri tagħha stess jew lill-investituri ta' kwalunkwe pajjiż terz, liema minnhom ikun l-aktar favorevoli għall-investitur kopert ikkonċernat.

¹ It-terminu "ftehim bil-miktub" ifisser ftehim bil-miktub, konkluż minn Parti b'investitur tal-Parti l-oħra jew l-investment tiegħu u nnegozjat u esegwit miż-żewġ partijiet, kemm fi strument wiehed kif ukoll fi strumenti multipli.

2. Mingħajr preġudizzju għall-paragrafu 1, l-investituri ta' Parti li, f'xi waħda mis-sitwazzjonijiet imsemmija fil-paragrafu 1, isofru telf fit-territorju tal-Parti l-oħra, jingħataw restituzzjoni jew kumpens fil-hin, adegwat u effettiv mill-Parti l-oħra jekk it-telf ikun riżultat ta':

- (a) rekwizizzjoni ta' investiment kopert jew parti minnu mill-forzi jew l-awtoritajiet armati tal-Parti l-oħra; jew
- (b) qerda tal-investment kopert jew parti minnu mill-forzi jew l-awtoritajiet armati tal-Parti l-oħra;

li ma kinitx meħtieġa mill-ħtieġa tas-sitwazzjoni.

ARTIKOLU 2.7

Esproprijazzjoni

1. Parti ma għandhiex tinnazzjonalizza jew tespropja l-investimenti koperti ta' investituri tal-Parti l-oħra la b'mod dirett u lanqas b'mod indirett, permezz ta' miżuri li jkollhom effett ekwivalenti għal nazzjonalizzazzjoni jew esproprijazzjoni (minn hawn 'il quddiem imsejha "esproprijazzjoni"), ħlief:

- (a) għal finijiet pubbliċi;
- (b) taht proċess ġust skont il-liġi;

(c) fuq bażi mhux diskriminatorja; u

(d) kontra pagament ta' kumpens f'waqtu, adegwat u effettiv.

2. Il-kumpens imsemmi fil-paragrafu 1 għandu jammonta għall-valur ġust tas-suq tal-investment kopert fiż-żmien immedjatament qabel l-esproprijazzjoni jew l-esproprijazzjoni imminenti saret għarfien pubbliku, liema minnhom tiġi l-ewwel, flimkien ma' imghax b'rata raġonevoli stabbilita fuq bażi kummerċjali, mid-data tal-esproprijazzjoni sad-data tal-ħlas. Tali kumpens għandu jkun effettivament realizzabbli, liberament trasferibbli f'konformità mal-Artikolu 2.8 (Trasferiment) u jsir mingħajr dewmien.

3. Minkejja l-paragrafi 1 u 2, fil-każ li l-Vjetnam huwa l-Parti esproprijata, kull miżura ta' esproprijazzjoni diretta relatata ma' art għandha tkun:

(a) għal skop skont il-liġijiet u r-regolamenti domestiċi applikabbli¹; u

(b) fuq il-ħlas ta' kumpens ekwivalenti għall-valur tas-suq, filwaqt li jkunu rikonoxxuti l-liġijiet u r-regolamenti domestiċi applikabbli.

4. Il-ħruġ ta' liċenzji obbligatorji fir-rigward ta' drittijiet ta' proprjetà intellettuali ma jikkostitwixxix esproprijazzjoni fit-tifsira tal-paragrafu 1, safejn dik il-ħarga tkun konsistenti mal-*Ftehim dwar l-aspetti tad-drittijiet tal-proprjetà intellettuali relatati mal-kummerċ* li jinsab fl-Anness 1C tal-Ftehim tad-WTO (minn hawn 'il quddiem imsejjaħ "Ftehim TRIPS").

¹ Il-liġijiet u r-regolamenti domestiċi applikabbli huma l-Liġi dwar l-Art tal-Vjetnam Nru 45/2013/QH13 u d-Digriet Nru. 44/2014/ND-CP li jirregola l-Prezzijiet tal-Art, fid-data tad-dhul fis-seħh ta' dan il-Ftehim.

5. Investitur affettwat minn esproprijazzjoni għandu jkollu d-dritt, taħt il-liġi tal-Parti esproprijarja, li jistħarreg ir-reviżjoni tal-pretensjoni tiegħu u tal-valutazzjoni tal-investment tiegħu, minn awtorità ġudizzjarja jew minn awtorità oħra indipendenti ta' dik il-Parti.
6. Dan l-Artikolu għandu jiġi interpretat skont l-Anness 4 (Fehim dwar l-Esproprijazzjoni).

ARTIKOLU 2.8

Trasferiment

Kull Parti għandha tippermetti li t-trasferimenti kollha li jirrigwardaw investimenti koperti jsiru f'munita konvertibbli liberament, mingħajr restrizzjoni jew dewmien u bir-rata tal-kambju tas-suq li kienet applikabbli fid-data tat-trasferiment. Dawn it-trasferimenti jinkludu:

- (a) il-kontribuzzjonijiet għall-kapital bħal fondi prinċipali u addizzjonali biex imantnu, jiżviluppaw jew iżidu l-investment;
- (b) profitti, dividendi, qligħ kapitali u redditi oħrajn, dħul mill-bejgħ ta' kull waħda jew kwalunkwe parti tal-investment mil-likwidazzjoni parzjali jew totali tal-investment;
- (c) pagamenti ta' imghax, royalties, tariffi tal-immaniġġjar, u assistenza teknika u tariffi oħra;

- (d) pagamenti magħmula skont kuntratt li ffirma l-investitur jew l-investment kopert, inklużi l-pagamenti magħmula skont ftehim ta' self;
- (e) qligħ u remunerazzjoni oħra tal-persunal ingaġġat minn barra l-pajjiż u li jaħdem b'rabta mal-investment;
- (f) il-pagamenti li jsiru skont l-Artikolu 2.6 (Kumpens għal Telf) u l-Artikolu 2.7 (Esproprijazzjoni); u
- (g) pagamenti ta' danni skont ghotja mahruġa taħt it-Taqsima B (Riżoluzzjoni ta' Tilwim bejn Investituri u Partijiet) tal-Kapitolu 3 (Soluzzjoni tat-Tilwim).

ARTIKOLU 2.9

Surroga

Jekk Parti, jew aġenzija tagħha, tagħmel hlas taħt indennizz, garanzija jew kuntratt ta' assigurazzjoni li tkun dahlet għalihom fir-rigward ta' investment magħmul minn wiehed mill-investituri tagħha fit-territorju tal-Parti l-oħra, il-Parti l-oħra għandha tirrikonoxxi s-surrogazzjoni jew it-trasferiment ta' kwalunkwe dritt jew titolu jew l-assenjazzjoni ta' kwalunkwe pretensjoni fir-rigward ta' dak l-investment. Il-Parti jew l-aġenzija għandu jkollha d-dritt li teżerċita d-dritt jew il-pretensjoni surrogata jew assenjata sal-istess punt bħad-dritt jew pretensjoni oriġinali tal-investitur. Drittijiet bħal dawn jistgħu jiġu eżerċitati mill-Parti jew minn aġenzija tagħha jew mill-investitur biss jekk il-Parti jew l-aġenzija tagħha jawtorizzaw dan.

KAPITOLU 3

SOLUZZJONI TAT-TILWIM

TAQSIMA A

SOLUZZJONI TAT-TILWIM BEJN IL-PARTIJET

SUBTAQSIMA 1

OBJETTIV U KAMP TA' APPLIKAZZJONI

ARTIKOLU 3.1

Objettiv

L-objettiv ta' dan il-Kapitolu huwa li jistabbilixxi mekkanizmu effettiv u effiċjenti biex tiġi evitata u rizzolta kwalunkwe tilwima bejn il-Partijiet rigward l-interpretazzjoni u l-applikazzjoni ta' dan il-Ftehim bl-għan li jaslu għal soluzzjoni maqbula reċiprokament.

ARTIKOLU 3.2

Kamp ta' applikazzjoni

Dan il-Kapitolu japplika fir-rigward tal-evitar u s-soluzzjoni ta' kull tilwima bejn il-Partijiet rigward l-interpretazzjoni jew l-applikazzjoni tad-dispożizzjonijiet ta' dan il-Ftehim, hlief meta previst mod ieħor f'dan il-Ftehim.

SUBTAQSIMA 2

KONSULTAZZJONIJIET U MEDJAZZJONI

ARTIKOLU 3.3

Konsultazzjonijiet

1. Il-Partijiet għandhom jagħmlu hlithom biex isolvu kull tilwim imsemmi fl-Artikolu 3.2 (Kamp ta' Applikazzjoni) billi jikkonsultaw lil xulxin in bona fede bl-għan li tintlaħaq soluzzjoni reċiproka.
2. Parti għandha tfittex konsultazzjonijiet permezz ta' talba bil-miktub lill-Parti l-oħra, ikkupjata lill-Kumitat stabbilit skont l-Artikolu 4.1 (Kumitat), li tidentifika l-miżura inkwistjoni u d-dispożizzjonijiet rilevanti ta' dan il-Ftehim.

3. Il-konsultazzjonijiet għandhom jinżammu fi żmien 30 jum mid-data ta' meta tasal it-talba msemmija fil-paragrafu 2 u jsiru, sakemm il-Partijiet ma jiftehmux mod ieħor, fit-territorju tal-Parti li lilha tkun saret it-talba. Il-konsultazzjonijiet għandhom jitqiesu bħala konklużi fi żmien 45 jum mid-data ta' meta tasal it-talba, sakemm iż-żewġ Partijiet ma jaqblux li jkomplu bil-konsultazzjonijiet. Il-konsultazzjonijiet, b'mod partikolari l-informazzjoni kollha ddivulgata u l-pożizzjonijiet meħuda mill-Partijiet, għandhom ikunu kunfidenzjali, u mingħajr preġudizzju għad-drittijiet ta' xi Parti fi kwalunkwe proċediment ulterjuri.

4. Konsultazzjonijiet dwar materji ta' urġenza, inklużi dawk dwar oġġetti li jithassru, prodotti stagjonali jew servizzi stagjonali, għandhom isiru fi żmien 15-il jum mid-data tal-wasla tat-talba msemmija fil-paragrafu 2. Il-konsultazzjonijiet għandhom jitqiesu bħala konklużi fi żmien 20 jum, sakemm iż-żewġ Partijiet ma jaqblux li jkomplu bil-konsultazzjonijiet.

5. Il-Parti li fittxet il-konsultazzjonijiet tista' tirrikorri għall-Artikolu 3.5 (Bidu tal-Proċedura ta' Arbitraġġ) jekk:

- (a) il-Parti l-oħra ma tirrispondix għat-talba għal konsultazzjonijiet fi żmien 15-il jum mid-data tal-wasla tagħha;
- (b) il-konsultazzjonijiet ma jsirux fil-perjodi ta' żmien previsti fil-paragrafi 3 jew 4;
- (c) il-Partijiet jaqblu li ma jkollhomx konsultazzjonijiet; jew
- (d) il-konsultazzjonijiet ikunu ġew konklużi mingħajr soluzzjoni miftiehma b'mod reċiproku.

6. Matul il-konsultazzjonijiet, kull Parti ghandha tipprovdi biżżejjed informazzjoni fattwali għal eżami tal-mod li bih il-miżura inkwistjoni tista' taffettwa t-tħaddim u l-applikazzjoni ta' dan il-Ftehim.

ARTIKOLU 3.4

Mekkanizmu ta' Medjazzjoni

Il-Partijiet jistgħu fi kwalunkwe hin jaqblu li jidhlu fi proċedura ta' medjazzjoni skont l-Anness 9 (Mekkanizmu ta' Medjazzjoni) fir-rigward ta' kwalunkwe miżura li taffettwa hażin l-investment bejn il-Partijiet.

SUBTAQSIMA 3

PROĊEDURI GĦAS-SOLUZZJONI TA' TILWIM

ARTIKOLU 3.5

Bidu tal-Proċedura tal-Arbitraġġ

1. Jekk il-Partijiet jonqsu milli jsolvu t-tilwima wara li jkunu rrikorrew għall-konsultazzjonijiet kif previst fl-Artikolu 3.3 (Konsultazzjonijiet), il-Parti li tkun fittxet il-konsultazzjonijiet tista' titlob l-istabbiliment ta' tribunal ta' arbitraġġ.

2. It-talba għall-istabbiliment ta' tribunal tal-arbitraġġ għandha ssir bil-miktub lill-Parti l-oħra u tigi kkuppjata lill-Kumitat. Il-Parti lmentatriċi għandha tidentifika l-miżura inkwistjoni fit-talba tagħha, u għandha tispjega kif dik il-miżura mhijiex konsistenti mad-dispożizzjonijiet ta' dan il-Ftehim b'tali mod li tippreżenta b'mod ċar il-bażi ġuridika għall-ilment.

ARTIKOLU 3.6

Termini ta' Referenza tat-tribunal ta' arbitraġġ

Sakemm il-Partijiet ma jaqblux mod ieħor, fi żmien 10 ijiem mid-data tal-għażla tal-arbitri, it-termini ta' referenza tat-tribunal tal-arbitraġġ għandhom ikunu:

"Biex jeżamina, fid-dawl tad-dispożizzjonijiet rilevanti ta' dan il-Ftehim iċċitati mill-Partijiet, il-kwistjoni msemmija fit-talba biex jiġi stabbilit tribunal tal-arbitraġġ skont l-Artikolu 3.5 (Bidu tal-Proċedura ta' Arbitraġġ), biex jiddeċiedi dwar il-miżura inkwistjoni mad-dispożizzjonijiet imsemmija fl-Artikolu 3.2 (Kamp ta' Applikazzjoni), u biex jistabbilixxi fir-rapport tiegħu s-sejbiet tal-fatti, l-applikabilità tad-dispożizzjonijiet rilevanti u r-raġunament bażiku għal kwalunkwe sejba u rakkomandazzjoni, skont l-Artikoli 3.10 (Rapport Interim) u 3.11 (Rapport Finali).".

ARTIKOLU 3.7

Twaqqif tat-tribunal tal-arbitraġġ

1. Tribunal ta' arbitraġġ għandu jkun magħmul minn tliet arbitri.
2. Fi żmien għaxart ijiem mid-data meta l-Parti konvenuta tircievi t-talba għall-istabbiliment tat-tribunal ta' arbitraġġ, il-Partijiet jikkonsultaw sabiex jaqblu dwar il-kompożizzjoni tat-tribunal ta' arbitraġġ.
3. Jekk il-Partijiet ma jaqblux dwar il-kompożizzjoni tal-bord fi ħdan il-perjodu ta' żmien previst fil-paragrafu 2, kull Parti tista' taħtar arbitru mis-sublista ta' dik il-Parti stabbilita skont l-Artikolu 3.23 (Lista ta' Arbitri) mhux aktar tard minn għaxart ijiem mill-iskadenza tal-perjodu ta' żmien stipulat fil-paragrafu 2. Jekk Parti tonqos milli taħtar arbitru mis-sublista tagħha, l-arbitru għandu jintgħażel bil-polza, fuq talba tal-Parti l-oħra, mill-president tal-Kumitat jew mid-delegat tiegħu, mis-sublista ta' dik il-Parti stabbilita skont Artikolu 3.23 (Lista ta' Arbitri).
4. Jekk il-Partijiet ma jaqblux dwar il-president tat-tribunal tal-arbitraġġ fiż-żmien stipulat fil-paragrafu 2, il-president tal-Kumitat jew id-delegat tal-president, għandhom itellgħu bil-polza, fuq talba ta' Parti, lill-president tat-tribunal tal-arbitraġġ mis-sublista ta' presidenti stabbiliti skont l-Artikolu 3.23 (Lista ta' Arbitri).
5. Il-president tal-Kumitat, jew id-delegat tal-president, għandu jagħzel l-arbitri fi żmien hamest ijiem mit-talba msemmija fil-paragrafi 3 jew 4.

6. Id-data meta jiġi stabbilit it-tribunal ta' arbitraġġ għandha tkun id-data meta t-tliet arbitri magħżula jiġu notifikati dwar l-aċċettazzjoni tal-ħatra tagħhom skont l-Anness 7 (Regoli ta' Proċedura).

7. Jekk xi waħda mil-listi prevista fl-Artikolu 3.23 (Lista ta' Arbitri) ma tkunx ġiet stabbilita jew ma tinkludix biżżejjed ismijiet fiż-żmien li fih issir it-talba skont il-paragrafi 3 jew 4, l-arbitri jintgħażlu bil-polza minn fost l-individwi li jkunu ġew formalment proposti miż-żewġ Partijiet jew minn Parti fil-każ li Parti waħda biss tkun għamlet proposta.

ARTIKOLU 3.8

Proċedimenti għas-Soluzzjoni tat-Tilwim tat-tribunal tal-arbitraġġ

1. Ir-regoli u l-proċeduri stabbiliti f'dan l-Artikolu, l-Annessi 7 (Regoli ta' Proċedura) u 8 (Kodiċi ta' Kondotta għal Arbitri u Medjaturi) għandhom jirregolaw il-proċedimenti ta' soluzzjoni ta' tilwim ta' tribunal tal-arbitraġġ.

2. Sakemm il-Partijiet ma jiftehmx mod ieħor, huma għandhom jiltaqgħu mat-tribunal tal-arbitraġġ fi żmien 10 ijiem mill-istabbiliment tiegħu sabiex jiddeterminaw il-kwistjonijiet kollha li l-Partijiet jew it-tribunal tal-arbitraġġ jidhirlu xierqa, inkluża l-iskeda tal-proċedimenti u r-remunerazzjoni u l-ispejjeż tal-arbitri skont l-Anness 7 (Regoli ta' Proċedura). L-arbitri u r-rappreżentanti tal-Partijiet jistgħu jieħdu sehem f'din il-laqgħa permezz tat-telefown jew ta' konferenza awdjoviziva.

3. Il-post tas-seduta għandu jiġi deċiż b'konsens reċiproku bejn il-Partijiet. Jekk il-Partijiet ma jaqblux fuq il-post tas-seduta, dan għandu jsir fi Brussell jekk il-Parti lmentatriċi tkun il-Vjetnam u f'Ha Noi jekk il-Parti lmentatriċi tkun il-Parti tal-UE.
4. Kwalunkwe seduta għandha tkun miftuħa għall-pubbliku sakemm ma jkunx previst mod ieħor fl-Anness 7 (Regoli ta' Proċedura).
5. Skont l-Anness 7 (Regoli ta' Proċedura), il-Partijiet għandhom jingħataw l-opportunità li jattendu kwalunkwe waħda mill-preżentazzjonijiet, dikjarazzjonijiet, argumenti jew rifjuti fil-proċedimenti. Kwalunkwe informazzjoni jew preżentazzjoni bil-miktub ipprezentata lilt-tribunal tal-arbitraġġ minn Parti, inkluż kwalunkwe kumment dwar il-parti deskrittiva tar-rapport interim, twegibiet għal mistoqsijiet mit-tribunal tal-arbitraġġ u kummenti minn Parti dwar dawk ir-risposti, għandhom ikunu disponibbli għall-Parti l-oħra.
6. Sakemm il-Partijiet ma jiftehmu mod ieħor fi żmien tlett ijiem mid-data tat-twaqqif tat-tribunal tal-arbitraġġ, it-tribunal tal-arbitraġġ jista' jirċievi, skont l-Anness 7 (Regoli ta' Proċedura), sottomissjonijiet bil-miktub mhux mitluba (sottomissjonijiet *amicus curiae*) minn persuna fiżika jew ġuridika stabbilita fit-territorju ta' Parti.
7. Għad-deliberazzjonijiet interni tiegħu, it-tribunal tal-arbitraġġ għandu jiltaqa' f'sessjoni magħluqa fejn jipparteċipaw biss l-arbitri. It-tribunal tal-arbitraġġ jista' wkoll jippermetti lill-assistenti tiegħu jkunu preżenti għad-deliberazzjonijiet tiegħu. Id-deliberazzjonijiet tat-tribunal tal-arbitraġġ u d-dokumenti sottomessi lilu għandhom jinżammu kunfidenzali.

ARTIKOLU 3.9

Sentenza Preliminari dwar l-Urgenza

Jekk Parti titlob hekk, it-tribunal tal-arbitraġġ jista' joħroġ deċiżjoni preliminari fi żmien 10 ijiem mit-twaqqif tiegħu dwar jekk huwa jqisx il-każ bħala urġenti jew le.

ARTIKOLU 3.10

Rapport interim

1. It-tribunal tal-arbitraġġ għandu joħroġ rapport interim għall-Partijiet li jistabbilixxi s-sejbiet ta' fatt, l-applikabbiltà tad-dispożizzjonijiet rilevanti u r-raġunament bażiku għal kull sejba u rakkommandazzjoni, sa mhux aktar tard minn 90 jum mid-data tat-twaqqif tat-tribunal tal-arbitraġġ. Meta huwa jqis li din l-iskadenza ma tistax tintlaħaq, il-president tat-tribunal tal-arbitraġġ għandu jinforma bil-miktub lill-Partijiet u lill-Kumitat, fejn jiddikjara r-raġunijiet għad-dewmien u d-data li fiha t-tribunal tal-arbitraġġ jippjana li joħroġ ir-rapport interim. It-tribunal ta' arbitraġġ ma għandu taħt l-ebda ċirkostanza, joħroġ ir-rapport interim aktar tard minn 120 jum wara d-data tal-istabbiliment tat-tribunal ta' arbitraġġ.

2. Parti tista' tressaq talba bil-miktub, inklużi kummenti, lill-tribunal ta' arbitraġġ biex jeżamina mill-ġdid l-aspetti preċiżi tar-rapport interim fi żmien 14-il jum minn meta dan ikun ġie nnotifikat.

3. F'kazijiet ta' urġenza, inklużi dawk li jinvolvu oġġetti li jiġihassru biż-żmien jew oġġetti jew servizzi stagjonali, it-tribunal ta' arbitraġġ jagħmel kull sforz biex joħroġ ir-rapport interim tiegħu fi żmien 45 jum u, fi kwalunkwe każ, mhux aktar tard minn 60 jum mid-data tal-istabbiliment tat-tribunal tal-arbitraġġ. Parti tista' tressaq talba bil-miktub, inklużi kummenti, lilt-tribunal ta' arbitraġġ biex jeżamina mill-ġdid l-aspetti preċiżi tar-rapport interim fi żmien sebat ijiem min-notifika tar-rapport interim.

4. Wara li jikkonsidra kull rikjesta bil-miktub, inklużi kummenti, mingħand il-Partijiet dwar ir-rapport interim, it-tribunal tal-arbitraġġ jista' jimmodifika r-rapport tiegħu u jagħmel eżami ulterjuri, jekk iħoss li dan huwa xieraq.

ARTIKOLU 3.11

Rapport Finali

1. It-tribunal ta' arbitraġġ għandu joħroġ ir-rapport finali tiegħu lill-Partijiet u lill-Kumitat fi żmien 120 jum mid-data tal-istabbiliment tat-tribunal ta' arbitraġġ. Meta huwa jqis li din l-iskadenza ma tistax tintlaħaq, il-president tat-tribunal tal-arbitraġġ għandu jinforma bil-miktub lill-Partijiet u lill-Kumitat, fejn jiddikjara r-raġunijiet għad-dewmien u d-data li fiha t-tribunal tal-arbitraġġ jippjana li joħroġ ir-rapport finali. It-tribunal ta' arbitraġġ ma għandu taħt l-ebda ċirkostanza joħroġ ir-rapport finali aktar tard minn 150 jum mid-data tal-istabbiliment tat-tribunal ta' arbitraġġ.

2. F'kazijiet ta' urgenza, inklużi dawk li jinvolvu oġġetti li jiġihassru biż-żmien jew oġġetti jew servizzi stagjonali, it-tribunal ta' arbitraġġ għandu jagħmel kull sforz sabiex jinnotifika r-rapport finali tiegħu fi żmien 60 jum mid-data tal-istabbiliment tiegħu. It-tribunal ta' arbitraġġ ma għandu taħt l-ebda ċirkostanza joħroġ ir-rapport finali aktar tard minn 75 jum mid-data tal-istabbiliment tat-tribunal ta' arbitraġġ.
3. Ir-rapport finali għandu jinkludi diskussjoni suffiċjenti tal-argumenti li jkunu ssemew fl-istadju tar-rieżami interim, u għandu jindirizza b'mod ċar il-kummenti tal-Partijiet.

ARTIKOLU 3.12

Konformità mar-Rapport Finali

Il-Parti konvenuta tiegħu kull miżura meħtieġa sabiex tkun konformi minnufih, u f'bona fide mar-rapport finali.

ARTIKOLU 3.13

Perjodu ta' Żmien Ragjonevoli għall-Konformità

1. Jekk il-konformità immedjata mhix possibbli, il-Partijiet għandhom jagħmlu hilitom biex jaqblu b'mod reċiproku dwar il-perjodu ta' żmien meħtieġ għall-konformità mar-rapport finali. F'każ bħal dan, il-Parti konvenuta għandha, mhux iktar minn 30 jum wara li jiġi riċevut ir-rapport finali, tinnotifika lill-Parti lmentatriċi u lill-Kumitat dwar iż-żmien li teħtieġ għall-konformità (minn hawn 'il quddiem imsemmi bħala “il-perjodu ragjonevoli ta' żmien”).

2. F'każ ta' nuqqas ta' qbil bejn il-Partijiet rigward il-perjodu ta' żmien raġonevoli għall-konformità mar-rapport finali, il-Parti lmentatriċi għandha, fi żmien 20 jum mill-wasla tan-notifika magħmula skont il-paragrafu 1 mill-Parti konvenuta, titlob, bil-miktub lilt-tribunal tal-arbitraġġ stabbilit skont l-Artikolu 3.7 (Stabbiliment tat-tribunal ta' arbitraġġ) (minn hawn 'il quddiem imsejjah "il-bord oriġinali tal-arbitraġġ") sabiex jiddetermina t-tul tal-perjodu ta' żmien raġonevoli. Din ir-rikjesta għandha tiġi nnotifikata lill-Parti konvenuta u kkuppjata lill-Kumitat.
3. It-tribunal ta' arbitraġġ għandu jinnotifika r-risultat tiegħu f'perjodu ta' żmien raġonevoli lill-Partijiet u lill-Kumitat fi żmien 20 jum mid-data tal-Preżentazzjoni tat-talba msemmija fil-paragrafu 2.
4. Il-Parti konvenuta għandha tinforma bil-miktub, lill-Parti lmentatriċi, dwar il-progress tagħha biex tkun konformi mar-rapport finali tal-inqas 30 jum qabel ma jiskadi l-perjodu taż-żmien raġonevoli.
5. Il-Partijiet jistgħu jaqblu li jestendu l-perjodu ta' żmien raġonevoli.

ARTIKOLU 3.14

Rieżami ta' Mizura Meħuda għall-Konformità mar-Rapport Finali

1. Il-Parti konvenuta għandha tinforma lill-Parti lmentatriċi u lill-Kumitat qabel ma jintemm il-perjodu taż-żmien raġonevoli, dwar kull mizura li hija tkun ħadet sabiex tikkonforma mar-rapport finali.

2. Jekk il-Partijiet ma jaqblux dwar l-eżistenza jew il-konsistenza ta' kwalunkwe miżura meħuda biex tikkonforma mad-dispożizzjonijiet imsemmija fl-Artikolu 3.2 (Kamp ta' Applikazzjoni) u nnotifikata skont il-paragrafu 1, il-Parti lmentatriċi tista' titlob bil-miktub lilt-tribunal tal-arbitraġġ oriġinali sabiex jiddeċiedi fuq il-kwistjoni. Ir-rikjesta għandha tigi nnotifikata lill-Parti konvenuta u kkuppjata lill-Kumitat. Il-Parti lmentatriċi, fit-talba tagħha, għandha tidentifika l-miżura speċifika inkwistjoni, u għandha tispjega kif tali miżura mhijiex konsistenti mad-dispożizzjonijiet imsemmija fl-Artikolu 3.2 (Kamp ta' Applikazzjoni) b'mod li tigi preżentata b'mod ċar bażi legali suffiċjenti għall-ilment.

3. It-tribunal ta' arbitraġġ għandu jinnotifika r-riżultat tiegħu lill-Partijiet u lill-Kumitat fi żmien 45 jum mid-data tal-Preżentazzjoni tat-talba msemmija fil-paragrafu 2.

ARTIKOLU 3.15

Rimedji Temporanji f'Każ ta' Nuqqas ta' Konformità

1. Jekk il-Parti konvenuta tonqos milli tinnotifika lill-Parti lmentatriċi u lill-Kumitat dwar xi miżura li tkun ħadet sabiex tikkonforma mar-rapport finali qabel ma jiskadi l-perjodu ta' żmien raġonevoli, jew jekk it-tribunal ta' arbitraġġ jiddeċiedi li ma tkun ittiegħdet ebda miżura bi skop ta' konformità jew li l-miżura nnotifikata skont il-paragrafu 1 tal-Artikolu 3.14 (Rieżemi tal-Miżura Meħuda biex Tikkonforma mar-Rapport Finali) ta' dan il-Kapitolu tkun inkonsistenti mal-obbligi ta' dik il-Parti skont id-dispożizzjonijiet imsemmija fl-Artikolu 3.2 (Kamp ta' Applikazzjoni), il-Parti konvenuta, jekk tintalab mill-Parti lmentatriċi u wara konsultazzjonijiet ma' dik il-Parti, għandha tippreżenta offerta għal kumpens.

2. Jekk il-Parti lmentatriċi tiddeċiedi li ma titlobx offerta għal kumpens jew, fil-każ li ssir talba bħal din, jekk ma jintlaħaq l-ebda ftehim dwar kumpens fi żmien 30 jum mit-tmiem tal-perjodu ta' żmien raġonevoli jew mill-ħruġ tad-deċiżjoni tat-tribunal tal-arbitraġġ skont l-Artikolu 3.14 (Rieżemi ta' Mizura Meħuda għall-Konformità mar-Rapport Finali) li ma tkun ittiehdet ebda mizura bi skop ta' konformità jew li l-mizura msemmija tkun inkonsistenti mad-dispożizzjonijiet imsemmija fl-Artikolu 3.2 (Kamp ta' Applikazzjoni), il-Parti li tressaq l-ilment għandu jkollha d-dritt, wara notifika lill-Parti l-oħra u lill-Kumitat, li tiegħu miżuri xierqa fil-qafas tal-kummerċ preferenzjali u impenji ta' investiment applikabbli bejn il-Partijiet li għandhom effett ekwivalenti għat-thassir jew l-indeboliment ikkawżat mill-ksur. In-notifika għandha tispeċifika miżuri bħal dawn. Il-Parti lmentatriċi tista' timplimenta s-sospensjoni f'kull mument wara li jiskadi l-perjodu ta' 10 ijiem wara d-data tal-wasla tan-notifika mill-Parti konvenuta, sakemm il-Parti konvenuta ma tkunx talbet għal arbitraġġ skont il-paragrafu 3 ta' dan l-Artikolu.

3. Jekk il-Parti konvenuta tqis li l-effett tal-miżuri meħuda mill-Parti lmentatriċi ma jkunx ekwivalenti għan-nullifikazzjoni jew il-ħsara kkawżati mill-ksur, din tista' titlob bil-miktub lilt-tribunal tal-arbitraġġ oriġinali sabiex jiehu deċiżjoni dwar il-kwistjoni. Dik it-talba għandha tiġi nnotifikata lill-Parti lmentatriċi u kkuppjata lill-Kumitat qabel ma jiskadi l-perjodu ta' 10 ijiem imsemmi fil-paragrafu 2. Il-bord oriġinali ta' arbitraġġ għandu jinnotifika d-deċiżjoni tiegħu dwar il-miżuri meħuda mill-Parti lmentatriċi lill-Partijiet u lill-Kumitat fi żmien 30 jum mid-data tal-Preżentazzjoni tat-talba. L-obbligi ma jiġux sospizi sakemm it-tribunal ta' arbitraġġ oriġinali jinnotifika s-sentenza tiegħu, u kull sospensjoni tkun konsistenti ma' dik is-sentenza.

4. Il-miżuri stipulati f'dan l-Artikolu għandhom ikunu temporanji u ma għandhomx jiġu applikati wara li:

- (a) il-Partijiet laħqu qbil reċiproku dwar soluzzjoni skont l-Artikolu 3.19 (Soluzzjoni bi Qbil Reċiproku);
- (b) il-Partijiet ikunu qablu li l-miżura nnotifikata taht il-paragrafu 1 tal-Artikolu 3.14 (Rieżemi tal-Miżura Meħuda biex Tikkonforma mar-Rapport Finali) iġġib il-Parti konvenuta f'konformità mad-dispożizzjonijiet imsemmija fl-Artikolu 3.2 (Kamp ta' Applikazzjoni); jew
- (c) Kull miżura li tinstab li tkun inkonsistenti mad-dispożizzjonijiet imsemmija fl-Artikolu 3.2 (Kamp ta' Applikazzjoni) tkun ġiet irtirata jew emendata sabiex tingieb f'konformità ma' dawk id-dispożizzjonijiet, kif inhu ddikjarat fil-paragrafu 3 tal-Artikolu 3.14 (Rieżemi tal-Miżura Meħuda biex Tikkonforma mar-Rapport Finali).

ARTIKOLU 3.16

Rieżemi tal-Miżura Meħuda biex Tikkonforma Wara l-Adozzjoni ta' Rimedji Temporanji għal Nonkonformità

1. Il-Parti konvenuta għandha tinnotifika lill-Parti lmentatriċi u lill-Kumitat bil-miżura li tkun hadet sabiex tkun konformi mas-sentenza tat-tribunal ta' arbitraġġ wara miżuri applikati mill-Parti lmentatriċi jew wara l-applikazzjoni ta' kumpens, skont il-każ. Bl-eċċezzjoni tal-każijiet imsemmija fil-paragrafu 2, il-Parti lmentatriċi għandha ttemm il-miżuri meħuda skont l-Artikolu 3.15 (Rimedji Temporanji f'każ ta' Nuqqas ta' Konformità) fi żmien 30 jum mid-data tal-wasla tan-notifika. Fil-każ li l-kumpens gie applikat, u bl-eċċezzjoni ta' każijiet imsemmija fil-paragrafu 2, il-Parti konvenuta tista' ttemm l-applikazzjoni ta' tali kumpens fi żmien 30 jum min-notifika tagħha, li hi kkonformat mas-sentenza tat-tribunal ta' arbitraġġ.
2. Jekk il-Partijiet ma jaqblux dwar jekk il-miżura nnotifikata ggibx il-Parti konvenuta kontriha konformi mad-dispożizzjonijiet imsemmija fl-Artikolu 3.2 (Kamp ta' Applikazzjoni) fi żmien 30 jum mid-data tal-wasla tan-notifika, il-Parti lmentatriċi tista' titlob bil-miktub lilt-tribunal tal-arbitraġġ oriġinali sabiex jiddeċiedi dwar il-kwistjoni. Dik ir-rikjesta għandha tigi nnotifikata lill-Parti konvenuta, ikkuppjata lill-Kumitat.

3. Id-deċiżjoni tat-tribunal tal-arbitraġġ għandha tiġi nnotifika lill-Partijiet u lill-Kumitat fi żmien 45 jum mid-data tal-preżentazzjoni tat-talba. Jekk it-tribunal tal-arbitraġġ jiddeċiedi li l-miżura notifikata tkun konformi mad-dispożizzjonijiet imsemmija fl-Artikolu 3.2 (Kamp ta' Applikazzjoni), il-miżuri msemmija fl-Artikolu 3.15 (Rimedji Temporanji f'Każ ta' Nuqqas ta' Konformità) jew il-kumpens, skont il-każ, għandhom jiġu terminati. Fejn rilevanti, il-livell ta' sospensjoni ta' obbligi jew ta' kumpens għandu jiġi adattat fid-dawl tas-sentenza tat-tribunal tal-arbitraġġ.

ARTIKOLU 3.17

Sostituzzjoni tal-Arbitri

Jekk waqt il-proċedimenti ta' arbitraġġ it-tribunal tal-arbitraġġ oriġinali, jew uħud mill-membri tiegħu, ma jkunux jistgħu jipparteċipaw, jirtiraw jew jeħtieġu li jiġu sostitwiti minhabba li l-membri ma jikkonformax mar-rekwiziti tal-Kodiċi ta' Kondotta fl-Anness 8 (Kodiċi ta' Kondotta għal Arbitri u Medjaturi), tapplika l-proċedura stabbilita fl-Artikolu 3.7 (Stabbiliment tat-tribunal tal-arbitraġġ). Il-limitu ta' żmien għan-notifika tar-rapporti u d-deċiżjonijiet, skont il-każ, għandu jiġi estiż b'20 ġurnata.

ARTIKOLU 3.18

Sospensjoni u Terminazzjoni tal-Proċedimenti tal-Arbitraġġ

1. Wara talba miż-żewġ Partijiet, it-tribunal ta' arbitraġġ għandu jissospendi l-hidma tiegħu f'kull hin għal perijodu miftiehem mill-Partijiet li ma jaqbiżx it-12-il xahar konsekuttivi. Għandu jerga' jibda x-xogħol tiegħu qabel it-tmiem ta' dak il-perjodu ta' sospensjoni fuq talba bil-miktub miż-żewġ Partijiet. Il-Partijiet għandhom jinfurmaw lill-Kumitat, kif xieraq. It-tribunal tal-arbitraġġ jista' jerga' jibda x-xogħol tiegħu fi tmiem il-perjodu ta' sospensjoni fuq talba bil-miktub ta' kwalunkwe Parti. Il-Parti rikjedenti għandha tinforma lill-Kumitat u lill-Parti l-oħra kif xieraq. Jekk Parti ma titlobx il-bidu mill-ġdid tal-hidma tat-tribunal tal-arbitraġġ meta jiskadi l-perjodu ta' sospensjoni, l-awtorità tat-tribunal tal-arbitraġġ għandha tiskadi u l-proċedimenti għandhom jintemmu. Fil-każ ta' sospensjoni tal-hidma tat-tribunal tal-arbitraġġ, il-perjodi ta' żmien stabbiliti fid-dispożizzjonijiet rilevanti ta' dan il-Kapitolu għandhom jiġu estiżi bl-istess perjodu ta' żmien li għalih ix-xogħol gie sospiż. Is-sospensjoni u t-tmiem tal-hidma tat-tribunal ta' arbitraġġ huma minghajr preġudizzju għad-drittijiet ta' kull waħda mill-Partijiet fi proċedimenti oħrajn soġġett għall-Artikolu 3.24 (Għażla tal-Forum).
2. Il-Partijiet jistgħu jaqblu li jtemmu l-proċedimenti tat-tribunal tal-arbitraġġ billi jinnotifikaw b'mod kongunt lill-president tat-tribunal tal-arbitraġġ u lill-Kumitat fi kwalunkwe hin qabel il-ħruġ tar-rapport finali tat-tribunal tal-arbitraġġ.

ARTIKOLU 3.19

Soluzzjoni bi Qbil Reċiproku

Fi kwalunkwe ħin, il-Partijiet jistgħu jaslu għal soluzzjoni ta' tilwima maqbula b'mod reċiproku skont dan il-Kapitolu. Huma għandhom jgħarrfu b'mod kongunt lill-Kumitat u lill-president tat-tribunal ta' arbitraġġ, fejn applikabbli, dwar tali soluzzjoni. Jekk is-soluzzjoni tirrikjedi l-approvazzjoni skont il-proċeduri rilevanti domestiċi ta' xi waħda mill-Partijiet, in-notifika għandha tirreferi għal dan ir-rekwiżit u l-proċedura ta' soluzzjoni tat-tilwim għandha tiġi sospiza. Jekk tali approvazzjoni ma tkunx meħtieġa, jew jekk it-tlestija ta' tali proċeduri domestiċi tiġi notifikata, il-proċedura ta' soluzzjoni tat-tilwim għandha tintemm.

ARTIKOLU 3.20

Informazzjoni u Parir Tekniku

Wara talba ta' Parti, jew bl-inizjattiva tiegħu stess, it-tribunal ta' arbitraġġ jista' jikseb kull informazzjoni li jqis xierqa għall-proċediment tat-tribunal ta' arbitraġġ minn kull sors, inklużi l-Partijiet involuti fit-tilwima. It-tribunal ta' arbitraġġ ikollu wkoll id-dritt li jfittex l-opinjoni ta' esperti, kif iqs xieraq. It-tribunal tal-arbitraġġ għandu jikkonsulta lill-Partijiet qabel ma jagħżel lil tali esperti. Kwalunkwe informazzjoni miksuba skont dan l-Artikolu għandha tiġi żvelata u sottomessa lill-Partijiet għall-kummenti tagħhom fiż-żmien stipulat mit-tribunal tal-arbitraġġ.

ARTIKOLU 3.21

Regoli ta' Interpretazzjoni

It-tribunal tal-arbitraġġ għandu jinterpretar d-dispożizzjonijiet imsemmija fl-Artikolu 3.2 (Kamp ta' Applikazzjoni) f'konformità mar-regoli normali dwar l-interpretazzjoni tad-dritt internazzjonali pubbliku, inklużi dawk stipulati fil-*Konvenzjoni ta' Vjenna dwar il-Liġi tat-Trattati*, magħmula fi Vjenna fit-23 ta' Mejju 1969 (minn hawn 'il quddiem imsejha l-"Konvenzjoni ta' Vjenna"). It-tribunal tal-arbitraġġ għandu jqis ukoll l-interpretazzjonijiet rilevanti fir-rapporti tal-bordijiet u tal-Korp tal-Appell adottat mill-Korp għas-Soluzzjoni tat-Tilwim skont l-Anness 2 tal-Ftehim tad-WTO (minn hawn 'il quddiem imsejjaħ "DSB" (Dispute Settlement Body)). Ir-rapporti u s-sentenzi tat-tribunal tal-arbitraġġ ma jistgħux iżidu jew inaqqsu d-drittijiet u l-obbligi tal-Partijiet previsti f'dan il-Ftehim.

ARTIKOLU 3.22

Id-Deciżjonijiet u s-Sentenzi tat-tribunal ta' arbitraġġ

1. It-tribunal ta' arbitraġġ għandu jagħmel kull sforz sabiex jiehu kwalunkwe deciżjoni b'konsens. Fil-każ fejn deciżjoni ma tistax tintlaħaq b'konsens, il-kwistjoni kkonċernata għandha tkun deciża b'vot magħgoritarju. L-opinjonijiet kuntrarji tal-arbitri ma għandhom fl-ebda każ jiġu żvelati.

2. Ir-rapporti u d-deċiżjonijiet tat-tribunal ta' arbitraġġ għandhom jiġu aċċettati minghajr kundizzjonijiet mill-Partijiet. Dawn ma għandhom joħolqu l-ebda dritt jew obbligu fir-rigward ta' persuni fiżiċi jew ġuridiċi. Ir-rapporti u d-deċiżjonijiet għandhom jistipulaw is-sejbiet tal-fatti, l-applikabbiltà tad-dispożizzjonijiet rilevanti msemmiya fl-Artikolu 3.2 (Kamp ta' Applikazzjoni) u r-raġunament wara s-sejbiet u l-konkluzjonijiet. Il-Kumitat għandu jagħmel ir-rapporti u d-deċiżjonijiet tat-tribunal tal-arbitraġġ disponibbli għall-pubbliku fl-intier tagħhom fi żmien 10 ijiem mill-hruġ tagħhom, sakemm ma jiddeċidix li ma jagħmilx hekk biex jipproteġi l-informazzjoni kunfidenzjali.

SUBTAQSIMA 4

DISPOŻIZZJONIJIET ĠENERALI

ARTIKOLU 3.23

Lista tal-Arbitri

1. Sa mhux aktar tard minn sitt xhur wara d-data tad-dhul fis-seħħ ta' dan il-Ftehim, il-Kumitat għandu jistabbilixxi lista ta' mill-anqas 15-il individwu li jkunu kapaċi u lesti li jservu bħala arbitri. Il-lista għandha tkun magħmula minn tliet sublisti:

- (a) sublista waħda għall-Vjetnam;
- (b) sublista waħda għall-Unjoni u l-Istati Membri tagħha; u

- (c) sublista waħda ta' individwi li mhumieħ ċittadini ta' xi waħda mill-Partijiet u li m'għandhomx residenza permanenti f'xi waħda mill-Partijiet u li għandhom jaġixxu bħala l-president tat-tribunal tal-arbitraġġ.
2. Kull sublista għandha tinkludi mill-inqas ħames individwi. Il-Kumitat għandu jassigura li l-lista tinżamm dejjem f'dan in-numru minimu ta' individwi.
3. L-arbitri għandhom ikunu wrew għarfien espert u esperjenza fil-liġi u l-kummerċ internazzjonali. Dawn għandhom ikunu indipendenti, iservu fil-kapaċitajiet individwali tagħhom u ma jiehdu struzzjonijiet minn ebda organizzazzjoni jew gvern, u lanqas ma jkunu affiljati mal-gvern ta' xi waħda mill-Partijiet, u għandhom ikunu konformi mal-Kodiċi tal-Kondotta fl-Anness 8 (Kodiċi ta' Kondotta għall-Arbitri u l-Medjaturi).
4. Il-Kumitat jista' jistabbilixxi lista addizzjonali ta' 10 individwi b'għarfien espert u esperjenza murija f'setturi speċifiċi koperti minn dan il-Ftehim. Soġġett għall-qbil mill-Partijiet, tali lista addizzjonali tintuża biex jiġi ffurmat it-tribunal ta' arbitraġġ skont il-proċedura stipulata fl-Artikolu 3.7 (Stabbiliment tat-tribunal tal-arbitraġġ).

ARTIKOLU 3.24

Għażla tal-Forum

1. Ir-rikors għall-proċedura għas-soluzzjoni tat-tilwim skont dan il-Kapitolu għandu jkun mingħajr preġudizzju għal kwalunkwe azzjoni fil-qafas tal-Organizzazzjoni Dinjija tal-Kummerċ, inkluża azzjoni għal riżoluzzjoni ta' tilwim, jew taħt kwalunkwe ftehim internazzjonali iehor li ż-żewġ Partijiet ikunu parti fihom.

2. B'deroga mill-paragrafu 1, Parti m'għandhiex, għal miżura partikolari, tfittex rimedju għall-ksur ta' obbligu sostanzjalment ekwivalenti taht dan il-Ftehim u taht il-Ftehim tad-WTO jew taht xi ftehim internazzjonali ieħor li ż-żewġ Partijiet ikunu parti f'ihom fil-fora rilevanti. Ladarba jkunu bdew il-proċedimenti ta' soluzzjoni tat-tilwim, il-Parti ma tressaqx pretensjoni li tfittex rimedju għall-ksur ta' obbligu sostanzjalment ekwivalenti skont il-Ftehim l-ieħor fil-forum l-ieħor, hlief jekk l-ewwel forum magħżul ma jirnexxilux, minhabba raġunijiet proċedurali jew ġurisdizzjonali, jasal għal sejbiet dwar il-pretensjoni għal rimedju ta' dak l-obbligu.

3. Għall-finijiet ta' dan l-Artikolu:

- (a) il-proċedimenti tas-soluzzjoni tat-tilwim skont il-Ftehim tad-WTO jitqiesu li jkunu tnedew minn talba ta' Parti għal-istabbiliment ta' bord skont l-Artikolu 6 tal-*Qbil dwar ir-Regoli u l-Proċeduri li Jirregolaw is-Soluzzjoni tat-Tilwim*;
- (b) il-proċedimenti għas-soluzzjoni tat-tilwim skont dan il-Kapitolu jitqiesu li jitnedew permezz ta' talba minn Parti għall-istabbiliment ta' tribunal ta' arbitraġġ taht il-paragrafu 1 tal-Artikolu 3.5 (Bidu tal-Proċedura ta' Arbitraġġ);
- (c) proċedimenti ta' riżoluzzjoni ta' tilwim skont kwalunkwe ftehim internazzjonali ieħor jitqiesu li bdew skont dak il-ftehim.

4. Xejn f'dan il-Ftehim ma għandu jwaqqaf lil Parti milli timplimenta s-sospensjoni ta' obbligi awtorizzati mid-DSB. La l-Ftehim tad-WTO u lanqas l-Ftehim ta' Kummerċ Hieles ma għandhom jiġu invokati biex iwaqqfu lil Parti milli tiegħu l-miżuri xierqa skont l-Artikolu 3.15 (Rimedji Temporari f'Każ ta' Nuqqas ta' Konformità).

ARTIKOLU 3.25

Limiti ta' Żmien

1. Il-limiti kollha ta' żmien stabbiliti f'din it-Taqsima, inklużi l-limiti biex il-bordijiet tal-arbitraġġ jinnotifikaw ir-rapporti u d-deċiżjonijiet tagħhom, għandhom jingħaddu f'jiem kalendarji mill-jum li jsegwi l-att jew il-fatt li jkunu qed jirreferu għalih, sakemm ma jkunx għe speċifikat mod ieħor.
2. Kull limitu ta' żmien li jissewma' f'din it-Taqsima jista' jiġi modifikat bi ftehim reċiproku tal-Partijiet involuti fit-tilwima. It-tribunal ta' arbitraġġ jista' fi kwalunkwe ħin jipproponi lill-Partijiet li jiġi modifikat kwalunkwe limitu ta' żmien imsemmi f'din it-Taqsima, filwaqt li jagħti r-raġunijiet għal din il-proposta.

ARTIKOLU 3.26

Reviżjoni u Emendar

Il-Kumitat jista' jirrevedi u jiddeċiedi li jemenda l-Anness 7 (Regoli ta' Proċedura), 8 (Kodiċi ta' Kondotta għal Arbitri u Medjaturi) u 9 (Mekkaniżmu ta' Medjazzjoni).

TAQSIMA B

Is-Soluzzjoni tat-Tilwim bejn l-Investituri u l-Partijiet

SUBTAQSIMA 1

Il-Kamp ta' applikazzjoni u d-Definizzjonijiet

ARTIKOLU 3.27

Kamp ta' applikazzjoni

1. Din it-Taqsima tapplika għal tilwima bejn, minn naħa waħda, rikorrent ta' Parti waħda u, min-naħa l-oħra, il-Parti l-oħra dwar kwalunkwe miżura¹ li allegatament tikkostitwixxi ksur tad-dispożizzjonijiet tal-Kapitolu 2 (Protezzjoni ta' Investiment) u li allegatament tikkawża telf jew ħsara lill-rikorrent jew, fejn il-pretensjoni tingieb f'isem kumpanija stabbilita lokalment li tkun proprjetà ta' jew ikkontrollata mir-rikorrent, lill-kumpanija stabbilita lokalment.
2. Għal ċertezza akbar, rikorrent ma għandux iressaq pretensjoni taht din it-Taqsima jekk l-investment tiegħu ikun sar permezz ta' dikjarazzjoni falza, ħabi, korruzzjoni, jew kondotta li tammonta għal abbuż tal-proċess.

¹ Għal ċertezza akbar, it-terminu “miżura” jista' jinkludi nuqqas li tittiehed azzjoni.

3. It-Tribunal u t-Tribunal tal-Appell stabbiliti skont l-Artikoli 3.38 (Tribunal) u 3.39 (Tribunal tal-Appell), rispettivament, ma jistgħux jiddeċiedu pretensjonijiet li jaqgħu barra mill-kamp ta' applikazzjoni ta' dan l-Artikolu.

4. Pretensjoni fir-rigward tar-ristrutturar tad-dejn ta' Parti għandha tigi indirizzata skont din it-Taqsima u l-Anness 5 (Dejn Pubbliku).

ARTIKOLU 3.28

Definizzjonijiet

Għall-finijiet ta' din it-Taqsima, kemm-il darba ma jkunx speċifikat mod ieħor:

- (a) "proċedimenti" tfisser proċedimenti quddiem it-Tribunal jew it-Tribunal tal-Appell taħt din it-Taqsima;
- (b) "partijiet litiganti" tfisser ir-rikorrent u l-konvenut;
- (c) "rikorrent ta' Parti" tfisser:
 - (i) investitur ta' Parti, kif imsemmi fis-subparagrafu 1(b) tal-Artikolu 2.1 (Kamp ta' applikazzjoni), li jaġixxi fisimha stess; jew

- (ii) investitur ta' Parti, kif imsemmi fis-subparagrafu 1(b) tal-Artikolu 2.1 (Kamp ta' applikazzjoni), li jaġixxi fisem kumpanija stabbilita lokalment li hija proprjetà ta' dak l-investitur jew ikkontrollata minnu; għal ċertezza akbar, pretensjoni sottomessa taħt dan is-subparagrafu għandha titqies relatata ma' tilwima bejn Stat Kontraenti u ċittadin ta' Stat Kontraenti ieħor għall-finijiet tal-Artikolu 25(1) tal-Konvenzjoni ICSID;
- (d) Konvenzjoni ICSID tfisser il-*Konvenzjoni dwar is-Soluzzjoni ta' Tilwim dwar Investment bejn l-Istati u ċ-Ċittadini ta' Stati Ohra*, li saret f'Washington fit-18 ta' Marzu 1965;
- (e) "Parti mhux litiganti" tfisser jew il-Vjetnam meta l-konvenut ikun l-Unjoni jew Stat Membru tal-Unjoni, jew l-Unjoni meta l-Vjetnam ikun il-konvenut;
- (f) "konvenut" tfisser jew il-Vjetnam jew, fil-każ ta' Parti tal-UE, jew l-Unjoni jew l-Istat Membru kkonċernat skont l-Artikolu 3.32 (Avviż ta' Intenzjoni biex Tintbagħat Pretensjoni);
- (g) "kumpanija stabbilita lokalment" tfisser persuna ġuridika, stabbilita fit-territorju ta' Parti, u li tkun proprjetà ta' u kkontrollata minn investitur tal-Parti l-oħra;
- (h) "Konvenzjoni ta' New York tal-1958" tfisser il-*Konvenzjoni dwar ir-Rikonossiment u l-Eżekuzzjoni ta' Deciżjonijiet ta' Arbitraġġ Barranin*, li saret fi New York, fl-10 ta' Ġunju 1958;

- (i) “finanzjament ta’ parti terza” tfisser kwalunkwe finanzjament ipprovdut minn persuna fiżika jew ġuridika li mhix parti mit-tilwim iżda li tidhol fi fehim ma’ parti litiganti sabiex tiffinanzja parti mill-ispejjeż tal-proċedimenti jew l-ispejjeż kollha bi hlas għal rimunerazzjoni dipendenti fuq ir-rizultat tat-tilwima, jew kwalunkwe finanzjament provdut minn persuna fiżika jew ġuridika li mhix parti mit-tilwima fil-forma ta’ donazzjoni jew għotja
- (j) "UNCITRAL" tfisser il-Kummissjoni tan-Nazzjonijiet Uniti dwar il-Ligi Internazzjonali tal-Kummerċ; u
- (k) “Regoli ta’ Trasparenza tal-UNCITRAL” tfisser ir-Regoli tal-UNCITRAL dwar it-Trasparenza bbażati fuq it-Trattat tal-Arbitraġġ bejn l-Investitur u l-Istat.

SUBTAQSIMA 2

KONSULTAZZJONIJIET U RIŻOLUZZJONI GĦAL TILWIM ALTERNATTIVI

ARTIKOLU 3.29

Soluzzjoni Amikevoli

Kull tilwim għandu kemm jista’ jkun jissolva b’mod amikevoli permezz ta’ negozjati jew medjazzjoni u, fejn possibbli, qabel il-preżentazzjoni ta’ talba għall-konsultazzjonijiet skont l-Artikolu 3.30 (Konsultazzjonijiet). Tali soluzzjoni tista’ tiġi miftehma f’kull hin, inkluż wara l-bidu tal-proċedimenti taħt din it-Taqsima.

ARTIKOLU 3.30

Konsultazzjonijiet

1. Meta t-tilwim ma jkunx jista' jigi solvut b'mod amikevoli kif previst fl-Artikolu 3.29 (Soluzzjoni Amikevoli), rikorrent ta' Parti li tallega ksur tad-dispożizzjonijiet imsemmija fil-paragrafu 1 tal-Artikolu 3.27 (Kamp ta' applikazzjoni) għandu jissottometti talba għal konsultazzjonijiet lill-Parti l-oħra. It-talba għandha tinkludi l-informazzjoni li ġejja:
 - (a) l-isem u l-indirizz tar-rikorrent u, fejn din it-talba tiġi ppreżentata f'isem kumpanija stabbilita lokalment, l-isem, l-indirizz u l-post ta' inkorporazzjoni tal-kumpanija stabbilita lokalment;
 - (b) id-dispożizzjonijiet imsemmija fil-paragrafu 1 tal-Artikolu 3.27 (Kamp ta' applikazzjoni) allegatament miksura;
 - (c) il-bażi legali u fattwali tal-pretensjoni, inklużi l-mizuri allegati li jiksru d-dispożizzjonijiet imsemmija fil-paragrafu 1 tal-Artikolu 3.27 (Kamp ta' applikazzjoni);
 - (d) ir-rimedju li qed jifittex u l-ammont stmat tad-danni; u
 - (e) evidenza li tistabbilixxi li r-rikorrent huwa investitur tal-Parti l-oħra u li jippossjedi jew jikkontrolla l-investment kopert inkluża l-kumpanija stabbilita lokalment fejn applikabbli, li fir-rigward tagħha tressqet talba għal konsultazzjonijiet.

Meta talba għal konsultazzjonijiet tiġi sottomessa minn aktar minn rikorrent wiehed, jew f'isem aktar minn kumpanija waħda stabbilita lokalment, l-informazzjoni fis-subparagrafi 1(a) u 1(e) għandha tiġi sottomessa għal kull applikant jew kumpanija stabbilita lokalment, skont il-każ.

2. Talba għal konsultazzjonijiet għandha tiġi pprezentata fi żmien:

- (a) tliet snin mid-data li fiha r-rikorrent jew, kif applikabbli, il-kumpanija stabbilita lokalment, ikunu kisbu għall-ewwel darba, jew kellhom jiksibu għall-ewwel darba, l-għarfien tal-mizura li allegatament tikser id-dispożizzjonijiet tal-Kapitolu 2 (Protezzjoni tal-Investment); u għarfien li b'hekk wassal għal telf u ħsara mgarrba għal:
 - (i) ir-rikorrent, għal talbiet imressqa minn investitur li jaġixxi f'isimha; jew
 - (ii) il-kumpanija stabbilita lokalment, għal talbiet imressqa minn investitur li jaġixxi f'isem kumpanija stabbilita lokalment; jew
- (b) sentejn mid-data li fiha r-rikorrent jew, kif applikabbli, il-kumpanija stabbilita lokalment, ma jibqax isegwi talbiet jew proċedimenti quddiem tribunal jew qorti skont il-liġi domestika u, fi kwalunkwe każ, mhux aktar tard minn seba' snin wara d-data li fiha r-rikorrent akkwista għall-ewwel darba, jew kellu jakkwista għall-ewwel darba għarfien tal-mizura allegata li tikser id-dispożizzjonijiet tal-Kapitolu 2 (Protezzjoni tal-Investment) u għarfien li b'hekk iwassal għal telf u ħsara mgarrba għal:
 - (i) ir-rikorrent, għal talbiet imressqa minn investitur li jaġixxi f'isimha; jew

(ii) il-kumpanija stabbilita lokalment, għal talbiet imressqa minn investitur li jaġixxi fisem kumpanija stabbilita lokalment¹.

3. Sakemm il-partijiet fil-kawża ma jaqblux mod ieħor, il-post tal-konsultazzjonijiet għandu jkun:

- (a) Ha Noi fejn il-konsultazzjonijiet jikkonċernaw il-miżuri tal-Vjetnam;
- (b) Brussell fejn il-konsultazzjonijiet jikkonċernaw il-miżuri tal-Unjoni; jew
- (c) il-kapital tal-Istat Membru tal-Unjoni kkonċernat, meta t-talba għal konsultazzjonijiet tikkonċerna esklussivament miżuri ta' dak l-Istat Membru.

Il-konsultazzjonijiet jistgħu jsiru wkoll permezz ta' vidjokonferenza jew mezzi oħra, b'mod partikolari jekk tkun involuta intrapriża żgħira jew ta' daqs medju.

4. Sakemm il-partijiet inkwistjoni ma jaqblux fuq perjodu itwal, il-konsultazzjonijiet għandhom isiru fi żmien 60 jum mill-Preżentazzjoni tat-talba għal konsultazzjonijiet.

5. F'każ li r-rikorrent ma jkunx ippreżenta talba skont l-Artikolu 3.33 (Preżentazzjoni ta' Pretensjoni) fi żmien 18-il xahar mill-Preżentazzjoni tat-talba għal konsultazzjonijiet, ir-rikorrent għandu jitqies li rtira minn proċedimenti skont din it-Taqsima u ma jistax jissottometti pretensjoni skont din it-Taqsima. Dan il-perjodu jista' jiġi estiż permezz ta' ftehim bejn il-partijiet involuti fil-konsultazzjonijiet.

¹ Is-sub-paragrafu (2)(b) ma japplikax fejn japplika l-Anness 12 (Proċedimenti Konkorrenti).

6. Il-limiti ta' zmien stipulati fil-paragrafi 2 u 5 ma jagħmlux il-pretensjonijiet inammissibbli meta r-rikorrent jista' juri li n-nuqqas li jintalbu konsultazzjonijiet jew tiġi ppreżentata talba, ikun minhabba l-inkapaċità tar-rikorrent li jaġixxi bħala riżultat ta' azzjonijiet li ttiehdu deliberatament mill-Parti kkonċernata, sakemm ir-rikorrent jaġixxi kemm jista' jkun malajr wara li jkun seta' jaġixxi.

7. F'każ li t-talba għall-konsultazzjonijiet tikkonċerna l-allegat ksur tal-ftehim mill-Unjoni, jew minn Stat Membru tal-Unjoni, din tintbagħat lill-Unjoni. Jekk jiġi identifikati miżuri ta' Stat Membru tal-Unjoni, dan għandu jintbagħat ukoll lill-Istat Membru kkonċernat.

ARTIKOLU 3.31

Medjazzjoni

1. Il-partijiet fil-kawża jistgħu f'kwalunkwe hin jaqblu li jirrikorru għal medjazzjoni.
2. Ir-rikors għall-medjazzjoni huwa volontarju u mingħajr hsara għall-pożizzjoni legali ta' kull waħda mill-partijiet litiganti.
3. Ir-rikors għall-medjazzjoni jista' jkun regolat mir-regoli stabbiliti fl-Anness 10 (Mekkaniżmu ta' Medjazzjoni għal Tilwim bejn l-Investituri u l-Partijiet). Kull limitu ta' zmien imsemmi fl-Anness 10 (Mekkaniżmu ta' Medjazzjoni għal Tilwim bejn l-Investituri u l-Partijiet) jista' jiġi modifikat bi ftehim reċiproku bejn il-partijiet litiganti.

4. Il-medjatur jinġatar bil-qbil tal-partijiet fil-kawża. Tali ħatra tista' tinkludi l-ħatra ta' medjatur minn fost il-Membri tat-Tribunal maħtur skont l-Artikolu 3.38 (Tribunal) jew il-Membri tat-Tribunal tal-Appell maħtur skont l-Artikolu 3.39 (Tribunal tal-Appell). Il-partijiet inkwistjoni jistgħu wkoll jitolbu lill-President tat-Tribunal biex jaħtar medjatur minn fost il-Membri tat-Tribunal li la huma ċittadini ta' Stat Membru tal-Unjoni u lanqas tal-Vjetnam.

5. Ladarba l-partijiet litiganti jaqblu li jirrikorru għal medjazzjoni, il-limiti ta' żmien stabbiliti fil-paragrafi 2 u 5 tal-Artikolu 3.30 (Konsultazzjonijiet), il-paragrafu 6 tal-Artikolu 3.53 (Deċiżjoni Provviżorja) u l-paragrafu 5 tal-Artikolu 3.54 (Proċedura ta' Appell) għandhom jiġu sospizi bejn id-data li fiha jkun gie miftiehem li jirrikorru għall-medjazzjoni u d-data li fiha waħda mill-partijiet litiganti tiddeċiedi li ttemm il-medjazzjoni, permezz ta' ittra lill-medjatur u l-parti litiganti l-oħra. Fuq talba taż-żewġ partijiet litiganti, jekk diviżjoni tat-Tribunal tkun giet stabbilita skont l-Artikolu 3.38 (Tribunal), id-diviżjoni għandha tissospendi l-proċedimenti tagħha sad-data li fiha kull parti fit-tilwima tiddeċiedi li ttemm il-medjazzjoni, permezz ta' ittra lill-medjatur u lill-parti litiganti l-oħra.

SUBTAQSIMA 3

PREŻENTAZZJONI TA' PRETENSJONI U KONDIZZJONIJIET PREĊEDENTI

ARTIKOLU 3.32

Avviż ta' Intenzjoni biex Tintbagħat Pretensjoni

1. Jekk it-tilwim ma jkunx tista' jiġi solvut fi żmien 90 jum mill-preżentazzjoni tat-talba għall-konsultazzjonijiet, ir-rikorrent jista' jagħti avviż ta' intenzjoni li għandu jispeċifika bil-miktub l-intenzjoni tar-rikorrent li jissottometti t-talba għas-soluzzjoni tat-tilwim taħt din it-Taqsima, u li jkun fiha l-informazzjoni li ġejja:
 - (a) l-isem u l-indirizz tar-rikorrent u, fejn din it-talba tiġi ppreżentata f'isem kumpanija stabbilita lokalment, l-isem, l-indirizz u l-post ta' inkorporazzjoni tal-kumpanija stabbilita lokalment;
 - (b) id-dispożizzjonijiet imsemmija fil-paragrafu 1 tal-Artikolu 3.27 (Kamp ta' applikazzjoni) li ġew allegatament miksura;
 - (c) il-bażi legali u fattwali tal-pretensjoni, inklużi l-miżuri li huma allegati li jiksru d-dispożizzjonijiet imsemmija fil-paragrafu 1 tal-Artikolu 3.27 (Kamp ta' applikazzjoni); u

(d) ir-rimedju li qed ifittex u l-ammont stmat tad-danni.

L-avviż ta' intenzjoni għandu jintbagħat lill-Unjoni jew lill-Vjetnam, skont il-każ. Meta tiġi identifikata mizura ta' Stat Membru tal-Unjoni, din għandha tintbagħat ukoll lill-Istat Membru kkonċernat.

2. Meta avviż ta' intenzjoni jkun intbagħat lill-Unjoni, l-Unjoni għandha tagħmel determinazzjoni tal-konvenut u, wara li tkun għamlet tali determinazzjoni, għandha tinforma lir-rikorrent fi żmien 60 jum minn meta tirċievi l-avviż ta' intenzjoni dwar jekk l-Unjoni jew Stat Membru tal-Unjoni għandhiex tkun / għandux ikun il-konvenut.

3. Fil-każ li r-rikorrent ma ġiex informat bid-determinazzjoni tal-konvenut fi żmien 60 jum minn meta rċieva l-avviż ta' intenzjoni:

(a) jekk il-miżuri identifikati fl-avviż formali jkunu miżuri esklussivament ta' Stat Membru tal-Unjoni, dak l-Istat Membru għandu jkun il-konvenut; jew

(b) jekk il-miżuri identifikati fl-avviż jinkludu miżuri tal-Unjoni, l-Unjoni għandha tkun il-konvenut.

4. Ir-rikorrent jista' jissottometti pretensjoni skont l-Artikolu 3.33 (Preżentazzjoni ta' Pretensjoni) fuq il-bażi tad-determinazzjoni msemmija fil-paragrafu 2, jew jekk din id-determinazzjoni ma ġietx ikkomunikata lir-rikorrent fiż-żmien stipulat fil-paragrafu 2, skont il-paragrafu 3.

5. Meta jew l-Unjoni jew l-Istat Membru tagħha tkun/ikun il-konvenut wara determinazzjoni magħmula skont il-paragrafu 2, la l-Unjoni u lanqas l-Istat Membru kkonċernat ma jistgħu jafferaw l-inammissibbiltà tal-pretensjoni, in-nuqqas ta' ġurisdizzjoni tat-Tribunal jew inkella jsostnu li l-pretensjoni hija infondata jew invalida għar-raġuni li l-konvenut xieraq jeħtieġ li jkun l-Unjoni aktar milli l-Istat Membru jew viċi versa.
6. It-Tribunal u t-Tribunal tal-Appell għandhom ikunu marbuta bid-determinazzjoni magħmula skont il-paragrafu 2.
7. Xejn f'dan il-Ftehim jew fir-regoli applikabbli dwar is-soluzzjoni tat-tilwim ma għandu jipprevjeni l-iskambju tal-informazzjoni kollha relatata ma' tilwima bejn l-Unjoni u l-Istat Membru kkonċernat.

ARTIKOLU 3.33

Preżentazzjoni ta' Pretensjoni

1. Jekk it-tilwima ma tistax tiġi solvuta fi żmien sitt xhur mill-Preżentazzjoni tat-talba għal konsultazzjonijiet u jkunu għaddew mill-inqas tliet xhur mill-Preżentazzjoni tal-avviż ta' intenzjoni li tintbagħat pretensjoni skont l-Artikolu 3.32 (Avviż ta' Intenzjoni biex Tintbagħat Pretensjoni), ir-rikorrent, sakemm jissodisfa r-rekwiziti stabbiliti fl-Artikolu 3.35 (Rekwiziti Proċedurali u Oħrajn għal Preżentazzjoni ta' Pretensjoni), jista' jissottometti pretensjoni lit-Tribunal stabbilit skont l-Artikolu 3.38 (Tribunal).

2. Pretensjoni tista' tigi sottomessa lit-Tribunal skont wiehed mis-settijiet ta' regoli li ġejjin dwar is-soluzzjoni tat-tilwim:

(a) il-Konvenzjoni tal-ICSID;

(b) Ir-Regoli dwar il-Facilità Addizzjonali għall-Amministrazzjoni ta' Proċedimenti (minn hawn 'il quddiem imsejha "Regoli tal-Facilità Addizzjonali tal-ICSID") mis-Segretarjat taċ-Ċentru Internazzjonali għal Soluzzjoni ta' Tilwim tal-Investment għal proċedimenti skont is-subparagrafu (a) ma japplikawx;

(c) ir-regoli tal-arbitraġġ tal-UNCITRAL; jew

(d) kwalunkwe regola oħra bi qbil bejn il-partijiet fil-kawża. Fil-każ li r-rikorrent jipproponi sett speċifiku ta' regoli għas-soluzzjoni tat-tilwim u jekk, fi żmien 30 jum minn meta jirċievi l-proposta, il-partijiet inkwistjoni ma jkunux qablu bil-miktub dwar dawk ir-regoli, jew il-konvenut ma wegħibx lir-rikorrent, ir-rikorrent jista' jippreżenta pretensjoni skont ir-regoli previsti fis-subparagrafi (a), (b) jew (c).

3. Il-Pretensjonijiet kollha identifikati mir-rikorrent fil-preżentazzjoni tal-pretensjoni tiegħu skont dan l-Artikolu għandhom ikunu bbazati fuq miżuri identifikati fit-talba tiegħu għal konsultazzjonijiet skont is-subparagrafu 1(c) tal-Artikolu 3.30 (Konsultazzjonijiet).

4. Ir-regoli dwar is-soluzzjoni tat-tilwim imsemmija fil-paragrafu 2 għandhom japplikaw bla ħsara għar-regoli stabbiliti f'din it-Taqsima, kif supplimentati minn xi regoli adottati mill-Kumitat, mit-Tribunal jew mit-Tribunal tal-Appell.

5. Pretensjoni għandha titqies sottomessa skont dan l-Artikolu meta r-rikorrent ikun beda proċeduri skont ir-regoli applikabbli dwar is-soluzzjoni tat-tilwim.

6. Talbiet ippreżentati f'isem klassi magħmula minn numru ta' applikanti mhux identifikati, jew sottomessi minn rappreżentant li jkun beħsiebu jmessi l-proċedimenti fl-interess ta' numru ta' rikorrenti identifikati jew mhux identifikati li jiddelegaw id-deċiżjonijiet kollha relatati mal-proċedimenti f'isimhom, ma jkunux ammissibbli.

ARTIKOLU 3.34

Pretensjonijiet Ohrajn

1. Rikorrent ma għandux jippreżenta pretensjoni lit-Tribunal jekk ir-rikorrent ikollu pretensjoni pendenti quddiem xi qorti jew tribunal ieħor domestiku jew internazzjonali li tikkonċerna l-istess miżura bħal dik allegata li mhix konsistenti mad-dispożizzjonijiet imsemmija fil-paragrafu 1 tal-Artikolu 3.27 (Kamp ta' applikazzjoni) u l-istess telf jew ħsara, sakemm ir-rikorrent ma jirtirax dik il-pretensjoni pendenti.

2. Rikorrent li jaġixxi f'ismu stess ma għandux jissottometti pretensjoni lit-Tribunal jekk xi persuna li, direttament jew indirettament, ikollha interess ta' sjieda fi jew hija kkontrollata mir-rikorrent ikollha pretensjoni pendenti quddiem it-Tribunal jew kwalunkwe qorti jew tribunal ieħor domestiku jew internazzjonali li tikkonċerna l-istess miżura bħal dik allegata li mhix konsistenti mad-dispożizzjonijiet imsemmija fil-paragrafu 1 tal-Artikolu 3.27 (Kamp ta' applikazzjoni) u l-istess telf jew ħsara, sakemm dik il-persuna ma tirtirax dik il-pretensjoni pendenti.

3. Rikorrent li jaġixxi fisem kumpanija stabbilita lokalment ma għandux jissottometti pretensjoni lit-Tribunal jekk xi persuna li, direttament jew indirettament, ikollha interess ta' sjieda fi jew hija kkontrollata minn kumpanija stabbilita lokalment, għandha pretensjoni pendenti quddiem it-Tribunal jew quddiem kwalunkwe qorti jew tribunal nazzjonali jew internazzjonali li tikkonċerna l-istess miżura bħal dik allegata li tikser id-dispożizzjonijiet tal-Kapitolu 2 (Protezzjoni tal-Investment) u l-istess telf jew ħsara, sakemm dik il-persuna ma tirtirax dik il-pretensjoni pendenti.
4. Qabel ma jissottometti pretensjoni, ir-rikorrent għandu jipprovdi:
- (a) evidenza li huwa u, fejn rilevanti skont il-paragrafi 2 u 3, kull persuna li, direttament jew indirettament, għandha interess ta' sjieda fi jew hija kkontrollata mir-rikorrent jew mill-kumpanija stabbilita lokalment, irtirat kwalunkwe pretensjoni pendenti msemmija fil-paragrafi 1, 2 jew 3; u
 - (b) rinunzja tad-dritt tiegħu, u fejn applikabbli, tad-dritt tal-kumpanija stabbilita lokalment, li jibda kwalunkwe pretensjoni msemmija fil-paragrafu 1.
5. Dan l-Artikolu japplika flimkien mal-Anness 12 (Proċeduri Konkorrenti).
6. Ir-rinunzja pprovduta skont is-subparagrafu 4(b) għandha tieqaf tapplika meta l-pretensjoni tkun miċhuda fuq il-bażi li ma jintlaħqux ir-rekwiziti ta' nazzjonalità biex tinbeda azzjoni taħt dan il-Ftehim.

7. Il-paragrafi 1 sa 4, inkluż l-Anness 12 (Proċeduri Konkorrenti), ma japplikawx meta pretensjonijiet sottomessi quddiem qorti domestika jinbdew bl-iskop waħdieni li jfittxu att temporanju inguntiv jew digriet dikjaratorju u ma jinvolvux il-ħlas ta' danni monetarji.

8. Meta jitressqu t-talbiet kemm skont din it-Taqsima kif ukoll skont it-Taqsima A (Soluzzjoni ta' Tilwim bejn il-Partijiet), jew it-tnejn skont din it-Taqsima u ftehim internazzjonali ieħor li jikkonċerna l-istess trattament bħal dak allegat li huwa inkonsistenti mad-dispożizzjonijiet tal-Kapitolu 2), diviżjoni tat-Tribunal kostitwita taħt din it-Taqsima għandha, kemm jista' jkun malajr wara li tisma' lill-partijiet litiganti, tqis il-proċeduri skont is-Sezzjoni A Soluzzjoni ta' Tilwim bejn il-Partijiet) jew għal ftehim internazzjonali ieħor fid-deċiżjoni tagħha, ordni jew għotja. Għal dak il-għan, tista' wkoll, jekk tqis li hu meħtieġ, tissospendi l-proċedimenti tagħha. Meta jaġixxi skont din id-dispożizzjoni, it-Tribunal għandu jirrispetta l-paragrafu 6 tal-Artikolu 3.53 (Deċiżjoni Provviżorja).

ARTIKOLU 3.35

Rekwiżiti Proċedurali u Ohrajn għall-Preżentazzjoni ta' Pretensjoni

1. Pretensjoni tista' tiġi ppreżentata lit-Tribunal taħt din it-Taqsima biss jekk:
 - (a) il-preżentazzjoni tal-pretensjoni hija akkumpanjata mill-kunsens bil-miktub tar-rikorrent għas-soluzzjoni tat-tilwima mit-Tribunal skont il-proċeduri stabbiliti f'din it-Taqsima u l-għażla tal-applikant ta' wieħed mis-sett ta' regoli dwar is-soluzzjoni tat-tilwim imsemmija fil-paragrafu 2 tal-Artikolu 3.33 (Preżentazzjoni ta' Pretensjoni) bħala r-regoli applikabbli għas-soluzzjoni tat-tilwim;

- (b) ikunu għaddew mill-inqas sitt xhur minn mindu l-pretensjoni tkun tressqet għal konsultazzjonijiet skont l-Artikolu 3.30 (Konsultazzjonijiet) u mill-inqas tliet xhur mill-preżentazzjoni tal-avviż ta' intenzjoni biex tintbagħat pretensjoni skont l-Artikolu 3.32 (Avviż ta' Intenzjoni biex Tintbagħat Pretensjoni);
 - (c) it-talba għall-konsultazzjonijiet u l-avviż ta' intenzjoni li tintbagħat talba jissodisfaw ir-rekwiżiti stabbiliti fil-paragrafi 1 u 2 tal-Artikolu 3.30 (Konsultazzjonijiet) u l-paragrafu 1 tal-Artikolu 3.32 (Avviż ta' Intenzjoni biex Tintbagħat Pretensjoni) rispettivament;
 - (d) il-baži ġuridika u fattwali tat-tilwim kienet soġġetta għal konsultazzjonijiet minn qabel skont l-Artikolu 3.30 (Konsultazzjonijiet);
 - (e) il-pretensjonijiet kollha identifikati fil-preżentazzjoni tal-pretensjoni lit-Tribunal magħmulin skont l-Artikolu 3.33 (Preżentazzjoni ta' Pretensjoni) huma bbażati fuq il-miżura jew il-miżuri identifikati fl-avviż ta' intenzjoni li tintbagħat pretensjoni magħmul skont l-Artikolu 3.32 (Avviż ta' Intenzjoni li Tintbagħat Pretensjoni); u
 - (f) il-kundizzjonijiet stabbiliti fl-Artikolu 3.34 (Pretensjonijiet Ohra) huma ssodisfati.
2. Dan l-Artikolu huwa mingħajr preġudizzju għal rekwiżiti ohra ta' ġurisdizzjoni li jirriżultaw mir-regoli rilevanti għas-soluzzjoni tat-tilwim.

ARTIKOLU 3.36

Kunsens

1. Il-konvenut jagħti l-kunsens tiegħu għall-preżentazzjoni ta' pretensjoni taht din it-Taqsima.
2. Ir-rikorrent għandu jagħti l-kunsens tiegħu skont il-proċeduri pprovduti f'din it-Taqsima fiż-żmien li jippreżenta pretensjoni skont l-Artikolu 3.33 (Preżentazzjoni ta' Pretensjoni).
3. Il-kunsens skont il-paragrafi 1 u 2 jehtieg li:
 - (a) il-partijiet litiganti jżommu lura milli jinfurzew għotja mogħtija skont din it-Taqsima qabel ma dik l-għotja tkun saret finali skont l-Artikolu 3.55 (Deċiżjoni Finali); u
 - (b) il-partijiet litiganti għandhom joqogħdu lura milli jfittxu li jappellaw, jirrevedu, iwarrbu, jannullaw, jirreżaminaw jew jibdwew proċeduri simili oħrajn quddiem qorti jew tribunal internazzjonali jew domestiku, fir-rigward ta' għotja skont din it-Taqsima¹.
4. Il-kunsens skont il-paragrafi 1 u 2 għandu jitqies bħala li jissodisfa r-rekwiziti ta':
 - (a) L-Artikolu 25 tal-Konvenzjoni tal-ICSID u r-Regoli dwar il-Faċilità Addizzjonali tal-ICSID għal kunsens bil-miktub tal-partijiet litiganti; u
 - (b) l-Artikolu II tal-Konvenzjoni ta' New York tal-1958 għal ftehim bil-miktub.

¹ Għal ċertezza akbar, dan is-subparagrafu japplika flimkien mal-Artikolu 3.57 (Infurzar tad-Deċiżjoni Finali)

ARTIKOLU 3.37

Finanzjament minn Parti Terza

1. Fil-każ ta' finanzjament minn parti terza, il-parti kontestanti li tibbenefika minnha għandha tinnotifika lill-parti kontestanti l-oħra u lid-diviżjoni tat-Tribunal, jew meta d-diviżjoni tat-Tribunal ma tkunx stabbilita, lill-President tat-Tribunal bl-eżistenza u bin-natura tal-arrangament, u bl-isem u bl-indirizz tal-finanzjatur tal-parti terza.
2. Tali notifika għandha ssir fil-hin meta titressaq pretensjoni, jew, meta l-ftehim dwar il-finanzjament ikun konkluz jew tkun saret id-donazzjoni jew is-sovvenzjoni, mingħajr dewmien hekk kif jiġi konkluz il-ftehim jew tkun saret id-donazzjoni jew is-sovvenzjoni.
3. Meta japplika l-Artikolu 3.48 (Sigurtà għall-Ispejjeż), it-Tribunal għandu jqis jekk hemmx finanzjament minn parti terza. Meta jiddeċiedi dwar l-ispiza tal-proċedimenti skont il-paragrafu 4 tal-Artikolu 3.53 (Deċiżjoni Provviżorja), it-Tribunal għandu jqis jekk ir-rekwiziti previsti fil-paragrafi 1 u 2 ta' dan l-Artikolu gewx irrispettati.

SUBTAQSIMA 4

SISTEMA ĠURISDIZZJONALI GĦALL INVESTIMENTI

ARTIKOLU 3.38

It-Tribunal

1. Bil-preżenti qiegħed jiġi stabbilit Tribunal biex jisma' l-pretensjonijiet ippreżentati skont l-Artikolu 3.33 (Prezentazzjoni ta' Pretensjoni).
2. Skont is-subparagrafu 5(a) tal-Artikolu 4.1 (Kumitat), mad-dhul fis-seħh ta' dan il-Ftehim, il-Kumitat għandu jahtar disa' Membri tat-Tribunal. Tlieta mill-Membri għandhom ikunu ċittadini ta' Stat Membru tal-Unjoni, tlieta għandhom ikunu ċittadini tal-Vjetnam u tlieta għandhom ikunu ċittadini ta' pajjiżi terzi¹.
3. Il-Kumitat jista' jiddeciedi li jżid jew inaqqas l-għadd ta' Membri tat-Tribunal b'multipli ta' tlieta. Il-ħatriet addizzjonali għandhom isiru fuq l-istess bażi kif previst fil-paragrafu 2.

¹ Minflok ma tipproponi l-ħatra ta' tliet Membri li għandhom in-nazzjonalità tagħha, kwalunkwe Parti tista' tipproponi li tahtar sa tliet Membri li għandhom nazzjonalità oħra. F'dan il-każ, tali Membri għandhom jiġu kkunsidrati bħala nazzjonali tal-Parti li tkun ipproponiet il-ħatra tagħhom għall-finijiet ta' dan l-Artikolu.

4. Il-Membri tat-Tribunal għandu jkollhom il-kwalifiki kif meħtieġa mill-pajjiżi rispettivi tagħhom għal haħra f'karigi ġudizzjarji, jew ikunu ġuristi ta' kompetenza rikonoxxuta. Huma għandhom ikunu taw prova ta' speċjalizzazzjoni fid-dritt internazzjonali pubbliku. Preferibbilment għandu jkollhom kompetenzi fil-liġi internazzjonali dwar l-investment, il-liġi kummerċjali internazzjonali, u fir-riżoluzzjoni ta' tilwim li jirriżulta minn ftehimiet dwar l-investment internazzjonali jew dwar il-kummerċ internazzjonali.
5. Il-Membri tat-Tribunal għandhom jinħatru għal mandat ta' erba' snin, li jiġgedded darba. Madankollu, it-termini ta' hamsa mid-disa' persuni maħtura immedjatement wara d-dhul fis-seħh ta' dan il-Ftehim, li jiġu ddeterminati bix-xorti, għandhom jiġu estiżi sa sitt snin. Il-postijiet vakanti għandhom jimtlew hekk kif jitbattlu. Persuna maħtura biex tiegħu post persuna li l-mandat tagħha għadu ma ntemmx għandha tibqa' tokkupa l-kariga għall-bqija tal-mandat tal-predeċessor. Persuna li tkun qed isservi f'divizjoni tat-Tribunal meta l-mandat tagħha jiskadi, tista' bl-awtorizzazzjoni tal-President tat-Tribunal tkompli sservi fid-divizjoni sal-gheluq tal-proċedimenti ta' dik id-divizjoni, u għal dan il-ghan biss għandha titqies bħala li għadha Membru tat-Tribunal.
6. It-Tribunal għandu jisma' l-kawżi f'divizjonijiet li jikkonsistu fi tliet Membri, li minnhom wiehied ikun ċittadin ta' Stat Membru tal-Unjoni, wiehied ċittadin tal-Vjetnam u wiehied ċittadin ta' pajjiż terz. Id-divizjoni għandha tkun ippreseduta mill-Membru li huwa ċittadin ta' pajjiż terz.
7. Fi żmien 90 jum minn meta titressaq it-talba skont l-Artikolu 3.33 (Preżentazzjoni ta' Pretensjoni), il-President tat-Tribunal għandu jaħtar lill-Membri li jiffurmaw id-divizjoni tat-Tribunal li tisma' l-kawżi fuq bażi ta' rotazzjoni, u jiżgura li l-kompożizzjoni tad-divizjonijiet tkun aleatorja u imprevedibbli, filwaqt li jagħti lill-Membri kollha opportunità indaqs li jservu.

8. Il-President u l-Viċi President tat-Tribunal għandhom ikunu responsabbli għal kwistjonijiet ta' organizzazzjoni u għandhom ikunu maħtura għal terminu ta' sentejn u jitiġħu bix-xorti minn fost il-Membri li jkunu nazzjonali ta' pajjiżi terzi. Dawn għandhom iservu fuq bażi ta' rotazzjoni mtella' bix-xorti mill-kopresidenti tal-Kumitat jew id-delegati rispettivi tagħhom. Il-Viċi President jissostitwixxi lill-President meta dan ma jkunx disponibbli.

9. Minkejja l-paragrafu 6, il-partijiet litiganti jistgħu jaqblu li każ jinstema' minn Membru uniku li jkun ċittadin ta' pajjiż terz, li għandu jintgħażel mill-President tat-Tribunal. Il-konvenut għandu jagħti konsiderazzjoni pożittiva lil tali talba mir-rikorrent, b'mod partikolari meta r-rikorrent ikun, jew qed jitlob f'isem impriża żgħira jew medja jew il-kumpens jew id-danni mitluba jkunu relattivament baxxi. Tali talba għandha ssir mat-tressiq tat-talba skont l-Artikolu 3.33 (Preżentazzjoni ta' Pretensjoni).

10. It-Tribunal jista' jfassal il-proċeduri ta' xogħol tiegħu stess. Il-proċeduri tax-xogħol għandhom ikunu kompatibbli mar-regoli applikabbli għas-soluzzjoni tat-tilwim u din it-Taqsima. Jekk it-Tribunal jiddeċiedi li jagħmel dan, il-President tat-Tribunal għandu jhejji abbozz ta' proċeduri ta' hidma b'konsultazzjoni mal-Membri l-oħra tat-Tribunal u għandu jippreżenta l-abbozz tal-proċeduri ta' hidma lill-Kumitat. L-abbozz ta' proċeduri ta' hidma għandhom jiġu adottati mill-Kumitat. Jekk l-abbozz ta' proċeduri ta' hidma ma jiġix adottat mill-Kumitat fi żmien tliet xhur mill-preżentazzjoni tiegħu, il-President tat-Tribunal għandu jagħmel ir-reviżjoni meħtieġa għall-abbozz tal-proċeduri tax-xogħol, u jqis il-fehmiet espressi mill-Partijiet. Il-President tat-Tribunal għandu sussegwentement jippreżenta l-abbozz rivedut tal-proċeduri ta' hidma lill-Kumitat. L-abbozz rivedut tal-proċeduri tax-xogħol għandu jiġi kkunsidrat adottat sakemm il-Kumitat ma jiddeċidix li jirrifjuta l-abbozz tal-proċeduri ta' hidma riveduti fi żmien tliet xhur mill-preżentazzjoni tagħhom.

11. Meta tingala' kwistjoni proċedurali li mhix koperta minn din it-Taqsima, b'xi regoli supplimentari adottati mill-Kumitat jew bil-proċeduri tax-xogħol adottati skont il-paragrafu 10, id-diviżjoni rilevanti tat-Tribunal tista' tadotta proċedura xierqa li tkun kompatibbli ma' daww id-dispożizzjonijiet.
12. Diviżjoni tat-Tribunal għandha tagħmel kull sforz sabiex tiegħu kull deċiżjoni b'kunsens. F'każ li deċiżjoni ma tistax tintlaħaq b'kunsens, id-diviżjoni tat-Tribunal għandha tagħti d-deċiżjoni tagħha b'maġġoranza tal-voti tal-Membri kollha tagħha. Opinjonijiet espressi minn Membri individwali ta' diviżjoni tat-Tribunal għandhom ikunu anonimi.
13. Il-Membri għandhom ikunu disponibbli l-ħin kollu u fi żmien qasir, u għandhom jibqgħu aġġornati dwar l-attivitajiet ta' soluzzjoni tat-tilwim skont dan il-Ftehim.
14. Sabiex jiżguraw id-disponibbiltà tagħhom, kull xahar, il-Membri għandhom jithallsu tariffa ta' ħlas minn qabel li għandha tiġi ffixxata b'deċiżjoni tal-Kumitat. Apparti minn hekk, il-President tat-Tribunal, u fejn applikabbli, il-Viċi-President, għandu jirċievi tariffa ta' kuljum ekwivalenti għat-tariffa ddeterminata skont il-paragrafu 16 tal-Artikolu 3.39 (Tribunal tal-Appell) għall kull jum li nħadem fl-issodisfar tal-funzjonijiet tal-President tat-Tribunal skont din it-Taqsima.
15. It-tariffa ta' ħlas u t-tariffa ta' kuljum imsemmija fil-paragrafu 14 għandhom jithallsu miż-żewġ Partijiet filwaqt li jqisu l-livell ta' żvilupp rispettiv tagħhom f'kont immaniġġjat mis-Segretarjat tal-ICSID. F'każ li Parti waħda tonqos milli tħallas it-tariffa ta' ħlas minn qabel jew it-tariffa ta' kuljum, il-Parti l-oħra tista' tagħzel li tħallas minflok. Kull arretrat bħal dan jibqa' pagabbli, b'imghaxijiet xierqa.

16. Sakemm il-Kumitat ma jadottax deċiżjoni skont il-paragrafu 17, l-ammont tat-tariffi u l-ispejjeż l-oħra tal-Membri f'diviżjoni tat-Tribunal għandhom ikunu dawk iddeterminati skont ir-Regolament 14(1) tar-Regolamenti Amministrattivi u Finanzjarji tal-Konvenzjoni tal-ICSID fis-seħħ fid-data tal-preżentazzjoni tat-talba u allokat mit-Tribunal fost il-partijiet litiganti f'konformità mal-paragrafu 4 tal-Artikolu 3.53 (Deċiżjoni Provvizorja).

17. Malli l-Kumitat jiehu d-deċiżjoni, it-tariffa ta' hlas, it-tariffa ta' kuljum u tariffi u spejjeż oħra jistgħu jiġu ttrasformati b'mod permanenti f'salarju regolari. F'każ bħal dan, il-Membri tat-Tribunal għandhom iservu fuq bażi full-time u ma għandhom jithallew jinvolvu ruħhom f'ebda okkupazzjoni, kemm jekk din tkun bi hlas kif ukoll jekk le, sakemm ma tingħatax eżenzjoni b'mod eċċezzjonali mill-President tat-Tribunal. Il-Kumitat għandu jistabbilixxi r-rimunerazzjoni tagħhom u l-kwistjonijiet organizzattivi relatati.

18. Is-Segretarjat tal-ICSID għandu jaġixxi bħala Segretarjat għat-Tribunal u jipprovdi appoġġ xieraq. L-ispejjeż għal tali appoġġ għandhom jiġu allokat mit-Tribunal fost il-partijiet litiganti f'konformità mal-paragrafu 4 tal-Artikolu 3.53 (Deċiżjoni Provvizorja).

ARTIKOLU 3.39

Tribunal tal-Appell

1. Bil-preżenti ġie stabbilit Tribunal tal-Appell permanenti biex jisma' l-appelli mill-ghotjiet maħruġa mit-Tribunal.

2. It-Tribunal tal-Appell għandu jkun magħmul minn sitt Membri, li tnejn minnhom għandhom ikunu ċittadini ta' Stat Membru tal-Unjoni, tnejn għandhom ikunu ċittadini tal-Vjetnam u tnejn għandhom ikunu ċittadini ta' pajjizi terzi.
3. Skont is-subparagrafu 5(a) tal-Artikolu 4.1 (Kumitat), mad-dhul fis-seħh ta' dan il-Ftehim, il-Kumitat għandu jahtar is-sitt Membri tat-Tribunal tal-Appell¹.
4. Il-Kumitat jista' jiddeciedi li jżid jew inaqas l-għadd ta' Membri tat-Tribunal tal-Appell b'multipli ta' tlieta. Il-hatriet addizzjonali għandhom isiru fuq l-istess bażi kif previst fil-paragrafi 2 u 3.
5. Il-Membri tat-Tribunal tal-Appell għandhom jinhatru għal mandat ta' erba' snin, li jiġgedded darba. Madankollu, it-termini ta' tlieta mis-sitt persuni mahtura immedjatement wara d-dhul fis-seħh ta' dan il-Ftehim, li jiġu ddeterminati bix-xorti, għandhom jiġu estizi sa sitt snin. Il-postijiet vakanti għandhom jimtlew hekk kif jitbattlu. Persuna mahtura biex tiehu post persuna li l-mandat tagħha għadu ma ntemmx għandha tibqa' tokkupa l-kariga għall-bqija tal-mandat tal-predecessur.

¹ Minflok ma tipproponi l-hatra ta' żewġ Membri li għandhom in-nazzjonalità jew ċittadinanza tagħha, kwalunkwe Parti tista' tipproponi li tahtar sa żewġ Membri li għandhom nazzjonalitajiet jew ċittadinanza oħra. F'dan il-każ, dawn il-Membri għandhom jitqiesu bħala ċittadini tal-Parti li tkun ipproponiet il-hatra tagħhom għall-finijiet ta' dan l-Artikolu.

6. It-Tribunal tal-Appell għandu jkollu President u Viċi President li jintgħażlu bil-polza għal terminu ta' sentejn mill-Membri li huma ċittadini ta' pajjiżi terzi. Dawn għandhom iservu fuq il-bażi ta' rotazzjoni mtella' bil-polza mill-President tal-Kumitat. Il-Viċi President jissostitwixxi lill-President meta dan ma jkunx disponibbli.

7. Il-Membri tat-Tribunal tal-Appell għandhom ikunu wrew speċjalizzazzjoni fid-dritt internazzjonali pubbliku u jkollhom il-kwalifiki meħtieġa mill-pajjiżi rispettivi tagħhom għal hatra fl-ogħla karigi ġudizzjarji jew ikunu ġuristi ta' kompetenza rikonoxxuta. Preferibbilment għandu jkollhom kompetenzi fil-liġi internazzjonali dwar l-investment, il-liġi kummerċjali internazzjonali, u fir-riżoluzzjoni ta' tilwim li jirriżulta minn ftehimiet dwar l-investment jew dwar il-kummerċ internazzjonali.

8. It-Tribunal tal-Appell għandu jisma' appelli f'divizjonijiet li jikkonsistu fi tliet Membri, li minnhom wiehed ikun ċittadin ta' Stat Membru tal-Unjoni, wiehed ċittadin tal-Vjetnam u wiehed ċittadin ta' pajjiż terz. Id-divizjoni għandha tkun ippreseduta mill-Membru li huwa ċittadin ta' pajjiż terz.

9. Il-kompożizzjoni tad-divizjoni li tisma' kull appell għandha tiġi stabbilita f'kull każ mill-President tat-Tribunal tal-Appell fuq bażi ta' rotazzjoni, u jiżgura li l-kompożizzjoni tad-divizjonijiet tkun aleatorja u imprevedibbli, filwaqt li jagħti lill-Membri kollha opportunità indaqs li jservu. Persuna li tkun qed isservi f'divizjoni tat-Tribunal tal-Appell, meta jiskadi l-mandat tagħha u bl-awtorizzazzjoni tal-President tat-Tribunal tal-Appell, tista' tkompli sservi fid-divizjoni sal-gheluq tal-proċedimenti ta' din id-divizjoni, u għal dan il-għan biss għandha titqies bħala li għadha Membru tat-Tribunal tal-Appell.

10. It-Tribunal tal-Appell għandu jfassal il-proċeduri ta' hidma tiegħu stess. Il-proċeduri tax-xogħol għandhom ikunu kompatibbli ma' din it-Taqsima u l-istruzzjonijiet ipprovduti fl-Anness 13 (Proċeduri ta' Hidma għat-Tribunal tal-Appell). Il-President tat-Tribunal tal-Appell għandu jhejji abbozzi ta' proċeduri ta' hidma b'konsultazzjoni mal-Membri l-oħrajn tat-Tribunal tal-Appell u jippreżenta l-abbozz tal-proċeduri ta' hidma lill-Kumitat fi żmien sena mid-data tad-dhul fis-seħħ ta' dan il-Ftehim. L-abbozz ta' proċeduri ta' hidma għandu jiġi adottat mill-Kumitat. Jekk l-abbozz ta' proċeduri ta' hidma ma jiġix adottat mill-Kumitat fi żmien tliet xhur mill-preżentazzjoni tiegħu, il-President tat-Tribunal tal-Appell għandu jagħmel ir-reviżjoni meħtieġa għall-abbozz tal-proċeduri tax-xogħol, u jqis il-fehmiet espressi mill-Partijiet. Il-President tat-Tribunal tal-Appell għandu sussegwentement jippreżenta l-abbozz rivedut tal-proċeduri ta' hidma lill-Kumitat. L-abbozz rivedut tal-proċeduri tax-xogħol għandu jiġi kkunsidrat adottat sakemm il-Kumitat ma jiddeċidix li jirrifjuta l-abbozz tal-proċeduri ta' hidma riveduti fi żmien tliet xhur mill-preżentazzjoni tagħhom.

11. Meta tinqala' kwistjoni proċedurali li mhix koperta minn din it-Taqsima, b'xi regoli supplimentari adottati mill-Kumitat jew bi proċeduri tax-xogħol adottati skont il-paragrafu 10, id-diviżjoni rilevanti tat-Tribunal tal-Appell tista' tadotta proċedura xierqa li tkun kompatibbli ma' dawk id-dispożizzjonijiet.

12. Diviżjoni tat-Tribunal tal-Appell għandha tagħmel kull sforz sabiex tiegħu kull deċiżjoni b'kunsens. F'każ li deċiżjoni ma tistax tintlaħaq b'kunsens, id-diviżjoni tat-Tribunal tal-Appell għandha tagħti d-deċiżjoni tagħha b'maġġoranza tal-voti tal-Membri kollha tagħha. Opinjonijiet espressi minn Membri individwali ta' diviżjoni tat-Tribunal tal-Appell għandhom ikunu anonimi.

13. Il-Membri tat-Tribunal tal-Appell għandhom ikunu disponibbli l-hin kollu u fi żmien qasir, u għandhom jibqgħu aġġornati dwar l-attivitajiet ta' soluzzjoni tat-tilwim iehor skont dan il-Ftehim.

14. Il-Membri tat-Tribunal tal-Appell għandhom jithallsu tariffa ta' hlas fix-xahar li għandha tiġi determinata b'deċiżjoni tal-Kumitat. Apparti minn hekk, il-President tat-Tribunal tal-Appell, u fejn applikabbli, il-Viċi-President, għandu jirċievi tariffa ta' kuljum ekwivalenti għat-tariffa ddeterminata skont il-paragrafu 16 għal kull jum li nħadem fl-issodisfar tal-funzjonijiet tal-President tat-Tribunal tal-Appell skont din it-Taqsima.

15. It-tariffa ta' hlas u t-tariffa ta' kuljum imsemmija fil-paragrafu 14 għandhom jithallsu miż-żewġ Partijiet filwaqt li jqisu l-livell ta' żvilupp rispettiv tagħhom f'kont immanigġjat mis-Segretarjat tal-ICSID. F'każ li Parti waħda tonqos milli thallas it-tariffa ta' hlas minn qabel jew it-tariffa ta' kuljum, il-Parti l-oħra tista' tagħzel li thallas minflok. Kull arretrat bhal dan jibqa' pagabbli, b'imghaxijiet xieraq.

16. Mad-dhul fis-seħh ta' dan il-Ftehim, il-Kumitat għandu jadotta deċiżjoni li tiddetermina l-ammont tad-drittijiet u l-ispejjeż l-oħra tal-Membri ta' diviżjoni tat-Tribunal tal-Appell. Tali tariffi u spejjeż għandhom jiġu allokat mit-Tribunal, jew fejn applikabbli mit-Tribunal tal-Appell, fost il-partijiet in kwistjoni skont il-paragrafu 4 tal-Artikolu 3.53 (Deċiżjoni Provvizorja).

17. Malli l-Kumitat jiehu d-deċiżjoni, it-tariffa ta' hlas, it-tariffa ta' kuljum u tariffi u spejjeż oħra jistgħu jiġu ttrasformati b'mod permanenti f'salarju regolari. F'każ bhal dan, il-Membri tat-Tribunal tal-Appell għandhom iservu fuq bazi full-time u ma għandhomx jithallew jinvolvu ruħhom f' kwalunkwe okkupazzjoni, kemm jekk din tkun bi hlas u kemm jekk le, sakemm ma tinghatax eżenzjoni b'mod eċċezzjonali mill-President tat-Tribunal tal-Appell. Il-Kumitat għandu jistabbilixxi r-rimunerazzjoni tagħhom u l-kwistjonijiet organizzattivi relatati.

18. Is-Segretarjat tal-ICSID għandu jaġixxi bhala Segretarjat għat-Tribunal tal-Appell u jipprovdi appoġġ xieraq. L-ispejjeż għal tali appoġġ għandhom jiġu allokat mit-Tribunal tal-Appell fost il-partijiet litiganti f'konformità mal-paragrafu 4 tal-Artikolu 3.53 (Deċiżjoni Provvizorja).

ARTIKOLU 3.40

Etika

1. Il-Membri tat-Tribunal u tat-Tribunal tal-Appell għandhom jintgħażlu minn persuni li ma hemm l-ebda dubju dwar l-indipendenza tagħhom. Huma ma għandhomx ikunu affiljati ma' xi gvern¹. Huma ma għandhom jiehdu struzzjonijiet minn ebda gvern jew organizzazzjoni fir-rigward ta' kwistjonijiet relatati mat-tilwima. Huma ma għandhomx jipparteċipaw fil-kunsiderazzjoni ta' tilwim li jkun johloq kunflitt ta' interess dirett jew indirett. B'dan huma għandhom jikkonformaw mal-Anness 11 (Kodiċi ta' Kondotta għall-Membri tat-Tribunal, Membri tat-Tribunal tal-Appell u l-Medjaturi). Barra minn hekk, malli jinhatru, huma ma għandhomx jibqgħu jaġixxu ta' konsulenti jew ta' esperti mahtura minn parti xhieda f'xi tilwima pendenti jew ġdida dwar il-protezzjoni tal-investment skont dan jew xi ftehim ieħor jew skont liġijiet u regolamenti domestiċi.

¹ Għal ċertezza akbar, il-fatt li persuna tirċievi introjtu mill-gvern, jew qabel kienet impjegata mill-gvern, jew għandha relazzjoni familjali ma' persuna li tirċievi introjtu mill-gvern, fih innifsu ma jaġmlix lil dik il-persuna ineligibbli.

2. Jekk parti litiganti tqis li Membru għandu kunflitt ta' interess, din għandha tibgħat avviż ta' oġġezzjoni dwar il-ħatra ta' dak il-Membru lill-President tat-Tribunal jew lill-President tat-Tribunal tal-Appell, kif xieraq. Kwalunkwe avviż ta' oġġezzjoni għandu jintbagħat fi żmien 15-il jum mid-data li fiha tkun giet ikkomunikata l-kompożizzjoni tad-diviżjoni tat-Tribunal jew tat-Tribunal tal-Appell lill-parti litiganti, jew fi żmien 15-il jum mid-data li fiha l-parti saret taf bil-fatti rilevanti, jekk ma setgħux raġonevolment isiru magħrufa fiż-żmien meta giet iffurmata d-diviżjoni. L-avviż ta' oġġezzjoni għandu jiddikjara r-raġunijiet għaliex qed issir l-oġġezzjoni.

3. Jekk, fi żmien 15-il jum mid-data tal-avviż ta' oġġezzjoni, il-Membru kkontestat jagħżel li ma jirriżenjax minn dik id-diviżjoni, il-President tat-Tribunal jew il-President tat-Tribunal tal-Appell, kif xieraq, wara li jisma l-partijiet litiganti u wara li jipprova l-opportunità lill-Membru li jippreżenta l-osservazzjonijiet tiegħu, għandu jagħtu deċiżjoni fi żmien 45 jum mill-wasla tal-avviż ta' oġġezzjoni u jinnotifika minnufih lill-partijiet litiganti u l-Membri l-oħra tad-diviżjoni.

4. Oġġezzjonijiet kontra l-ħatra tal-President tat-Tribunal għal diviżjoni għandhom jiġu deċiżi mill-President tat-Tribunal tal-Appell u viċi versa.

5. Fuq rakkomandazzjoni motivata tal-President tat-Tribunal tal-Appell, jew fuq inizjattiva kongunta bejniethom, il-Partijiet, b'deċiżjoni tal-Kumitat, jistgħu jiddeċiedu li jnehħu Membru mit-Tribunal jew Membru mit-Tribunal tal-Appell meta l-imġiba ta' tali Membru tkun inkonsistenti mal-obbligi stipulati fil-paragrafu 1 u ma tkunx kompatibbli mas-sħubija kontinwata tagħha tat-Tribunal jew tat-Tribunal tal-Appell. Jekk il-President tat-Tribunal tal-Appell jiġi allegat b'imġiba bħal din, il-President tat-Tribunal għandu jissottometti r-rakkomandazzjoni motivata. Il-paragrafu 2 tal-Artikolu 3.38 (Tribunal) u l-paragrafu 3 tal-Artikolu 3.39 (Tribunal tal-Appell) għandhom japplikaw *mutatis mutandis* għall-mili ta' postijiet battala li jirriżultaw skont dan il-paragrafu.

ARTIKOLU 3.41

Mekkanizmi għas-Soluzzjoni tat-Tilwim Multilaterali

Il-Partijiet għandhom jidhlu f'negozjati għal ftehim internazzjonali li jipprovdi għal tribunal ta' investiment multilaterali flimkien ma', jew separat minn, mekkanizmu multilaterali ta' appell applikabbli għal tilwim taht dan il-Ftehim. Il-Partijiet jistgħu konsegwentement jaqblu dwar in-nuqqas ta' applikazzjoni ta' partijiet rilevanti ta' din it-Taqsima. Il-Kumitat jista' jadotta deċizjoni li tispeċifika kwalunkwe arrangament tranzizzjonali meħtieġ.

SUBTAQSIMA 5

IL-KONDOTTA TAL-PROCEDIMENTI

ARTIKOLU 3.42

Il-Liġi Applikabbli u r-Regoli ta' Interpretazzjoni

1. It-Tribunal u t-Tribunal tal-Appell għandhom jiddeċiedu jekk il-miżuri soġġetti għall-pretensjoni jiksru id-dispożizzjonijiet tal-Kapitolu 2 (Il-Protezzjoni tal-Investment) kif allegat mir-rikorrent.

2. Meta jagħmel id-deċiżjonijiet tiegħu, it-Tribunal u t-Tribunal tal-Appell għandhom japplikaw id-dispożizzjonijiet tal-Kapitolu 2 (Protezzjoni tal-Investment) u dispożizzjonijiet oħrajn ta' dan il-Ftehim, kif applikabbli, kif ukoll regoli jew prinċipji oħra tal-ligi internazzjonali applikabbli bejn il-Partijiet, u jqis, bħala fatt, kwalunkwe ligi domestika rilevanti tal-Parti li tkun qiegħda tikkontesta.
3. Għal ċertezza akbar, it-Tribunal u t-Tribunal tal-Appell għandhom ikunu marbuta bl-interpretazzjoni mogħtija mil-ligi domestika mill-qradi jew awtoritajiet li huma kompetenti biex jinterpretaw il-ligi domestika rilevanti, u kull tifsira mogħtija lil-ligi domestika rilevanti magħmula mit-Tribunal u t-Tribunal tal-Appell ma għandhiex torbot lill-qradi u lill-awtoritajiet ta' xi waħda mill-Partijiet. It-Tribunal u t-Tribunal tal-Appell ma għandux ġurisdizzjoni biex jiddetermina l-legalità ta' miżura, li allegatament tikkostitwixxi ksur ta' dan il-Ftehim, skont il-ligijiet u regolamenti domestiċi tal-Parti litiganti.
4. It-Tribunal u t-Tribunal tal-Appell għandhom jinterpretaw dan il-Ftehim f'konformità mar-regoli abitwali ta' interpretazzjoni tad-dritt internazzjonali pubbliku, kif kodifikati fil-*Konvenzjoni ta' Vjenna dwar il-Ligi tat-Trattati*, konklużi fi Vjenna fit-23 ta' Mejju 1969.
5. Meta jinholq thassib gravi rigward kwistjonijiet ta' interpretazzjoni li jistgħu jaffettwaw kwistjonijiet relatati ma' din it-Taqsima, il-Kumitat jista' jadotta interpretazzjonijiet tad-dispożizzjonijiet ta' dan il-Ftehim. Kull interpretazzjoni bħal għandha tkun vinkolanti fuq it-Tribunal u t-Tribunal tal-Appell. Il-Kumitat jista' jiddeċiedi li interpretazzjoni għandu jkollha effett vinkolanti minn data speċifika.

ARTIKOLU 3.43

Kontra ċ-Ċirkomvenzjoni

Għal ċertezza akbar, it-Tribunal għandu jirrifjuta l-ġurisdizzjoni meta jibda t-tilwim, jew kien hemm probabbiltà qawwija li jibda, jew li kien prevedibbli fuq bażi ta' livell għoli ta' probabbiltà, fiż-żmien meta r-rikorrent kiseb is-sjieda jew il-kontroll tal-investment soġġett għat-tilwim u t-Tribunal jiddetermina, fuq il-bażi tal-fatti tal-każ, li r-rikorrent ikun kiseb is-sjieda jew il-kontroll tal-investment bl-iskop ewlieni li jippreżenta t-talba taht din it-Taqsima. Il-possibbiltà li tonqos il-ġurisdizzjoni f'dawn iċ-ċirkostanzi hija mingħajr ħsara għal oġġezzjonijiet ġurisdizzjonali oħra li jistgħu jkunu kkunsidrati mit-Tribunal.

ARTIKOLU 3.44

Oġġezzjonijiet Preliminari

1. Il-konvenut jista' jressaq oġġezzjoni li pretensjoni hija manifestament mingħajr mertu legali, mhux aktar tard minn 30 jum wara l-kostituzzjoni tad-diviżjoni tat-Tribunal skont il-paragrafu 7 tal-Artikolu 3.38 (Tribunal), u fi kwalunkwe każ qabel l-ewwel sessjoni tad-diviżjoni tat-Tribunal, jew 30 jum wara li l-konvenut isir jaf bil-fatti li fuqhom tkun ibbażata l-oġġezzjoni.

2. Il-konvenut għandu jispeċifika b'mod preċiż kemm jista' jkun il-bażi għall-oġġezzjoni.

3. It-Tribunal, wara li jagħti l-partijiet litiganti l-opportunità li jipprezentaw l-osservazzjonijiet tagħhom fuq l-oġġezzjoni, għandu, fl-ewwel laqgħa tad-diviżjoni tat-Tribunal jew minnufih wara dan, jorog deċiżjoni jew deċiżjoni provviżorja fuq l-oġġezzjoni, u jiddikjara r-raġunijiet għaliha. Jekk l-oġġezzjoni tiġi rċevuta wara l-ewwel laqgħa tad-diviżjoni tat-Tribunal, it-Tribunal għandu jagħti dik id-deċiżjoni jew deċiżjoni provviżorja kemm jista' jkun malajr, u mhux aktar tard minn 120 jum wara li tkun giet ipprezentata l-oġġezzjoni. Meta tinhareġ id-deċiżjoni, it-Tribunal għandu jassumi li l-fatti allegati huma vera, u jista' wkoll jikkunsidra kull fatt rilevanti li ma jkunx hemm tilwim dwaru.

4. Id-deċiżjoni tat-Tribunal għandha tkun mingħajr hsara għad-dritt ta' parti litiganti li togġezzjona, skont l-Artikolu 3.45 (Talbiet Infondati bħala Kwistjoni ta' Liġi) jew matul il-proċedimenti, għall-merti legali ta' talba u mingħajr hsara għall-awtorità ta' Tribunal li jindirizza oġġezzjonijiet ohra bħala kwistjoni preliminari. Għal ċertezza akbar, tali oġġezzjoni tista' tinkludi oġġezzjoni li t-tilwima jew xi pretensjoni anċillari ma tkunx taht il-ġurisdizzjoni tat-Tribunal jew, għal raġunijiet ohra, ma tkunx fil-kompetenza tat-Tribunal.

ARTIKOLU 3.45

Talbiet Infondati bhala Kwistjoni ta' Liġi

1. Mingħajr preġudizzju għall-awtorità tat-Tribunal biex tindirizza oġġezzjonijiet oħra bhala kwistjoni preliminari, bhal oġġezzjoni li t-tilwima jew kwalunkwe pretensjoni anċillari mhijiex taht il-gurisdizzjoni tat-Tribunal jew, għal raġunijiet oħrajn, mhijiex fil-kompetenza tat-Tribunal, u mingħajr preġudizzju għad-dritt tal-konvenut li jqajjem xi oġġezzjonijiet bhal dawn f'kull hin xieraq, it-Tribunal għandu jiddeċiedi bhala kwistjoni preliminari kwalunkwe oġġezzjoni mill-konvenut li, bhala kwistjoni ta' liġi, talba, jew kwalunkwe parti minnha, ipprezentata skont din it-Taqsima ma tkunx talba li għaliha tista' tittiehed deċiżjoni favur ir-rikorrent skont l-Artikolu 3.53 (Deċiżjoni Provviżorja), anki jekk il-fatti allegati kienu preżunti bhala veri. It-tribunal jista' wkoll jikkunsidra kwalunkwe fatt rilevanti li ma jkunx qed jiġi kkontestat.

2. Oġġezzjoni skont il-paragrafu 1 għandha tintbagħat lit-Tribunal malajr kemm jista' jkun wara li tiġi ffurmata d-diviżjoni tat-tribunal, u fl-ebda każ aktar tard mid-data li t-Tribunal jistabbilixxi għall-konvenut biex iressaq il-kontosottomissjoni jew dikjarazzjoni ta' difiża tiegħu jew, fil-każ ta' emenda għat-talba, id-data li t-Tribunal jiffissa għall-konvenut biex jipprezenta r-risposta tiegħu għall-emenda. Din l-oġġezzjoni mhijiex se tiġi pprezentata sakemm ikun hemm proċedimenti pendenti taht l-Artikolu 3.44 (Oġġezzjonijiet Preliminari), sakemm it-Tribunal ma jagħtix il-kunsens biex tiġi pprezentata oġġezzjoni skont dan l-Artikolu, wara li jqis kif xieraq iċ-ċirkostanzi tal-każ.

3. Mal-wasla ta' oġġezzjoni skont il-paragrafu 1, u sakemm ma jqisx li l-eċċezzjoni tkun infondata b'mod ċar, it-Tribunal għandu jissospendi kull proċediment fuq il-merti, jistabbilixxi skeda għall-konsiderazzjoni tal-oġġezzjoni konsistenti ma' kwalunkwe skeda li jkun stabbilixxa biex jikkunsidra kwalunkwe domanda preliminari, u joħroġ deċiżjoni jew deċiżjoni provviżorja fuq l-oġġezzjoni, filwaqt li jagħti r-raġunijiet għal dan.

ARTIKOLU 3.46

It-Trasparenza tal-Proċedimenti

1. Ir-Regoli ta' Trasparenza ta' UNCITRAL japplikaw għal tilwim skont din it-Taqsima, soġġett għall-paragrafi 2 sa 8.
2. It-talba għal konsultazzjonijiet taħt l-Artikolu 3.30 (Konsultazzjonijiet), l-avviż ta' intenzjoni skont il-paragrafu 1 tal-Artikolu 3.32 (Avviż ta' Intenzjoni li Tressaq Talba), id-determinazzjoni skont il-paragrafu 2 tal-Artikolu 3.32 (Avviż ta' Intenzjoni li Tressaq Talba), l-avviż ta' kontestazzjoni u d-deċiżjoni dwar din il-kontestazzjoni skont l-Artikolu 3.40 (Etika) u t-talba għal konsolidazzjoni skont l-Artikolu 3.59 (Konsolidazzjoni) għandhom jiġu inklużi fil-lista ta' dokumenti msemmija fl-Artikolu 3(1) tar-Regoli ta' Trasparenza tan-UNCITRAL.

3. Soġġett għall-Artikolu 7 tar-Regoli ta' Trasparenza ta' UNCITRAL, it-Tribunal jista' jiddeċiedi, fuq inizjattiva tiegħu jew fuq talba minn kwalunkwe persuna, u wara konsultazzjoni mal-partijiet litiganti, jekk u kif jagħmlu disponibbli kwalunkwe dokument ieħor provdut lit-Tribunal, jew maħrug minnu, li ma jaqax taħt l-Artikolu 3(1) u 3(2) tar-Regoli ta' Trasparenza ta' UNCITRAL. Dan jista' jinkludi evidenza meta l-konvenut jaqbel għal dan.
4. Minkejja l-Artikolu 2 tar-Regoli ta' Trasparenza ta' UNCITRAL, l-Unjoni jew il-Vjetnam, skont kif ikun il-każ, għandhom, wara li jirċievu d-dokumenti rilevanti skont il-paragrafu 2 ta' dan l-Artikolu, jittrażmettu minnufih dawk id-dokumenti lill-Parti mhux litiganti u jagħmluhom pubblikament disponibbli, soġġett għar-redazzjoni ta' informazzjoni kunfidenzjali jew protetta¹.
5. Id-dokumenti msemmija fil-paragrafi 2, 3 u 4 jistgħu jsiru disponibbli għall-pubbliku permezz ta' komunikazzjoni lir-repożitorju msemmi fir-Regoli ta' Trasparenza ta' UNCITRAL jew mod ieħor.
6. Mhux aktar tard minn tliet snin wara d-data tad-dhul fis-seħh ta' dan il-Ftehim, il-Kumitat għandu jirrevedi l-operazzjoni tal-paragrafu 3. Fuq talba ta' xi waħda mill-Partijiet, il-Kumitat jista' jadotta deċiżjoni skont is-subparagrafu 5(c) tal-Artikolu 4.1 (Kumitat) li jistipola l-Artikolu 3(3) tar-Regoli ta' Trasparenza ta' UNCITRAL minflok il-paragrafu 3 ta' dan l-Artikolu.

¹ Għal ċertezza akbar, informazzjoni kunfidenzjali jew protetta, kif definita fl-Artikolu 7(2) tar-Regoli ta' Trasparenza ta' UNCITRAL, tinkludi informazzjoni klassifikata tal-gvern.

7. Soġġett għal kwalunkwe deċiżjoni mit-Tribunal dwar oġġezzjoni dwar il-hatra ta' informazzjoni allegata li hija informazzjoni kunfidenzjali jew protetta, la l-partijiet litiganti u lanqas it-Tribunal ma għandhom jiżvelaw lil xi Parti mhux litiganti jew lill-pubbliku xi informazzjoni protetta meta l-parti litiganti li pprovdiet dik l-informazzjoni tindikaha b'mod ċar bħala tali¹.

8. Parti fil-kawża tista' tiddivulga lil persuni oħra b'konnessjoni ma' proċedimenti, inklużi xhieda u esperti, tali dokumenti mhux redatti kif hi tikkunsidra meħtieġ matul il-proċedimenti taħt din it-Taqsima. Madankollu, il-parti fil-kawża għandha tiżgura li dawk il-persuni jipproteġu l-informazzjoni kunfidenzjali jew protetta f'dawk id-dokumenti.

¹ Għal ċertezza akbar, meta parti litiganti li ssottomettiet l-informazzjoni tiddeċiedi li tirtira s-sottomissjoni kollha tagħha jew parti minnha, li fiha tali informazzjoni skont l-Artikolu 7(4) tar-Regoli ta' Trasparenza ta' UNCITRAL, il-parti litiganti l-oħra għandha, kull meta jkun meħtieġ, terġa' tibgħat dokumenti kompluti u abbozzati li jew inehħu l-informazzjoni rtirata mill-parti litiganti li kienet l-ewwel li ssottomettiet l-informazzjoni jew terġa' taħtar mill-ġdid l-informazzjoni konsistenti mal-hatra tal-parti litiganti li kienet l-ewwel li pprezentat l-informazzjoni.

ARTIKOLU 3.47

Deċiżjonijiet Interim

It-Tribunal jista' jordna miżura interim ta' protezzjoni biex iħares id-drittijiet ta' parti fil-kawża jew biex jiżgura li l-ġurisdizzjoni tat-Tribunal tkun għal kollox effettiva, inkluż digriet biex tiġi mharsa l-evidenza li tkun tinsab f'idejn jew fil-kontroll ta' parti fil-kawża jew biex il-ġurisdizzjoni tat-Tribunal tkun protetta. It-Tribunal ma jistax jordna s-sekwestru ta' assi u lanqas iwaqqaf l-applikazzjoni tat-trattament allegat li jikkostitwixxi ksur. Għall-ghanijiet ta' dan il-paragrafu, ordni tinkludi rakkomandazzjoni.

ARTIKOLU 3.48

Sigurtà għall-Ispejjeż

1. Għal ċertezza akbar, it-Tribunal jista', fuq talba, jordna lir-rikorrent jipprovdi garanzija għall-ispejjeż kollha jew parti minnhom jekk ikun hemm raġunijiet raġonevoli biex wiehed jemmen li r-rikorrent jirriskja li ma jkunx jista' jonora deċiżjoni possibbli dwar l-ispejjeż mahruġa kontra ir-rikorrent.
2. Jekk il-garanzija għall-ispejjeż ma tkunx ipprovduta kompletament fi żmien 30 jum mill-ordni tat-Tribunal, jew fi kwalunkwe perjodu ta' żmien stabbilit mit-Tribunal, it-Tribunal għandu jinforma b'dan lill-partijiet litiganti. It-Tribunal jista' jordna s-sospensjoni jew it-tmiem tal-proċeduri.

ARTIKOLU 3.49

Diskontinwità

Jekk ir-rikorrent, wara li titressaq pretensjoni taht din it-Taqsima, ma jiehu ebda pass fil-proċedimenti matul 180 jum konsekuttiv jew tali perjodi li l-partijiet litiganti jistghu jaqblu fuqhom, ir-rikorrent għandu jitqies li rtira l-pretensjoni tiegħu u li ma komplix bil-proċedimenti. It-Tribunal għandu, fuq talba tal-konvenut u wara avvż lill-partijiet litiganti, jiehu nota tal-waqfien tal-proċedimenti f'digriet u johroġ għotja fuq l-ispejjeż. Wara li jingħata tali digriet l-awtorità tat-Tribunal għandha tiskadi. Ir-rikorrent ma jistax sussegwentement jippreżenta pretensjoni dwar l-istess kwistjoni.

ARTIKOLU 3.50

Lingwa tal-Proċedimenti

1. Il-partijiet litiganti għandhom jaqblu dwar il-lingwa li għandha tintuża fil-proċedimenti.

2. Jekk il-partijiet litiganti ma jkunux laħqu ftehim skont il-paragrafu 1 fi żmien 30 jum mill-kostituzzjoni tad-diviżjoni tat-Tribunal skont il-paragrafu 7 tal-Artikolu 3.38 (Tribunal), it-Tribunal għandu jiddetermina l-lingwa li għandha tintuża fil-proċedimenti. It-Tribunal għandu jagħmel id-determinazzjoni tiegħu wara li jikkonsulta lill-partijiet litiganti bil-ħsieb li jiżgura l-effiċjenza ekonomika tal-proċedimenti u jiżgura li d-determinazzjoni ma timponix piż żejjed fuq ir-riżorsi tal-partijiet litiganti u tat-Tribunal¹.

ARTIKOLU 3.51

Il-Parti Mhux Litiganti

1. Il-konvenut għandu, fi żmien 30 jum minn meta jirċievi xi dokument imsemmi fis-subparagrafi (a) u (b) jew minnufih wara li kwalunkwe tilwima dwar informazzjoni kunfidenzjali jew protetta tkun giet solvuta, jipprovdi lill-Parti mhux litiganti:
 - (a) it-talba għall-konsultazzjonijiet imsemmija fl-Artikolu 3.30 (Konsultazzjonijiet), l-avviż ta' intenzjoni skont il-paragrafu 1 tal-Artikolu 3.32 (Avviż ta' Intenzjoni li Tressaq Pretensjoni), id-determinazzjoni skont il-paragrafu 2 tal-Artikolu 3.32 (Avviż ta' Intenzjoni li Tressaq Pretensjoni) u l-pretensjoni msemmija fl-Artikolu 3.33 (Preżentazzjoni ta' Pretensjoni); u

¹ Meta jikkunsidra l-effiċjenza ekonomika tal-proċedimenti, jenħtiegħ li t-Tribunal iqis l-ispejjeż tal-partijiet litiganti u tat-Tribunal fl-ipproċessar tal-gurisprudenza u l-kitbiet legali li potenzjalment jiġu ppreżentati mill-partijiet litiganti.

(b) fuq talba, kull dokument li jkun disponibbli għall-pubbliku skont l-Artikolu 3.46 (Trasparenza tal-Proċedimenti).

2. Il-Parti mhux litiganti għandha d-dritt tattendi s-seduti miżmuma skont din it-Taqsima u li tagħmel rappreżentazzjonijiet orali dwar l-interpretazzjoni ta' dan il-Ftehim.

ARTIKOLU 3.52

Rapporti ta' Esperti

It-Tribunal, fuq talba ta' parti litiganti jew, wara li jikkonsulta mal-partijiet litiganti, fuq inizjattiva tiegħu stess, jista' jahtar espert wiehed jew aktar biex jirrapportaw bil-miktub dwar kwalunkwe kwistjoni fattwali li tikkonċerna kwistjonijiet ambjentali, tas-saħħa, minn parti litiganti fil-proċedimenti.

ARTIKOLU 3.53

Deċiżjoni Provvizorja

1. Meta t-Tribunal jikkonkludi li miżura kontroversjali tikser xi dispożizzjoni tal-Kapitolu 2 (Protezzjoni ta' Investiment), it-Tribunal jista', abbażi ta' talba mingħand ir-rikorrent u wara li jisma' lill-partijiet litiganti, jagħti, separatament jew flimkien, biss:

(a) danni monetarji u kwalunkwe imgħax applikabbli; u

- (b) restituzzjoni ta' proprjetà, f'liema każ l-ghoti għandu jipprovdi li l-intimat jista' jhallas danni monetarji u kull imghax applikabbli minflok ir-restituzzjoni, determinat b'mod konsistenti mad-dispożizzjonijiet rilevanti tal-Kapitolu 2 (Protezzjoni ta' Investment).

Meta t-talba tkun giet sottomessa f'isem kumpanija stabbilita lokalment, kwalunkwe ghotja taht dan il-paragrafu għandha ttipprovdi li:

- (a) danni monetarji u kwalunkwe imghax applikabbli għandhom jithallsu lill-kumpanija stabbilita lokalment; u
- (b) kull restituzzjoni għandha ssir lill-kumpanija stabbilita lokalment.

It-Tribunal ma jistax jordna t-thassir tat-trattament ikkonċernat.

2. Id-danni monetarji ma għandhomx ikunu akbar mit-telf imġarrab mir-rikorrent jew, fejn applikabbli, mill-kumpanija stabbilita lokalment tiegħu, minhabba l-ksur ta' xi wahda mid-dispożizzjonijiet tal-Kapitolu 2 (Protezzjoni tal-Investment), imnaqqsa b' xi tip ta' dannu jew kumpens minn qabel diġà pprovduti mill-Parti interessata. Għal ċertezza akbar, meta investitur jissottometti pretensjoni f'ismu stess, l-investitur jista' jirkupra biss telf jew hsara li l-investitur ikun ġarrab fir-rigward tal-investment kopert minn dak l-investitur.

3. It-Tribunal ma jistax jagħti danni punittivi.

4. It-Tribunal għandu jordna li l-ispejjeż tal-proċedimenti¹ jithallsu mill-parti litiganti telliefa. F'ċirkostanzi eċċezzjonali, it-Tribunal jista' jqassam l-ispejjeż bejn il-partijiet litiganti jekk jiddetermina li t-tqassim huwa xieraq fiċ-ċirkostanzi tal-każ. Spejjeż raġonevoli oħra, inklużi spejjeż reġjonevoli ta' rappreżentazzjoni u assistenza legali, għandhom jithallsu mill-parti fil-kawża li titlef, sakemm it-Tribunal ma jiddeterminax li tali tqassim tal-ispejjeż ikun irraġonevoli fiċ-ċirkostanzi tal-każ. Meta jkunu rnexxew biss partijiet mit-talbiet, l-ispejjeż għandhom jiġu aġġustati, b'mod proporzjonali, man-numru jew il-limitu tal-partijiet tat-talbiet li jkunu rnexxew. It-Tribunal tal-Appell għandu jieħu hsieb l-ispejjeż skont dan l-Artikolu.

5. Il-Kumitat jista' jadotta regoli supplimentari fuq it-tariffi għall-finijiet ta' determinazzjoni tal-ammont massimu ta' spejjeż ta' rappreżentazzjoni u assistenza legali li jistgħu jiġu mġarrba minn kategoriji speċifiċi ta' partijiet litiganti li ma jirnexxux. Tali regoli supplimentari għandhom iqisu r-rizorsi finanzjarji ta' rikorrent li jkun persuna fiżika jew intrapriża ta' daqs żgħir jew medju. Il-Kumitat għandu jagħmel hiltu biex jadotta tali regoli supplimentari mhux aktar tard minn sena wara d-data tad-dhul fis-seħh ta' dan il-Ftehim.

6. It-Tribunal għandu jorhroġ deċiżjoni provviżorja fi żmien 18-il xahar mid-data tal-preżentazzjoni tal-pretensjoni. Jekk dik l-iskadenza ma tistax tiġi rispettata, it-Tribunal għandu jadotta deċiżjoni għal dak il-għan, li għandha tispeċifika r-raġunijiet għal tali dewmien.

¹ Għal ċertezza akbar, it-terminu "spejjeż tal-proċedimenti" jinkludi (a) l-ispejjeż raġonevoli ta' pariri esperti u ta' assistenza oħra meħtieġa mit-Tribunal, u (b) spejjeż raġonevoli ta' vjaġġar u spejjeż oħra ta' xhieda sal-limitu li daww l-ispejjeż ikollhom l-approvazzjoni tat-Tribunal.

ARTIKOLU 3.54

Proċedura ta' Appell

1. Kull parti litiganti tista' tappella deċiżjoni provviżorja quddiem it-Tribunal tal-Appell, fi żmien, fi żmien 90 jum mill-ħruġ tagħha. Ir-raġunijiet għall-appell huma:

- (a) li t-Tribunal ikun żbalja fl-interpretazzjoni jew l-applikazzjoni tal-liġi applikabbli;
- (b) li t-Tribunal ikun żbalja b'mod ċar fl-apprezzament tal-fatti, inkluż fl-apprezzament tal-liġi domestika rilevanti; jew
- (c) dawk previsti fl-Artikolu 52 tal-Konvenzjoni ICSID, sakemm ma jiġux koperti mis-subparagrafi (a) u (b).

2. It-Tribunal tal-Appell għandu jiċhad l-appell fejn isib li l-appell huwa infondat. Huwa jista' wkoll jiċhad l-appell fuq bażi mgħaġġla fejn ikun ċar li l-appell huwa manifestament infondat.

3. Jekk it-Tribunal tal-Appell isib li l-appell ikun fondat sew, id-deċiżjoni tat-Tribunal tal-Appell għandha timmodifika jew tirrevoka s-sejbiet u l-konklużjonijiet legali fl-għotja provviżorja interament jew parzjalment. Id-deċiżjoni tiegħu għandha tispeċifika b'mod preċiż kif immodifika jew irrevoka s-sejbiet u l-konklużjonijiet rilevanti tat-Tribunal.

4. Meta l-fatti stabbiliti mit-Tribunal jippermettu, it-Tribunal tal-Appell għandu japplika s-sejbiet legali u l-konkluzjonijiet tiegħu stess għal tali fatti u jagħti deċiżjoni finali. Jekk dak mhux possibbli, għandu jirreferi l-kwistjoni lura lit-Tribunal.
5. Bħala regola ġenerali, il-proċedimenti tal-appell ma għandhomx jaqbu l-180 jum ikkalkolati mid-data li fiha parti litiganti tinnotifika formalment id-deċiżjoni tagħha biex tappella għad-data li fiha t-Tribunal Tal-Appell johroġ id-deċiżjoni tiegħu. Meta t-Tribunal tal-Appell iqis li ma jistax johroġ id-deċiżjoni tiegħu fi żmien 180 jum, dan għandu jinforma lill-partijiet litiganti bil-miktub bir-raġunijiet għad-dewmien flimkien ma' stima tal-perjodu li matulu jkun se johroġ id-deċiżjoni tiegħu. Sakemm ma jkunx hemm ċirkostanzi eċċezzjonali li jehtiegu hekk, il-proċeduri ma għandhom fl-ebda każ jeċċedu 270 jum.
6. Parti litiganti li tressaq l-appell għandha tipprovdi garanzija, inklużi l-ispejjeż tal-appell, kif ukoll ammont raġonevoli li għandu jiġi stabbilit mit-Tribunal tal-Appell fid-dawl ta' ċirkostanzi tal-każ.
7. L-Artikoli 3.37 (Finanzjament ta' Terzi Persuni), 3.46 (Trasparenza tal-Proċedimenti), 3.47 (Deċiżjonijiet Interim), 3.49 (Diskontinwità), 3.51 (Il-Parti Mhux Litiganti), Artikolu 3.53 (Deċiżjoni Provviżorja) u 3.56 (Indennifikazzjoni jew Kumpens ieħor) japplikaw fir-rigward tal-proċedura tal-appell, *mutatis mutandis*.

ARTIKOLU 3.55

Deċiżjoni Finali

1. Deċiżjoni provviżorja maħruġa skont din it-Taqsima għandha ssir finali jekk l-ebda parti li tikkontesta ma tkun appellat l-ghotja provviżorja skont il-paragrafu 1 tal-Artikolu 3.54 (Proċedura ta' Appell).
2. Meta deċiżjoni provviżorja tkun giet appellata u t-Tribunal tal-Appell ikun ċaħad l-appell skont il-paragrafu 2 tal-Artikolu 3.54 (Proċedura ta' Appell), id-deċiżjoni provviżorja għandha ssir finali fid-data taċ-ċaħda tal-appell mit-Tribunal tal-Appell.
3. Meta deċiżjoni provviżorja tkun giet appellata u t-Tribunal tal-Appell ikun għamel deċiżjoni finali, id-deċiżjoni provviżorja kif modifikata jew imreġġa' lura mit-Tribunal tal-Appell għandha ssir finali fid-data tal-ħruġ tad-deċiżjoni finali tat-Tribunal tal-Appell.
4. Meta deċiżjoni provviżorja tkun giet appellat u t-Tribunal tal-Appell ibiddel jew ireġġa' lura s-sejbiet legali u l-konklużjonijiet tad-deċiżjoni provviżorja u rrefera l-kwistjoni lit-Tribunal, it-Tribunal għandu, wara li jisma' l-partijiet litiganti jekk xieraq, jirrevedi d-deċiżjoni provviżorja tiegħu biex din tirrifletti s-sejbiet u l-konklużjonijiet tat-Tribunal tal-Appell. It-Tribunal għandu jkun marbut bis-sejbiet magħmula mit-Tribunal tal-Appell. It-Tribunal għandu jfittex li joħroġ id-deċiżjoni riveduta tiegħu fi żmien 90 jum minn meta jirċievi d-deċiżjoni tat-Tribunal tal-Appell. Id-deċiżjoni provviżorja riveduta ssir finali 90 jum wara l-ħruġ tagħha.

5. Għall-finijiet ta' din it-Taqsima, it-terminu "deċiżjoni finali" jinkludi kwalunkwe deċiżjoni finali tat-Tribunal tal-Appell mogħtija skont il-paragrafu 4 tal-Artikolu 3.54 (Proċedura ta' Appell).

ARTIKOLU 3.56

Indennizz jew Kumpens Ieħor

It-Tribunal ma għandux jaċċetta bħala difiża valida, kontrotalba, tpaċija jew pretensjoni simili l-fatt li l-investitur irċieva jew jirċievi indennizz jew kumpens ieħor skont kuntratt ta' assigurazzjoni jew garanzija fir-rigward tal-kumpens kollu jew parti minnu f'tilwima mibdija skont din it-Taqsima.

ARTIKOLU 3.57

Infurzar tad-Deċiżjonijiet Finali

1. Deċiżjonijiet finali mogħtija skont din it-Taqsima:
 - (a) għandhom ikunu vinkolanti bejn il-partijiet litiganti u fir-rigward ta' dak il-każ partikolari; u
 - (b) m'għandhomx ikunu soġġetti għal appell, reviżjoni, annullament, jew kwalunkwe rimedju ieħor.

2. Kull parti għandha tirrikonoxxi deċiżjoni finali stabbilita skont din it-Taqsima bħala vinkolanti u tinforza l-obbligu finanzjarju fi ħdan it-territorju tagħha bħallikieku kienet sentenza finali ta' qorti f'dik il-Parti.
3. Minkejja l-paragrafi 1 u 2, matul il-perjodu msemmi fil-paragrafu 4, ir-rikonoxximent u l-eżekuzzjoni ta' deċiżjoni finali fir-rigward ta' tilwima fejn il-Vjetnam huwa l-konvenut għandhom jitmexxew skont il-Konvenzjoni ta' New York tal-1958. Matul dak iż-żmien, is-subparagrafu 1(b) ta' dan l-Artikolu u s-subparagrafu 3(b) tal-Artikolu 3.36 (Kunsens) ma japplikawx għal tilwimiet fejn il-Vjetnam ikun il-konvenut.
4. Fir-rigward ta' deċiżjoni finali fejn il-Vjetnam ikun il-konvenut, is-subparagrafu 1(b) u l-paragrafu 2 japplikaw wara perjodu ta' hames snin wara d-data tad-dhul fis-seħh ta' dan il-Ftehim, jew perjodu itwal stabbilit mill-Kumitat jekk il-kondizzjonijiet jiġġustifikawha.
5. L-eżekuzzjoni tal-ghotja għandha tkun irregolata mil-ligijiet dwar l-eżekuzzjoni ta' sentenzi jew ghotjiet fis-seħh fejn issir tali eżekuzzjoni.
6. Għal ċertezza akbar, l-Artikolu 4.14 (L-Ebda Effett Dirett) ma għandux jimpedixxi r-rikonoxximent, l-eżekuzzjoni u l-infurzar ta' ghotjiet stabbiliti skont din it-Taqsima.
7. Għall-finijiet tal-Artikolu 1 tal-Konvenzjoni ta' New York tal-1958, deċiżjonijiet finali mahruġa skont din it-Taqsima għandhom jitqiesu bħala deċiżjonijiet ta' arbitraġġ u li għandhom x'jaqsmu ma' talbiet li jirriżultaw minn relazzjoni jew tranżazzjoni kummerċjali.

8. Għal aktar ċertezza u skont is-subparagrafu 1(b), meta pretensjoni tiġi ppreżentata għas-soluzzjoni tat-tilwim skont is-subparagrafu 2(a) tal-Artikolu 3.33 (Preżentazzjoni ta' Pretensjoni), deċiżjoni finali maħruġa skont din it-Taqsima għandha tikkwalifika bħala deċiżjoni taħt it-Taqsima 6 tal-Kapitolu IV tal-Konvenzjoni ICSID.

ARTIKOLU 3.58

Ir-rwol tal-Partijiet tal-Ftehim

1. Il-Partijiet ma għandhomx jagħtu protezzjoni diplomatika, jew jipprezentaw pretensjoni internazzjonali, fir-rigward ta' tilwima ppreżentata skont din it-Taqsima, sakemm il-Parti l-oħra ma tkunx naqset milli tirrispetta u tikkonforma mad-deċiżjoni stabbilita f'tali tilwima. Il-protezzjoni diplomatika, għall-finijiet ta' dan il-paragrafu, ma għandhiex tinkludi skambji diplomatiċi informali bl-iskop uniku li tiffaċilita s-soluzzjoni tat-tilwim.
2. Il-paragrafu 1 ma għandux jeskludi l-possibbiltà ta' soluzzjoni ta' tilwima skont is-Sezzjoni A (Risoluzzjoni ta' Tilwim bejn il-Partijiet) fir-rigward ta' miżura ta' applikazzjoni ġenerali jekk dik il-miżura hija allegata li kisret il-Ftehim u li fir-rigward tagħha inbdiet tilwima fir-rigward ta' investiment speċifiku skont l-Artikolu 3.33 (Preżentazzjoni ta' Pretensjoni). Dan huwa mingħajr preġudizzju għall-Artikolu 3.51 (Il-Parti Mhux Litiganti) jew l-Artikolu 5 tar-Regoli ta' Trasparenza ta' UNCITRAL.

ARTIKOLU 3.59

Konsolidazzjoni

1. Fil-każ li żewġ pretensjonijiet jew aktar sottomessi skont din it-Taqsima jkollhom kwistjoni ta' liġi jew fatt komuni u joħorġu mill-istess avvenimenti u ċirkostanzi, il-konvenut jista' jissottometti lill-President tat-Tribunal talba għall-konsolidazzjoni ta' tali pretensjonijiet jew ta' parti minnhom. It-talba għandha tistipola:

- (a) l-ismijiet u l-indirizzi tal-partijiet litiganti għall-istqarrijiet li qed jippruvaw jiġu kkonsolidati;
- (b) il-kamp ta' applikazzjoni tal-konsolidazzjoni mixtieqa; u
- (c) ir-raġuni għat-talba.

Il-konvenut għandu jagħti t-talba lil kull rikorrent f'talba li l-konvenut ikun qed ifittex li jikkonsolida.

2. Jekk il-partijiet litiganti kollha tat-talbiet li qed ifittxu li jiġu kkonsolidati jaqblu mal-konsolidazzjoni tat-talbiet, il-partijiet litiganti għandhom jissottomettu talba kongunta lill-President tat-Tribunal skont il-paragrafu 1. Il-President tat-Tribunal għandu, wara li jirċievi dik it-talba kongunta, jikkostitwixxi diviżjoni ġdida tat-Tribunal skont l-Artikolu 3.38 (Tribunal) (minn hawn 'il quddiem imsejja "diviżjoni ta' konsolidazzjoni") li għandu jkollha ġurisdizzjoni fuq il-pretensjonijiet shah jew parti minnhom li jkunu soġġetti għat-talba ta' konsolidazzjoni kongunta.

3. Jekk il-partijiet litiganti msemmija fil-paragrafu 2 ma jkunux laħqu ftehim dwar il-konsolidazzjoni fi żmien 30 jum minn meta jirċievu t-talba għal konsolidazzjoni msemmija fil-paragrafu 1 mill-aħħar rikorrent li jirċevuha, il-President tat-Tribunal jikkostitwixxi diviżjoni ta' konsolidazzjoni skont l-Artikolu 3.38 (Tribunal). Id-diviżjoni ta' konsolidazzjoni għandha tassumi ġurisdizzjoni fuq il-pretensjonijiet kollha jew parti minnhom jekk, wara li tikkunsidra l-opinjonijiet tal-partijiet inkwistjoni, tiddeċiedi li jekk tagħmel hekk ikun jaqdi l-aħjar interess ta' riżoluzzjoni ġusta u effiċjenti tat-talbiet, inkluż l-interess ta' konsistenza ta' deċiżjonijiet.
4. Id-diviżjoni tal-konsolidazzjoni għandha twettaq il-proċedimenti tagħha skont ir-regoli tas-soluzzjoni tat-tilwim magħżula bi ftehim bejn ir-rikorrenti minn dawk imsemmija fil-paragrafu 2 tal-Artikolu 3.33 (Preżentazzjoni ta' Pretensjoni).
5. Jekk ir-rikorrenti ma jkunux qablu dwar ir-regoli għas-soluzzjoni tat-tilwim fi żmien 30 jum mid-data li fiha jirċievu t-talba għal konsolidazzjoni mill-aħħar applikant li jirċeviha, id-diviżjoni ta' konsolidazzjoni għandha twettaq il-proċedimenti tagħha skont ir-regoli tal-arbitraġġ ta' UNCITRAL.
6. Id-Diviżjonijiet tat-Tribunal ikkostitwiti skont l-Artikolu 3.38 (Tribunal) għandhom iċedu l-ġurisdizzjoni fir-rigward tal-pretensjonijiet, jew partijiet minnhom, li fuqhom id-diviżjoni ta' konsolidazzjoni jkollha ġurisdizzjoni, u l-proċedimenti ta' dawk id-diviżjonijiet għandhom jiġu sospizi jew aġġornati, kif xieraq. Id-deċiżjoni tad-diviżjoni ta' konsolidazzjoni fir-rigward tal-partijiet tat-talbiet li fuqhom tkun assumiet il-ġurisdizzjoni għandha tkun vinkolanti għad-diviżjonijiet li għandhom ġurisdizzjoni fuq il-bqija tal-pretensjonijiet, mid-data meta d-deċiżjoni ssir finali skont l-Artikolu 3.55 (Deċiżjoni Finali).

7. Rikorrent jista' jirtira l-pretensjoni jew parti minnha skont il-konsolidazzjoni minn proċedimenti għas-soluzzjoni tat-tilwim skont dan l-Artikolu, u tali talba jew parti minnha ma tistax terġa' tiġi pprezentata skont l-Artikolu 3.33 (Prezentazzjoni ta' Pretensjoni).

8. Fuq talba tal-konvenut, id-diviżjoni ta' konsolidazzjoni, fuq l-istess bażi u bl-istess effett kif stabbilit fil-paragrafi 3 u 6, tista' tiddeċiedi jekk tassumix il-gurisdizzjoni fuq talba shiha jew parti minnha li taqa' fl-ambitu tal-paragrafu 1 li hija sottomessa wara l-bidu ta' proċeduri ta' konsolidazzjoni.

9. Fuq it-talba ta' wiehed mir-rikorrenti, id-diviżjoni ta' konsolidazzjoni tista' tiehu l-miżuri xierqa sabiex tippreserva l-kunfidenzjalità ta' informazzjoni protetta tar-rikorrent *vis-à-vis* r-rikorrenti l-oħrajn. Miżuri bħal dawn jistgħu jinkludu l-prezentazzjoni ta' verżjonijiet riveduti ta' dokumenti li fihom informazzjoni protetta lir-rikorrenti l-oħrajn jew arrangamenti li partijiet mis-seduti ta' smigh isiru fil-privat.

KAPITOLU 4

DISPOŻIZZJONIJIET ISTITUZZJONALI, ĠENERALI U FINALI

ARTIKOLU 4.1

Kumitat

1. Il-Partijiet, bil-preżenti jistabbilixxu Kumitat li jinkludi rappreżentanti tal-Parti tal-UE u tal-Vjetnam.

2. Il-Kumitat għandu jiltaqa' darba fis-sena, sakemm ma jgħix deċiż mod ieħor mill-Kumitat, jew f'kazijiet urgenti fuq talba ta' xi waħda mill-Partijiet. Il-laqgħat tal-Kumitat għandhom isiru alternattivament fl-Unjoni u fil-Vjetnam, sakemm ma jkunx miftiehem mod ieħor mill-Partijiet. Il-Kumitat għandu jkun kopresedut mill-Ministru għall-Ippjanar u l-Investment tal-Vjetnam u l-Membru tal-Kummissjoni Ewropea responsabbli għall-kummerċ, jew id-delegati rispettivi tagħhom. Il-Kumitat għandu jiftiehem fuq l-iskeda tal-laqgħat tiegħu u jistabbilixxi l-aġenda tiegħu.

3. Il-Kumitat għandu:

- (a) jiżgura t-tħaddim tajjeb ta' dan il-Ftehim;
- (b) jissorvelja u jiffaċilita l-implimentazzjoni u l-applikazzjoni ta' dan il-Ftehim, u jippromwovi l-għanijiet generali tiegħu;
- (c) jikkunsidra kwistjonijiet li tirreferilu xi Parti fir-rigward ta' dan il-Kapitolu;
- (d) jeżamina d-diffikultajiet li jistgħu jqumu fl-implimentazzjoni tat-Taqsima B (Riżoluzzjoni ta' Tilwim bejn Investituri u Partijiet) tal-Kapitolu 3 (Soluzzjoni tat-Tilwim);
- (e) jikkunsidra titjib possibbli tat-Taqsima B (Riżoluzzjoni ta' Tilwim bejn l-Investituri u l-Partijiet) tal-Kapitolu 3 (Soluzzjoni tat-Tilwim), b'mod partikolari fid-dawl tal-esperjenza u l-iżviluppi f'fora internazzjonali oħra;

- (f) fuq talba ta' xi waħda mill-Partijiet, jeżamina l-implimentazzjoni ta' kwalunkwe soluzzjoni miftiehma b'mod reċiproku fir-rigward ta' tilwima skont is-Sezzjoni B (Risoluzzjoni ta' Tilwim bejn Investituri u Partijiet) tal-Kapitolu 3 (Soluzzjoni tat-Tilwim);
 - (g) jeżamina abbozz ta' proċeduri ta' ħidma mhejjija mill-President tat-Tribunal jew tat-Tribunal tal-Appell skont il-paragrafu 10 tal-Artikolu 3.38 (Tribunal) u l-paragrafu 10 tal-Artikolu 3.39 (Tribunal tal-Appell);
 - (h) mingħajr hsara għall-Kapitolu 3 (Soluzzjoni tat-Tilwim), jipprova jsolvi l-problemi li jistgħu jinqalghu fl-oqsma koperti b'dan il-Ftehim, jew isolvi t-tilwim li jista' jinqala' rigward l-interpretazzjoni jew l-applikazzjoni ta' dan il-Ftehim; u
 - (i) jikkunsidra kull kwistjoni oħra ta' interess relatata ma' oqsma koperti b'dan il-Ftehim.
4. Il-Kumitat jista', skont id-dispożizzjonijiet rilevanti ta' dan il-Ftehim:
- (a) jikkomunika dwar kwistjonijiet li jaqgħu fl-ambitu ta' dan il-Ftehim mal-partijiet interessati kollha, inklużi s-settur privat, l-imsieħba soċjali u l-organizzazzjonijiet tas-soċjetà civili;
 - (b) jikkunsidra u jirrakkomanda lill-Partijiet emendi għal dan il-Ftehim jew, f'każijiet speċifikament previsti f'dan il-Ftehim, jemenda b'dispożizzjonijiet ta' deċiżjoni ta' dan il-Ftehim;

- (c) jadotta interpretazzjonijiet tad-dispożizzjonijiet ta' dan il-Ftehim, inkluż skont il-paragrafu 4 tal-Artikolu 3.42 (Liġi Applikabbli u Regoli ta' Interpretazzjoni) li għandhom ikunu vinkolanti fuq il-Partijiet u l-entitajiet kollha stabbiliti skont dan il-Ftehim, inklużi bordijiet ta' arbitraġġ imsemmija f'Taqsim A (Risoluzzjoni ta' Tilwim bejn il-Partijiet) tal-Kapitolu 3 (Soluzzjoni tat-Tilwim) u t-tribunali stabbiliti skont it-Taqsim B (Is-Soluzzjoni tat-Tilwim bejn l-Investituri u l-Partijiet) tal-Kapitolu 3 (Soluzzjoni tat-Tilwim);
- (d) jadotta deċiżjonijiet jew jagħmel arrangamenti kif previsti f'dan il-Ftehim;
- (e) jadotta r-regoli ta' proċedura tiegħu stess;
- (f) jieħu kwalunkwe azzjoni oħra fl-eżerċizzju tal-funzjonijiet tiegħu skont dan il-Ftehim.

5. Il-Kumitat jista', skont id-dispożizzjonijiet rilevanti ta' dan il-Ftehim u wara t-tlestija tar-rekwiżiti u l-proċeduri legali rispettivi tal-Partijiet:

- (a) jadotta deċiżjonijiet biex jahtar Membri tat-Tribunal u Membri tat-Tribunal tal-Appell skont il-paragrafu 2 tal-Artikolu 3.38 (Tribunal) u l-paragrafu 3 tal-Artikolu 3.39 (Tribunal tal-Appell); iżid jew inaqqas in-numru ta' Membri skont il-paragrafu 3 tal-Artikolu 3.38 (Tribunal) u l-paragrafu 4 tal-Artikolu 3.39 (Tribunal tal-Appell); u jneħhi Membru mit-Tribunal jew mit-Tribunal tal-Appell skont il-paragrafu 5 tal-Artikolu 3.40 (Etika);

- (b) jadotta u sussegwentement jemenda regoli li jissupplementaw ir-regoli applikabbli għas-soluzzjoni tat-tilwim kif imsemmi fil-paragrafu 4 tal-Artikolu 3.33 (Preżentazzjoni ta' Pretensjoni); tali regoli u emendi għandhom ikunu vinkolanti fuq it-Tribunal u t-Tribunal tal-Appell;
- (c) jadotta deċiżjoni li tistipula li l-Artikolu 3(3) tar-Regoli ta' Trasparenza ta' UNCITRAL għandu japplika minflok il-paragrafu 3 tal-Artikolu 3.46 (It-Trasparenza tal-Proċedimenti);
- (d) jiffissa l-ammont tat-tariffa ta' hlas imsemmija fil-paragrafu 14 tal-Artikolu 3.38 (Tribunal) u l-paragrafu 14 tal-Artikolu 3.39 (Tribunal tal-Appell) kif ukoll it-tariffi u l-ispejjeż oħra tal-Membri ta' diviżjoni tat-Tribunal tal-Appell u tal-Presidenti tat-Tribunal u tat-Tribunal tal-Appell skont il-paragrafi 14 u 16 tal-Artikolu 8.28 (Tribunal) u l-paragrafi 14 u 16 tal-Artikolu 3.39 (Tribunal tal-Appell);
- (e) jittrasforma t-tariffa ta' hlas minn qabel u tariffi u spejjeż oħra tal-Membri tat-Tribunal u tat-Tribunal tal-Appell f'salarju regolari skont il-paragrafu 17 tal-Artikolu 3.38 (Tribunal) u l-paragrafu 17 tal-Artikolu 3.39 (Tribunal tal-Appell);
- (f) jadotta jew jiċċad l-abbozz tal-proċeduri tax-xogħol tat-Tribunal jew tat-Tribunal tal-Appell skont il-paragrafu 10 tal-Artikolu 3.38 (Tribunal) u l-paragrafu 10 tal-Artikolu 3.39 (Tribunal tal-Appell);
- (g) jadotta deċiżjoni li tispeċifika kwalunkwe ftehim tranżizzjonali neċessarju skont l-Artikolu 3.41 (Mekkaniżmi għas-Soluzzjoni tat-Tilwim Multilaterali); u

- (h) jadotta regoli supplimentari fuq it-tariffi skont il-paragrafu 5 tal-Artikolu 3.53 (Deċiżjoni Provvizorja).

ARTIKOLU 4.2

Tehid ta' Deċiżjonijiet mill-Kumitat

1. Il-Kunsill għandu, għal finijiet li jikseb l-għanijiet ta' dan il-Ftehim, ikollu s-setgħa li jiehu deċiżjonijiet, fejn previst f'dan il-Ftehim. Id-deċiżjonijiet meħuda għandhom ikunu vinkolanti fuq iż-żewġ Partijiet, li għandhom jieħdu l-mizuri meħtieġa għall-implimentazzjoni ta' dawn id-deċiżjonijiet.
2. Il-Kumitat jista' jagħmel rakkomandazzjonijiet xierqa lill-Partijiet.
3. Id-deċiżjonijiet u r-rakkomandazzjonijiet kollha tal-Kumitat għandhom isiru b'konsens reċiproku.

ARTIKOLU 4.3

Emendi

1. Il-Partijiet jistgħu jemendaw dan il-Ftehim. Emenda tidhol fis-seħħ wara li l-Partijiet jiskambjaw notifikazzjoni bil-miktub li jiċċertifikaw li huma lestew il-proċeduri legali applikabbli kif previsti fl-Artikolu 4.9 (Dħul fis-Seħħ).

2. Minkejja l-paragrafu 1 u fejn previst f'dan il-Ftehim, il-Partijiet jistgħu jadottaw fil-Kumitat deċizzjoni li temenda dan il-Ftehim. Dan huwa mingħajr preġudizzju għat-tlestija tal-proċeduri legali applikabbli ta' kull Parti.

ARTIKOLU 4.4

Tassazzjoni

1. Xejn f'dan il-Ftehim ma għandu jaffettwa d-drittijiet u l-obbligi tal-Unjoni jew ta' xi wiehed mill-Istati Membri tagħha jew tal-Vjetnam taħt xi ftehim fiskali bejn xi Stat Membru tal-Unjoni u l-Vjetnam. Fil-każ ta' xi inkonsistenza bejn dan il-Ftehim u kwalunkwe ftehim dwar it-taxxa, dak il-ftehim dwar it-taxxa għandu jipprevali fir-rigward tal-inkonsistenza.
2. Xejn f'dan il-Ftehim ma għandu jinftiehem li jimpedixxi lill-Partijiet milli jiddistingwu, fl-applikazzjoni tad-dispożizzjonijiet rilevanti tal-leġiżlazzjoni fiskali tagħhom, bejn persuni taxxabbli li ma jkunux fl-istess sitwazzjoni, b'mod partikolari fir-rigward tal-post tar-residenza tagħhom jew fir-rigward tal-post fejn ikun investit il-kapital tagħhom.
3. Xejn f'dan il-Ftehim ma għandu jinftiehem li jimpedixxi l-adozzjoni jew l-infurzar ta' xi miżura mmirata lejn l-impediment tal-evitar jew l-evażjoni tat-taxxi skont id-dispożizzjonijiet dwar it-taxxa fi ftehimiet sabiex tiġi evitata t-tassazzjoni doppja jew arrangamenti oħra ta' taxxa jew leġiżlazzjoni fiskali domestika.

ARTIKOLU 4.5

Miżuri ta' Prudenza

1. Xejn f'dan il-Ftehim ma għandu jinftehem b'hala li jwaqqaf Parti milli tadotta jew iżzomm miżuri għal raġunijiet prudenzjali, bħal:
 - (a) il-protezzjoni ta' investituri, depożitanti, titolari ta' poloz jew persuni li lilhom huwa dovut obbligu fiduċjarju minn fornitur ta' servizzi finanzjarji; jew
 - (b) l-iżgurar tal-integrità u tal-istabilità tas-sistema finanzjarja ta' Parti.
2. Il-miżuri msemmija fil-paragrafu 1 ma għandhomx ikunu iktar ta' piż milli neċessarju biex jilhqqu l-għan tagħhom.
3. L-ebda parti ta' dan il-Ftehim ma għandha tinftehem li tirrikjedi lil Parti sabiex tikxef informazzjoni b'rabta mal-affarijiet u l-kontijiet ta' konsumaturi individwali jew kwalunkwe informazzjoni kunfidenzjali jew ta' propjetà fil-pussess ta' entitajiet pubbliċi.

ARTIKOLU 4.6

Eċċezzjonijiet Ġenerali

Sogġett għar-rekwiżit li tali miżuri ma jiġux applikati b'mod li jikkostitwixxi mezz ta' diskriminazzjoni arbitrarja u mhux ġustifikata bejn pajjiżi fejn ikun hemm kundizzjonijiet simili, jew restrizzjoni moħbija fuq investiment kopert, xejn fl-Artikoli 2.3 (Trattament Nazzjonali) u 2.4 (Trattament tan-Nazzjon l-Aktar Iffavorit) ma għandu jinftiehem li jipprevjeni l-adozzjoni jew l-infurzar minn kwalunkwe Parti ta' miżuri:

- (a) meħtieġa biex iħarsu s-sigurtà pubblika u l-morali pubblika jew biex iżommu l-ordni pubbliku;
- (b) meħtieġa biex jipproteġu s-saħħa tal-bniedem, il-ħajja jew is-saħħa tal-annimali jew tal-pjanti;
- (c) marbuta mal-konservazzjoni ta' riżorsi naturali li jistgħu jispicċaw jekk tali miżuri jiġu applikati flimkien ma' restrizzjonijiet fuq l-investituri domestiċi jew fuq il-provvista jew il-konsum domestiku tas-servizzi;
- (d) meħtieġa għall-protezzjoni ta' teżori nazzjonali ta' valur artistiku, storiku jew arkeologiku;

- (e) meħtieġa sabiex jassiguraw il-konformità ma' liġijiet jew regolamenti li mhumix inkonsistenti mal-Artikoli 2.3 (Trattament Nazzjonali) u 2.4 (Trattament tan-Nazzjon l-Aktar Iffavorit) inklużi dawk relatati ma':
- (i) il-prevenzzjoni ta' prattiki li jqarrqu u frawdolenti jew sabiex ikunu ttrattati l-effetti ta' inadempjenza kuntrattwali;
 - (ii) il-protezzjoni tal-privatezza tal-individwi b'relazzjoni għall-ipproċessar u għat-tixrid tad-dejta personali u l-protezzjoni tal-kunfidenzjalità ta' rekords u ta' kontijiet individwali; jew
 - (iii) is-sikurezza;
- jew

- (f) inkonsistenti mal-paragrafu 1 tal-Artikolu 2.3 (Trattament Nazzjonali) sakemm id-differenza fit-trattament ma tkunx immirata biex tiżgura l-impożizzjoni jew il-ġbir ekwu jew effettiv ta' taxxi diretti fir-rigward ta' attivitajiet ekonomiċi jew investituri tal-Parti l-oħra¹.

¹ Il-miżuri li huma mmirati lejn l-assigurazzjoni tal-impożizzjoni jew il-ġbir ekwitabbli jew effettiv ta' taxxi diretti jinkludu miżuri meħuda mill-Parti skont is-sistema tat-tassazzjoni tagħha li:

- (i) japplikaw għal investituri u fornituri ta' servizzi mhux residenti b'rikonoxximent tal-fatt li l-obbligu tat-taxxa tal-persuni mhux residenti jiġi determinat fir-rigward ta' oġġetti taxxabli miksuba jew li jinsabu fit-territorju tal-Parti;
- (ii) japplikaw għal persuni mhux residenti biex tiġi żgurata l-impożizzjoni jew il-ġbir ta' taxxi fit-territorju tal-Parti;
- (iii) japplikaw għall-persuni mhux residenti jew għar-residenti biex jipprevjenu l-evitar jew l-evazzjoni tat-taxxi, inklużi l-miżuri ta' konformità;
- (iv) japplikaw għall-konsumaturi ta' servizzi pprovduti fi jew mit-territorju tal-Parti l-oħra sabiex jiżguraw l-impożizzjoni jew il-ġbir ta' taxxi fuq tali konsumaturi derivati minn sorsi fit-territorju tal-Parti;
- (v) jagħzlu investituri u fornituri ta' servizzi soġġetti għat-taxxa fuq oġġetti taxxabli madwar id-dinja kollha minn investituri u fornituri ta' servizzi oħra, b'rikonoxximent tad-differenza fin-natura tal-bażi tat-taxxa bejniethom; jew
- (vi) jiddeterminaw, jallokaw jew iqassmu dhul, qligħ, gwadann, telf, tnaqqis jew kreditu ta' persuni jew ferġat residenti, jew bejn persuni jew ferġat relatati tal-istess persuna, biex jissalvagwardjaw il-bażi għat-taxxa tal-Parti.

It-termini jew il-kunċetti tat-taxxa fil-punt (f) u f'din in-nota f'qiegħ il-paġna huma determinati skont id-definizzjonijiet u kunċetti tat-taxxa, jew definizzjonijiet u kunċetti ekwivalenti jew simili, skont il-liġi nazzjonali tal-Parti li tiegħu l-miżura.

ARTIKOLU 4.7

Eċċezzjonijiet Speċifiċi

Xejn fil-Kapitolu 2 (Protezzjoni tal-Investment) ma għandu japplika għal miżuri non-diskriminatorji ta' applikazzjoni ġenerali meħuda minn xi entità pubblika fl-insewiment tal-politika monetarja jew tal-politika tar-rata tal-kambju. Dan l-Artikolu ma għandux jaffettwa l-obbligi ta' Parti skont l-Artikolu 2.8 (Trasferiment).

ARTIKOLU 4.8

Eċċezzjonijiet ta' Sigurtà

Xejn f'dan il-Ftehim ma għandu jiġi interpretat li:

- (a) jehtieg li Parti tagħti informazzjoni li l-iżvelar tagħha, fl-opinjoni ta' dik il-Parti, tkun kuntrarja għall-interessi essenzjali ta' sigurtà;
- (b) ma jhallix lil Parti tiegħu azzjoni li hi tikkunsidra neċessarja għall-protezzjoni tal-interessi tas-sigurtà essenzjali tagħha:
 - (i) marbuta mal-produzzjoni jew il-kummerċ ta' armi, munizzjonijiet u materjal tal-gwerra u relatati mat-traffiku ta' oġġetti u materjal ieħor u mal-attivitajiet ekonomiċi imwettqa direttament jew indirettament biex jissupplixxu stabbiliment militari;

- (ii) b'rabta mal-provvista ta' servizzi imwettqa b'mod dirett jew indirett għall-fini ta' provviżjonament ta' stabbiliment militari;
 - (iii) relatati ma' materjali fissjonabbli u fużjonabbli jew mal-materjali li huma dderivati minnhom; jew
 - (iv) meħuda fi żmien ta' gwerra jew ta' emerġenza oħra f' relazzjonijiet internazzjonali.
- (c) jipprevjeni lil Parti milli tieħu xi tip ta' azzjoni biex tfittex li twettaq l-obbligi skont il-*Karta tan-Nazzjonijiet Uniti*, magħmula f' San Francisco fis-26 ta' Ġunju 1945, għall-finijiet ta' żamma tal-paċi u tas-sigurtà internazzjonali.

ARTIKOLU 4.9

Applikazzjoni ta' Liġijiet u Regolamenti

L-Artikolu 2.8 (Trasferimenti) ma għandux jiġi interpretat bħala li jipprekludi Parti milli tapplika b'mod ekwu u mhux diskriminatorju u b'mod li ma jkunx jikkostitwixxi restrizzjoni moħbija fuq l-investment, fil-liġijiet u r-regolamenti tagħha fir-rigward ta':

- (a) falliment, insolvenza, irkupru u riżoluzzjoni tal-bank, il-protezzjoni tad-drittijiet tal-kredituri, jew is-supervizjoni prudenzjali ta' istituzzjonijiet finanzjarji;

- (b) ħruġ ta', kummerċ jew negozju fi strumenti finanzjarji;
- (c) rapportar finanzjarju jew iż-żamma tar-rekords tat-trasferimenti fejn ikun hemm il-ħtieġa li l-awtoritajiet tal-infurzar tal-liġi jew l-awtoritajiet regolatorji finanzjarji jigu meġġuna;
- (d) reati kriminali jew penali, prattiki qarrieqa jew frawdolenti;
- (e) żgurar tat-twettiq ta' sentenzi fi proċedimenti ġudizzjarji. jew
- (f) skemi tas-sigurtà soċjali jew ta' rtirar pubbliku jew skemi ta' tfaddil obbligatorju.

ARTIKOLU 4.10

Miżuri Temporanji ta' Salvagwardja

F'ċirkostanzi eċċezzjonali ta' diffikultajiet serji għat-thaddim tal-unjoni ekonomika u monetarja tal-Unjoni, jew fil-każ tal-Vjetnam, għall-operat tal-politika monetarja u tar-rata tal-kambju, jew theddida tagħha, il-Parti kkonċernata tista' tieġu miżuri ta' salvagwardja li huma strettament meħtieġa fir-rigward ta' trasferimenti għal perjodu li ma jaqbiżx sena.

ARTIKOLU 4.11

Restrizzjonijiet f'Każ ta' Bilanċ ta' Pagamenti jew Diffikultajiet Finanzjarji Esterni

1. Meta Parti tesperjenza diffikultajiet ta' bilanċ tal-pagamenti jew finanzjarji esterni serji, jew theddida minnhom, hija tista' tadotta jew iżżomm miżuri ta' salvagwardja fir-rigward ta' trasferimenti, li għandhom:

- (a) ikunu nondiskriminatorji meta mqabbla ma' pajjiżi terzi f'sitwazzjonijiet simili;
- (b) ma jmorru lil hinn minn dak li hu meħtieġ biex jirrimedjaw il-bilanċ tal-pagamenti jew diffikultajiet finanzjarji esterni;
- (c) ikunu konsistenti mal-*Artikoli tal-Ftehim tal-Fond Monetarju Internazzjonali* kif applikabbli;
- (d) jevitaw ħsara mhux meħtieġa għall-interessi kummerċjali, ekonomiċi jew finanzjarji tal-Parti l-oħra; u
- (e) ikunu temporanji u eliminati gradwalment b'mod progressiv hekk kif is-sitwazzjoni titjieb.

2. Parti li tkun adottat jew żammet miżuri restrittivi msemmija fil-paragrafu 1 għandha tinforma minnufih lill-Parti l-oħra dwarhom u tippreżenta, kemm jista' jkun malajr, skeda taż-żmien għat-tneħħija tagħhom.

3. Meta jiġu adottati restrizzjonijiet jew dawn jinżammu taht il-paragrafu 1, għandhom isiru konsultazzjonijiet malajr fil-Kumitat sakemm il-konsultazzjonijiet ma jsirux f'fora oħrajn. Il-konsultazzjonijiet għandhom jivvalutaw il-bilanċ ta' pagamenti jew diffikulta finanzjarja esterna li wasslet għall-miżuri rispettivi, waqt li jitqiesu, fost l-oħrajn, fatturi bħal:

- (a) in-natura u l-firxa tad-diffikultajiet;
- (b) l-ambjent ekonomiku u kummerċjali estern; jew
- (c) (c) il-miżuri korrettivi alternattivi li jistgħu jkunu disponibbli.

Il-konsultazzjonijiet għandhom jindirizzaw il-konformità ta' kwalunkwe miżura restrittiva mal-paragrafu 1. Is-sejbiet rilevanti kollha ta' natura statistika jew fattwali pprezentati mill-Fond Monetarju Internazzjonali għandhom jiġu aċċettati u l-konkluzjonijiet għandhom iqisu l-valutazzjoni mill-Fond Monetarju Internazzjonali tal-bilanċ tal-pagamenti u s-sitwazzjoni finanzjarja esterna tal-Parti kkonċernata.

ARTIKOLU 4.12

Divulgazzjoni ta' Informazzjoni

1. Xejn f'dan il-Ftehim ma għandu jinftehem bħala li jitlob lil xi Parti ttipprovdi informazzjoni kunfidenzjali, li d-divulgazzjoni tagħha tista' xxekkel l-infurzar tal-liġi, jew inkella li tkun kontra l-interessi pubbliċi, jew li tippregudika l-interessi kummerċjali legittimi ta' imprizi partikolari, pubbliċi jew privati, hlief fejn bord jirrikjedi informazzjoni kunfidenzjali fi proċedimenti ta' riżoluzzjoni ta' tilwim skont is-Sezzjoni A (Riżoluzzjoni ta' Tilwim bejn Partijiet) tal-Kapitolu 3 (Soluzzjoni tat-Tilwim). F'każijiet bħal dawn, il-bord għandu jiżgura li l-kunfidenzjalità tkun protetta b'mod sħiħ.
2. Meta Parti tippreżenta informazzjoni lill-Kumitat li tkun meqjusa kunfidenzjali skont il-liġijiet u r-regolamenti tagħha, il-Parti l-oħra għandha tittratta dik l-informazzjoni bħala kunfidenzjali, sakemm il-Parti li ssottmettietha ma tiftehimx mod ieħor.

ARTIKOLU 4.13

Dhul fis-Sehh

1. Dan il-Ftehim għandu jiġi approvat mill-Partijiet f'konformità mal-proċeduri legali applikabbli rispettivi.

2. Dan il-Ftehim għandu jidhol fis-seħh fl-ewwel jum tat-tieni xahar li jigi wara d-data li fiha l-Partijiet ikunu avżaw lil xulxin dwar it-tlestija tal-proċeduri legali applikabbli tagħhom għad-dhul fis-seħh ta' dan il-Ftehim. Il-Partijiet jistgħu jiftehmu fuq data oħra.
3. In-notifiki għandhom jintbagħtu lis-Segretarju Ġenerali tal-Kunsill tal-Unjoni Ewropea u lill-Ministeru tal-Affarijiet Barranin tal-Vjetnam.
4. Dan il-Ftehim jista' jigi applikat provviżorjament jekk il-Partijiet jiftiehmu hekk. F'dan il-każ il-Ftehim għandu japplika mill-ewwel jum tax-xahar wara d-data li fiha l-Unjoni u l-Vjetnam ikunu avżaw lil xulxin bit-tlestija tal-proċeduri legali applikabbli tagħhom għall-applikazzjoni provviżorja. Il-Partijiet jistgħu jiftehmu fuq data oħra.
5. F'każ li ċerti dispożizzjonijiet ta' dan il-Ftehim ma jistgħu jiġux jiġu applikati b'mod provviżorju, il-Parti li ma tkunx tista' tagħmel tali applikazzjoni provviżorja għandha tinforma lill-Parti l-oħra dwar id-dispożizzjonijiet li ma jkunux jistgħu jiġu applikati b'mod provviżorju. Minkejja l-paragrafu 4, bil-kundizzjoni li l-Parti l-oħra tkun lestiet il-proċeduri legali applikabbli għall-applikazzjoni provviżorja u ma togġezzjonax għall-applikazzjoni provviżorja fi żmien għaxart (10) ijiem min-notifika li ċerti dispożizzjonijiet ma jistgħux jiġu applikati provviżorjament, id-dispożizzjonijiet ta' dan il-Ftehim li ma jkunux ġew innotifikati għandhom jiġu applikati b'mod provviżorju mill-ewwel jum tax-xahar wara n-notifika.
6. Parti tista' ttemm l-applikazzjoni provviżorja b'notifika bil-miktub lill-Parti l-oħra. Terminazzjoni bhal din għandha tiġi implimentata fl-ewwel jum tax-xahar wara n-notifika.

7. Meta dan il-Ftehim, jew ċerti dispożizzjonijiet tiegħu, jiġu applikati b'mod provviżorju, it-terminu "dħul fis-seħh ta' dan il-Ftehim" għandu jiġi mifhum li jfisser id-data tal-applikazzjoni provviżorja. Il-Kumitat u entitajiet oħrajn stabbiliti skont dan il-Ftehim jistgħu jwettqu l-funzjonijiet tagħhom matul l-applikazzjoni provviżorja ta' dan il-Ftehim. Kull deċiżjoni adottata fl-eżerċizzju ta' dawk il-funzjonijiet ma tibqax tghodd jekk l-applikazzjoni provviżorja ta' dan il-Ftehim tiġi terminata u dan il-Ftehim ma jidholx fis-seħh.

ARTIKOLU 4.14

Tul ta' żmien

1. Dan il-Ftehim għandu jkun validu b'mod indefinit.
2. L-Unjoni jew il-Vjetnam tista' tinnotifika/jista' jinnotifika lill-Parti l-oħra bil-miktub dwar l-intenzjoni tagħha/tiegħu li ttemm/jtemm dan il-Ftehim. It-terminazzjoni għandha tidhol fis-seħh fl-aħħar tas-sitt xahar wara n-notifika.

ARTIKOLU 4.15

Terminazzjoni

Fil-każ li dan il-Ftehim jintemm skont l-Artikolu 4.10 (Tul ta' żmien), id-dispożizzjonijiet tal-Kapitolu 1 (Għanijiet u Definizzjonijiet Ġenerali), Artikoli 2.1 (Kamp ta' applikazzjoni), 2.2 (Investiment u Miżuri u Obiettivi Regulatorji) u 2.5 (Trattament tal-Investment) sa 2.9 (Subrogazzjoni), id-dispożizzjonijiet rilevanti tal-Kapitolu 4 u d-dispożizzjonijiet tat-Taqsima B (Riżoluzzjoni ta' Tilwim bejn Investituri u Partijiet) tal-Kapitolu 3 (Riżoluzzjoni ta' Tilwim bejn Investituri u Partijiet) għandhom jibqgħu effettivi għal perjodu iehor ta' 15-il sena mid-data tat-terminazzjoni, fir-rigward ta' investimenti magħmula qabel id-data tat-terminazzjoni tal-Ftehim preżenti, sakemm il-Partijiet ma jiftehmux mod iehor. Dan l-Artikolu ma japplikax jekk l-applikazzjoni provvizorja ta' dan il-Ftehim tkun mitmuma u dan il-Ftehim ma jidholx fis-seħh.

ARTIKOLU 4.16

Twettiq tal-Obbligi

1. Il-Partijiet għandhom jieħdu kull miżura ġenerali jew speċifika meħtieġa biex iwettqu l-obbligi tagħhom skont dan il-Ftehim. Għandhom jiżguraw li l-għanijiet stabbiliti f'dan il-Ftehim jintlahqu.

2. Jekk waħda mill-Partijiet tikkunsidra li l-Parti l-oħra wettqet ksur materjali tal-Ftehim ta' Shubija u Koperazzjoni, tista' tieħu miżuri xierqa fir-rigward ta' dan il-Ftehim skont l-Artikolu 57 tal-Ftehim ta' Shubija u Koperazzjoni.

ARTIKOLU 4.17

Persuni li Jeżerċitaw Awtorità Delegata mill-Gvern

Sakemm ma jkunx speċifikat mod ieħor f'dan il-Ftehim, kull Parti għandha tiżgura li kwalunkwe persuna, inkluż intrapriża tal-istat, intrapriża mogħtija drittijiet jew privileġġi speċjali jew monopolju speċifikat li jkun gie delegat awtorità regolatorja, amministrattiva jew governattiva oħra minn Parti f'kull livell ta' gvern kif previst fil-leġiżlazzjoni domestika tagħha, taġixxi skont l-obbligi tal-Parti kif stabbilit f'dan il-Ftehim fl-eżerċizzju tal-awtorità tagħha.

ARTIKOLU 4.18

Ebda Effett Dirett

Xejn f'dan il-Ftehim ma għandu jkun interpretat bħala wieħed li jagħti xi drittijiet jew li jimponi xi obbligi fuq persuni, minbarra dawk maħluqin bejn il-Partijiet skont il-liġi pubblika internazzjonali. Il-Vjetnam jista' jipprovdi mod ieħor skont il-liġi domestika tiegħu.

ARTIKOLU 4.19

Annessi

L-Annessi ta' dan il-Ftehim għandhom jiffirmaw parti integrali minnu.

ARTIKOLU 4.20

Rabta ma' Ftehimiet oħra

1. Sakemm ma jkunx previst mod ieħor f'dan il-Ftehim, ftehimiet preċedenti bejn l-Unjoni jew l-Istati Membri tagħha u l-Vjetnam mhumiex sostitwiti jew mitmuma b'dan il-Ftehim.
2. Dan il-Ftehim għandu jkun parti mir-relazzjonijiet generali bejn l-Unjoni u l-Istati Membri tagħha, min-naħa waħda, u l-Vjetnam, kif previst fil-Ftehim ta' Shubija u Kooperazzjoni u għandu jiffirma parti mill-qafas istituzzjonali komuni.
3. Xejn f'dan il-Ftehim ma għandu jinftehem bħala li jirrikjedi li Parti taġixxi b'mod inkonsistenti mal-obbligi tagħha skont il-Ftehim ta' Marrakesh li Jistabbilixxi l-Organizzazzjoni Dinjija tal-Kummerċ, magħmul f'Marrakesh fil-15 ta' April 1994.

4. Mad-dhul fis-seħħ ta' dan il-Ftehim, il-ftehimiet bejn l-Istati Membri tal-Unjoni u l-Vjetnam elenkati fl-Anness 6 (Elenku tal-Ftehimiet ta' Investment) inkluzi d-drittijiet u l-obbligi li joħorġu minnhom, għandhom jiġu tterminati u ma jibqgħux fis-seħħ u jiġu sostitwiti u mwarrba b'dan il-Ftehim¹.

5. F'każ ta' applikazzjoni provviżorja f'konformità mal-paragrafu 4 tal-Artikolu 4.13 (Dhul fis-Seħħ), l-applikazzjoni tad-dispożizzjonijiet tal-ftehimiet elenkati fl-Anness 6 (Elenku tal-Ftehimiet ta' Investment), kif ukoll tad-drittijiet u l-obbligi derivati minnhom, għandhom jiġu sospizi mid-data tal-applikazzjoni provviżorja². Fil-każ li l-applikazzjoni provviżorja ta' dan il-Ftehim tiġi terminata u dan il-Ftehim ma jidholx fis-seħħ, is-sospensjoni għandha tieqaf u l-ftehimiet elenkati fl-Anness 6 (Elenku tal-Ftehimiet ta' Investment) jidhlu fis-seħħ³.

6. Minkejja l-paragrafi 4 u 5, pretensjoni tista' tiġi pprezentata skont ftehim elenkat fl-Anness 6 (Elenku tal-Ftehimiet ta' Investment), skont ir-regoli u l-proċeduri stabbiliti f'dak il-ftehim, sakemm:

- (a) it-talba ma tirriżultax minn allegat ksur ta' dak il-ftehim li seħħ qabel id-data tas-sospensjoni tal-applikazzjoni tal-ftehim skont il-paragrafu 5 jew, jekk l-applikazzjoni tal-ftehim ma tiġix sospiza skont il-paragrafu 5, qabel id-dhul fis-seħħ ta' dan il-Ftehim; u

¹ Il-Partijiet jaqsmu l-fehim li l-"klausoli ta' estinzjoni" inkluzi fil-ftehimiet elenkati fl-Anness 6 (Elenku tal-Ftehimiet ta' Investment) għandhom ukoll jieqfu milli jkollhom effett.

² Il-Partijiet jaqsmu l-ftehim li l-"klausoli ta' estinzjoni" inkluzi fil-ftehimiet elenkati fl-Anness 6 (Elenku tal-Ftehimiet ta' Investment) għandhom ukoll jiġu sospizi.

³ Għal ċertezza akbar, din is-sentenza ma għandhiex timplimenta daww il-ftehimiet li jkunu għadhom ma daħlux fis-seħħ jew ikunu ġew mitmuma skont id-dispożizzjonijiet tagħhom stess.

(b) ma jkunux għaddew aktar minn tliet snin mid-data tas-sospensjoni tal-applikazzjoni tal-ftehim skont il-paragrafu 5 jew, jekk l-applikazzjoni tal-ftehim ma tigix sospiża skont il-paragrafu 5, mid-data tad-dhul fis-sehh ta' dan il-Ftehim, sad-data tal-prezentazzjoni tat-talba.

7. Minkejja l-paragrafi 4 u 5, jekk l-applikazzjoni provviżorja ta' dan il-Ftehim tigi mitmuma u dan il-Ftehim ma jidholx fis-sehh, pretensjoni tista' tigi sottomessa skont dan il-Ftehim, skont ir-regoli u l-proċeduri stabbiliti f'dan il-Ftehim, sakemm:

(a) it-talba ma tirriżultax minn allegat ksur ta' dan il-Ftehim li sehh matul il-perjodu ta' applikazzjoni provviżorja ta' dan il-Ftehim; u

(b) ma jkunux għaddew aktar minn tliet snin mid-data tat-terminazzjoni tal-applikazzjoni provviżorja sad-data tal-prezentazzjoni tat-talba.

8. Għal ċertezza akbar, ebda pretensjoni ma tista' tigi pprezentata skont dan il-Ftehim u skont ir-regoli u l-proċeduri stabbiliti fih jekk it-talba tirriżulta minn allegat ksur ta' dan il-Ftehim, li sehh qabel id-data tad-dhul fis-sehh ta' dan il-Ftehim jew, fejn dan il-Ftehim jiġi applikat provviżorjament, qabel id-data tal-applikazzjoni provviżorja.

9. Għall-finijiet ta' dan l-Artikolu, id-definizzjoni ta' "dhul fis-sehh ta' dan il-Ftehim" prevista fil-paragrafu 7 tal-Artikolu 4.13 (Dhul fis-Sehh) ma tapplikax.

ARTIKOLU 4.21

Adeżjonijiet Futuri mal-Unjoni

1. L-Unjoni għandha tavża lill-Vjetnam rigward kwalunkwe adeżjoni ta' pajjiż terz mal-Unjoni.
2. Matul in-negozjati bejn l-Unjoni u l-pajjiż kandidat li jkun irid jingħaqad magħha, l-Unjoni għandha thabrek biex:
 - (a) tipprovdi, wara talba mill-Vjetnam, u safejn possibbli, kull informazzjoni rigward kull kwistjoni koperta minn dan il-Ftehim; u
 - (b) tikkunsidra t-thassib espress mill-Vjetnam.
3. L-Unjoni għandha tavża lill-Vjetnam dwar id-dhul fis-seħh ta' kwalunkwe adeżjoni mal-Unjoni.
4. Il-Kumitat għandu jeżamina, bizżejjed qabel id-data tal-adeżjoni ta' pajjiż terz fl-Unjoni, kwalunkwe effett li din l-adeżjoni jista' jkollha fuq dan il-Ftehim.

5. Kwalunkwe Stat Membru ġdid tal-Unjoni għandu jiffirma dan il-Ftehim mid-data tal-adeżjoni tiegħu fl-Unjoni permezz ta' klawżola f'dan ir-rigward fl-att tal-adeżjoni fl-Unjoni. Jekk l-att ta' adeżjoni fl-Unjoni ma jipprovdi għall-adeżjoni awtomatika tal-Istat Membru tal-Unjoni għal dan il-Ftehim, l-Istat Membru tal-Unjoni kkonċernat għandu jaderixxi ma' dan il-Ftehim billi jiddepożita att ta' adeżjoni għal dan il-Ftehim mas-Segretarju Ġenerali tal-Kunsill tal-Unjoni u l-Ministeru tal-Affarijiet Barranin tal-Vjetnam, jew is-suċċessuri rispettivi tagħhom. Il-Partijiet jistgħu, permezz ta' deċiżjoni tal-Kumitat, iwettqu kull aġġustament jew arrangament tranżizzjonali meħtieġ.

ARTIKOLU 4.22

Applikazzjoni Territorjali

Dan il-Ftehim għandu japplika:

- (a) fir-rigward tal-Parti tal-UE, għat-territorji li fihom jiġu applikati t-*Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea* u bil-kundizzjonijiet stipulati f'dawk it-Trattati; u
- (b) fir-rigward tal-Vjetnam, għat-territorju tiegħu.

Ir-referenzi għal “territorju” f'dan il-Ftehim għandhom jiġu mifhuma f'dan is-sens, hlief jekk provdut esplicitament mod ieħor.

ARTIKOLU 4.23

Testi Awtentiċi

Dan il-Ftehim huwa abbozzat f'zewġ kopji fil-lingwa Bulgara, Ċeka, Daniża, Estonjana, Finlandiża, Franċiża, Germaniża, Griega, Ingliża, Kroata, Latvjana, Litwana, Maltija, Olandiża, Pollakka, Portugiża, Rumena, Slovakka, Slovena, Spanjola, Svediża, Taljana, Ungeriża u Vjetnamita, b'kull wieħed minn dawn it-testi ugwalment awtentiku.